


కవి సాహిత్యం



తిరుమల తిరుపతి దేవస్థాన సచివ్ర మాసపత్రిక

జనవరి ౧౯౮౮


తిరుమల





**SOME IMPORTANT VAHANAMS OF ANNUAL BRAHMOTSAVAM
CONDUCTED FROM 10-9-'83 TO 18-9-'83 AT TIRUMALA.**





అలుగకువమ్మ ని వాతనితో నెన్నఁడును
వలువేడుకలతోనే పాయకుండరమ్మ ॥

జలధిఁదవముసేసె సాధించెఁ బాతాళము
నెలత నీరమఁజుఁడు నీకుఁగానె
యిలవెల్లా హరించె నెనసెఁ గొండగుహల
యెలమి నిన్నుగోరి నీ కిరపుగానె ॥

బాలబొమ్మ చారై యుండె వగలెల్లా సాధించె
నీ లీలలు దలచి నీకుఁగానె
తాలిమివ్రతము వట్టి ధర్మముతోఁ గూడుండె
పాలించి నీవు చెప్పిన వనికెఁగానె ॥

యెగ్గు సిగ్గుఁజూడఁదాయె యెక్కిశిలాతలము
నిగ్గుల నన్నిటామించె నీకుఁగానె
అగ్గలపు శ్రీ వేంకటాద్రితుండై నిలిచె
వొగ్గి నిన్నురాన మోచివుండుటకు గానె ॥

— శ్రీ కాళ్యాణిక అష్టమావాద్యం శృంగార పంక్తి ర్తవ.



సెప్టెంబర్ సంచిక

సెప్టెంబర్ సప్తగిరి శోభాయ మన మైనముఖచిత్రంతో విలసిల్లుతోంది. లోవలి పేజీలలో కూడ వర్ణచిత్రాలు పేస్తే పత్రిక మరింత బాగుంటుంది. తిరుమలలోని శ్రీవారి ఉద్యానవనాలు, ఆభరణాలు, వాహనాలు తదితరమైనవాటిని ఒకటొకటిగా ముఖచిత్రంగా వేస్తూవుంటే వాటిని ప్రత్యక్షంగా చూడలేని భక్తులకు ప్రయోజనం కలుగుతుందని మనవి.

‘గృహలక్ష్మి’ లో ప్రచురించిన ప్రమద్యర రురువుల ప్రణయం నేటికాలానికి ఆదర్శప్రాయం.
ఎన్. లక్ష్మికాయాడు. — సరసాపురం

సప్తగిరితో ముఖాముఖి

సెప్టెంబర్ సంచిక సకాలానికి అందినందుకు చాలాసంతోషం! సప్తగిరిలో ‘సప్తగిరితో ముఖాముఖి’ అనే శీర్షిక ప్రవేశపెట్టి పాఠకుల ప్రశ్నలకు సమాధానాలు ఇవ్వవలసింది. బమ్మెర పోతనా మాత్యుని భాగవతం తాత్పర్యంతో సహా సీరియల్ గా ప్రచురిస్తే బాగుంటుంది.

సెప్టెంబర్ సంచికలోని ‘అయవిన్యాస చక్రవర్తి శ్యామశాస్త్రి’ రచన బాగుంది. రచయిత శ్రీ ఇలపావులూరి కామేశ్వర రావుకు అభినందనలు.

ఎం. వి. ఆర్. గుప్త — తెనాలి

• పోతన భాగవతాన్ని తాత్పర్య సహితంగా ప్రచురించే వధకాన్ని దేవస్థానం చేపట్టింది. ప్రథమస్కంధం విడుదలయింది కూడా. సంతోషం!

వింతజబ్బు

మీ పత్రిక వద్యగద్య విభాగాలతో ఒక పాఠ్యపుస్తకంలా వుంటున్నది. ఒక రచనలో కొంతభాగం ఫలానా పేజీలో అనీ, రెండవభాగం మొదట్లో ఫలానా పేజీ తరువాయి అని విడదీస్తున్నారు. ఈ వింత జబ్బు మరి ఏ ఇతర పత్రికల్లోనూలేదు. మేము ఆసక్తితో వ్యాసాలు చదివే వేళలో ఫలాన పేజీలో అని చూచి నిరుత్సాహం

చెందుతున్నాము. దయచేసి ఈ వింతజబ్బు మాన్పించండి!

విప్లవవాకర్

గణపతి

సప్తగిరిలో వివిధ శీర్షికల రచనల్ని విభజించి ప్రచురిస్తూ కొన్నింటిని అసంపూర్ణంగా ముద్రిస్తూ నిరవధిక పఠనానికి అసౌకర్యాన్ని కలిగిస్తున్నారు.

పోకం వైకుంఠం

వెంకటాపురం.

వ్యాసాల నిడివినిబట్టి ఇలాంటి నిర్ణయాలు తప్పనిసరి! సంతోషం!

శృంగార శిల్పాలు

డా॥ దేవరకొండ శేషగిరిరావుగారి దేవాలయాలపై శృంగార చిత్రాలు చదివాను. ఆయనసేకరించిన అభిప్రాయమాలా తోరణం మీగ్రంథానికి (సంచిక)

మీమాట

అలంకారమే. కాని ఒక సందేహం. నిజానికి ఆ శృంగార శిల్పాలెందుకో ఆయనకూ సందేహమేనా! తనసందేహాన్ని పాఠకుల మీదికి వదలివేసి రచయిత నిశ్చింతులయ్యారా? ఏ ఒక్క అభిప్రాయాన్ని మన్నించడంగాని, తెగడటంకాని చేయని రచయిత పక్షపాతరహితబుద్ధికి సంతోషించాలా! లేదా తన నిర్ణయాన్ని తెలియజేయని ఆయన లౌక్యానికి విస్తుపోవాలా!

ఆ వ్యాసం చదివితే పాఠకునిగా నాకు కల్గిన అభిప్రాయమిది.

డా॥ ఆర్. శ్రీనివాసాచార్య — తెనాలి

డిసెంబర్ సంచిక నుండి ప్రారంభం:

అన్నమయ్య చెన్నకేశవ శతకం!

విద్వాన్ మైనంపాటి వేంకట

సుబ్రహ్మణ్యకవిగారి

వినూత్న పరిశోధన!

ప్రత్యక్షసాక్ష్యాలతో ఫోటోస్టాట్ ఆధారాలతో:

శుభాకాంక్షలు!

దీపావళి తుభసందర్శనంగా మా పాఠకులు, రచయితలు, విక్రేతలు తదితర శ్రేయోభిలాషులకు మా శుభాకాంక్షలు.

||సం||


సెప్టెంబర్ సప్తగిరిలో కరుణశ్రీగారి “లీలాశుకుని వర్ణనలో బాల గోపాలుడు” వ్యాసం చాలా బాగుంది. లీలాశుకుని కవిత బంగారం. దానికి కరుణశ్రీగారు శ్రమ వ్యాఖ్యతో సువాసన కల్పించారు.

ఆ సంచికలోనే శ్రీ శ్యామశాస్త్రి జీవిత చరిత్రను వ్రాసిన శ్రీ ఇలపావులూరి కామేశ్వరరావుగారికి మా అభినందనలు.

కాని 17 వ పేజీలో రెండవ కాలమ్ లో శ్రీ శ్యామశాస్త్రి తండ్రి శ్రీ విశ్వనాథ అయ్యర్ కంచినుండి తిరువారూరు చేరి కామాక్షి బంగారు విగ్రహాన్ని శ్రీ శ్యాగరాజ స్వామివారి ఆలయంలో ఉంచి పూజిస్తుండే వారు” అని వ్రాశారు. దీనిని బట్టి శ్రీ శ్యాగరాజ శ్రీ విశ్వనాథ అయ్యర్ కంటే పూర్వీకుడని తెలుస్తోంది. కాని 18 వ పేజీ మొదటి కాలమ్ లో “ముగ్గురులో జ్యేష్ఠుడైన శ్యామశాస్త్రి” అని ఉటంకించారు. ఈ రెండును పరస్పర విరుద్ధముగావున్నవి. 18 వ పేజీలో రెండవ కాలమ్ లో “వీరి కుమారుడు శ్రీ సుబ్బరాయశాస్త్రి శ్రీ శ్యాగరాజ స్వామి వద్ద సంగీతాభ్యాసం చేసినట్లు చరిత్ర చెబుతోంది” అని కూడా వ్రాశారు. కనుక వీరిద్దరిలో ఎవరు పెద్ద అన్నది తెలియటం లేదు. వివరింప ప్రార్థన.

పమ్మి సత్యనారాయణశాస్త్రి — విజయవాడ.

(తిరువారూరులో శ్రీ శ్యాగరాజ స్వామి వారి ఆలయం వుంది. ఆ దేవుని వర ప్రసాదంగా జన్మించటంవల్లనే కాకర్ రామ బ్రహ్మంగారు తమ కుమారుడికి “శ్యాగరాజు” అని నామకరణం చేశారు-17 వ పేజీ రెండో కాలమ్ లో పేర్కొన్న శ్యాగరాజస్వామి ఆలయం వాగ్గేయకారచక్రవర్తి శ్యాగరాజుడి కాదని తెలుసుకొంటే మీ సందేహాలు తీరిపోతాయి సం॥)



సమగ్రి

తిరుమల తిరుపతి సేవార్థన సాక్షత్ర మాస పత్రిక...

గౌరవనీయపాదకులు .

శ్రీ జి. కుమారస్వామిరెడ్డి,

బి. ఏ. ఎస్.

కార్యవిర్వహణాధికారి,

తిరుమల తిరుపతి దేవస్థానములు,

తిరుపతి

ప్రచురణకర్త - సంపాదకుడు :

కాట్రపాటి సుబ్బారావు,

ఎస్. ఎ.

ఉపసంపాదకుడు .

తిరుమూరు సుధాకర్ రెడ్డి,

ఎమ్. ఎ. డి. ఇడి.

ముద్రాపకుడు .

ఎమ్. విజయకుమార్ రెడ్డి.

విడిప్రతి-రు. 1-00

సం॥ చందా-రు. 12-00

ప్రతులకు :

వెల్ ఫేర్ ఆఫీసర్,

డి. డి. డి., తిరుపతి

ఈ సంచికలో

నవంబర్ 1983

పంపుటి 14 పంచిక 6

దీపావళి	శ్రీమతి మొండేం రాజ్యంక్కి	5
శ్రీమద్భగవద్గీత	శ్రీ రావుల సూర్యనారాయణమూర్తి	9
ఉపనిషద్వాణి	శ్రీ యామిణి వర్మనాథస్వామి	11
మహిషాసురమర్ధిని	శ్రీ డి. ఎల్. ఎస్. ఆచార్య	18
వాగ్దేవి వై శిష్యము	శ్రీ కె. కోదండరామచార్యులు	15
పామరుడు - పరమాత్మ (కొత్తశీర్షిక)	శ్రీ సముద్రం రామచార్యులు	17
సుబ్రహ్మణ్యవృత్తి	శ్రీ వెంకటేశ విశ్వానందరావు	20
పొదుపు పద్ధతులలో భక్తిభావాలు	శ్రీ కనకాద్రి వెంకటరెడ్డి	12
శ్రీ మణివాళ మహామునులు	శ్రీ కె. తిరువేంగళం	45
యువవాణి		
చట్టంకంటే ధర్మం గొప్పది	శ్రీ మన్నెప గిరిధరరావు	21
వెలుగుబాట	డా॥ సందూరి రామకృష్ణచార్య	28
మథనం	శ్రీ నాగరాజ్	24, 25
గృహలక్ష్మి		
మాతస్సమ స్తజగజ్జామ్....	శ్రీ పాంజీవరావు	26
బాలప్రబోధం		
గర్వభంగం	శ్రీ రమణ	31

రెండవ కవరుపేజీ : తిరుమలలో ఆంధ్రప్రదేశ్ ముఖ్యమంత్రి శ్రీ ఎన్.టి. రామారావు.
మూడవ కవరుపేజీ : తిరుమల బ్రహ్మాత్మవారిలో శ్రీవారి వాహనసేవలు.
నాల్గవ కవరుపేజీ : తిరుమల ఉద్యానవన కోట.

ముఖచిత్రం : శ్రీవారి పుష్పయాగం.

సంపాదకీయం

దీపావళి అవగానే మనకు మొదటగా జ్ఞాపకం వచ్చేది సత్యభామా విజయం అనే వరకావళి వధ కథ. దీపావళికి ఈ కథకి సంబంధం లేదనేవారు చాలామందివున్నారు. ఈ రెంటిపీ కలిపి పంతుగ చేసుకోవటమే ఆపేతుకావలం అవవాయితిగా వస్తున్నది. వైగా దీపావళి ముందులోజుకు వరకవతుర్దకి వేరుండటం కూడా ఈ వాదానికి బలం కల్గిస్తున్నది.

చారిత్రకంగా ఈ రెంటికి సంబంధం ఎలావున్నా, సమాజానికి కథవల్ల లభించే సందేశం ఎంతో విలువైనదే అనిపిస్తుంది.

జీవుని నడుదుగా మార్చేది మనస్సువే చెప్పాలి. 'మన ఏన మనుష్యాణాం కాకణం బంధమోక్షయోః' అన్నట్లు మార్గ వాంఛలు మనవుడు కావటానికి కూడా కారణం ఈ మనస్సు. దేవునితో గాఢకంగా ఉండాలివ బుద్ధిజీవి సంతక బద్ధజీవి కావటానికి హేతువు మనస్సు మరిగే లోకకసుఖాలు. మనస్సు మార్గం చూపగా బుద్ధి వదిలే ఈ మాయదారిలో, బీజరూపంలోవున్న విషయవాసవలు విస్తృతి పొంది ఇంద్రియోద్భాదంగా తయారౌతాయి. దేవుడి మండి జీవుడువేరై వరుడుకాగా బుద్ధి అత్యంతం విషయ బద్ధమై, ఆసురీప్రకృతివి పొందిపంచముఖ మురాసుర రూపంపొందుతుంది. అంతః శత్రువులవద్దగ అర్థురీపి అస్తమితులను కొంటుంది! అతిబలవంతులు అను మేహులమీద అన్నిలోకాలు తిరిగిరాగల వీరి కాక్కాలిక మైత్రిలో వెనుకరూపు ముందుమాపులేక వాటి వర్తమానంలో అదే లోకంగా వరుడు క్రిందుమీదౌతూ దివికి భువికి వదులుమన్న వాళ్ళందరికి పీడాకరుడౌతూ చేయని అత్యాచారం ఉండదు. సమాజానికింతటి సంక్షోభం కలిగిస్తూ జ్ఞాన తేజోఽతీత (ప్రాగ్జ్యోతిష) పురంలో కాపురం వెలగబెట్టే వరరూప వరకుట్టి, పర్వంసహ అని పించుకొన్న కన్నతల్లిగూడా క్షమించక తగిన పాఠం వేర్చే అవకాశంకోసం కాచుకొని వుంటుంది. ఇది-దేవ-జీవ-వర-వరకపరిణామ చరిత్ర.

వరకవధలో మనకు కన్నదేది దేవ జీవైక్య యత్నం. ఈ మానవమాయావగరంలో తెలియనితనంతో, తనకు తెలిసిందే తెలివనే భ్రమలో తొమ్మిది తలుపులు మూసుకొని కూర్చున్నాడు గమక జీవుడు రాలేదని దేవుడే దిగివచ్చాడు. మదోగ్రవాంఛా మహాగ్ర పర్వప్రళమమడైన గరుడువిమీద, పర్వంసహ రూపిణి సత్యభామా సహితుడై ఆ వరమాత్మే వచ్చివా ఆత్మను వొక్కివట్టే కోతిబుద్ధికి కుదుర్చుకొని మరి? వరకుడైన వరుడికి ఏదీ లెక్కలేదు. వైగా ఇవ్వాళ్లు తన సొమ్ము తింటూవున్నందుకు ఆరుగురు అవన్నిత్రులు, పంచముఖుడు తోడురాకపోరనే ధీమా. అందువల్ల పోరు ప్రారంభం కాక తప్పదు.

ఈ యుద్ధంలో వరమాత్మ చేసిన మొదటి పని పంచేంద్రియ ముఖుడైన మురాసురుని అంకిం చేయటం. తరువాత ఈ వన ద్వారపురంలోని ఏడుగురు కావలివాళ్ళతో యుద్ధం. ఆ కృష్ణుడే యుద్ధంచేసాడు. కాని వీరిని మించింది జీవుని దేవుడి మంచి వేరుచేసిన బలీయమైన పాంచభౌతికశక్తి ఒకటుంది. అదే ప్రారబ్ధం. ఈ మాయదారిలోనే జీవుడు ఎన్ని మాయలు, మాటలు వేర్చివా! ఆత్మకు చివరి అవరణగా అందివుండే ఈ ప్రారబ్ధాన్ని పార్థివశక్తే సహించాలి. అందువల్లనే పంచభూతాత్మకమైన యోగభోగాలకు ఆశ్రయ కారకమైన పృథివీతత్వం తగిన సమయం కోసం వేచివుండి వర్వేక్ష్యరుని అండతో సత్యభామా రూపంలో ప్రారబ్ధ పరిహారానికి ప్రయత్నిస్తుంది. అయివా కలుషిత బుద్ధికి బుద్ధి ఎక్కడావుంది? చివరికి కృష్ణపరమాత్మ తన జ్ఞానచక్రంతో జీవప్రారబ్ధాన్ని వాగవం చేస్తాడు. అప్పుడు అహంలేని ఆత్మ అనంత తేజోరూపంగా బాసిస్తుంది.

ఇది ఒక జీవి కథ కాదు, ప్రతి వరునిలోని వరకుని గాథ. కనుకనే ఈ దీపావళి వరకానికి దూరంగా బ్రతికే ఈ వరుల జ్ఞాపక గాథావళి. అందుకు కారకుడైన ఆ పరమాత్మకు వరులిచ్చే కృతజ్ఞతా భావకళికావళి.

మానవుడు ముక్తి పొందుటకు అనువుగ మనదేశములో ఎన్నో పుణ్యక్షేత్రాలు పుణ్యతీర్థాలు వెలిశాయి. అదీ విషముగా కొన్ని పుణ్యాలాలు కూడా పూర్వం చే ప్రతోపవాస దేవతార్చనామలకగి. ప్రత్యేకంగా పేర్కొనబడ్డాయి. అనాదిగా మన దేశంలో క్షేత్రసంపర్కనం, తీర్థయాత్ర, ప్రతాపరణ వంటివి ఆస్తిచులైనివారందరి చేత అనుసరింపబడుతూ వస్తున్నాయి. దేశభాషా విభేదాలతో నిమిత్తం లేకుండా భారత దేశమంతటా యీ భార్యికా చరణ మనేది ఒకే విధంగా జరుగుతుంది. ఈ ఆధారాలు కొన్ని వేదవిహితమైన మంత్ర తంత్రాలతోకూడి ఉంటాయి, కొన్ని లౌకిక మైన ఉత్సవాలతో సరితూగుతాయి. మరి కొన్ని ఈ రెండు పద్ధతులను తమలో జీర్ణించుకొని వండుగ, వర్తం మేళవించి నట్లుంటాయి. దీపావళి అమావాస్య యీ చివరి రకానికి చెందుతుంది. ఇది పుణ్య కాలం. ఉత్తమమైన పండుగ దినం. ఆ బాలవృద్ధులూ ఆనందోత్సాహాలతో జరుపు కొనే పండుగ.

వైదిక యుగంలో ఆశ్వయుజి, ఆగ్రహాయణి వంటి వర్షోత్సవాలు ఆశ్వయుజ పూర్ణిమనాడు జరిపేవారు. దీపావళి గురించి అనాడు వివిధమైన పండుగ జరిపేవారో స్పష్టంగా తెలియదు. కాని భారతం అను శాసనిక పర్వంలో "దీప ప్రదః స్వర్గలోకే దీపమాలేవ రాజతే" అన్న శ్లోకాంశాన్నిబట్టి మహాభారత కాలానికి ఈ పండుగ ఆచరణలో ఉండి ఉంటుందని చెప్పవచ్చును. దీపావళితో సంబంధించే నరక చతుర్దశి, బలిప్రతి పత్, యమ ద్వితీయ, నాగచతుర్థివంటివి ఎన్నో ధర్మశాస్త్రాలలో పేర్కొనబడ్డాయి. ఇవన్నీ కలిపిచూస్తే దీపావళి పండుగ నాలుగు, ఐదు రోజుల పండుగగా రూపి స్తుంది. అయినా నరక చతుర్దశి, దీపావళి అమావాస్య అనేవి రెండూ వీటిలో చాలా ముఖ్యమైనవిగా భావించబడి దేశమంతటా ఆచరింపబడుతూ వస్తున్నాయి. మిగిలినవి దేశంలో కొన్ని భాగాలలో ఎక్కువ ఆసక్తి



తోగు మరికొన్ని భాగాలలో మిథానుకూలం గాను ఆచరింపబడుతున్నాయి.

పక్షిదేశంలో ఈ పండుగ నరకచతుర్దశితో ప్రారంభమౌతుంది. అన్ని చోట్లా అంపరూ ఆరోజున నిరచతుర్దశిస్సానం అనే ఆచారాన్ని శ్రద్ధగా పాటిస్తారు. పంపాం గాల్లో ఈ స్సానాన్ని గూర్చి విస్తృతంగా వ్రాసి స్సానకాలాదికంబోగల సందేహాన్ని ముందే పరిహరించారు. ఆచారవంతులైన వారు శ్రయోదినాడు సంధ్యాకాలంలో గృహపూజ్యాలలో యమదీపం వెలి గిస్తారు.

కార్తికస్సాసితే చక్షే
శ్రయోదశ్యాం నిశాముఖే
యమ దీపం బహిర్దహ్యా
దవమృత్యుర్నినశ్యతి "



అని చెప్పిన వానినిబట్టి యీ దీపం అవమృత్యుర్నివారందరమైనదని భావన. ఇది విధిపనుసరించి ఈ దీపం వెలిించి నప్పుడు

మృత్యునా పాశదండాభ్యాం
కలేన శ్యామయా సహ
శ్రయోదశ్యాం దీపదానాత్
సూర్యజః ప్రాయశాం మమ "

అనే మంత్రాన్ని చదివి యమనికి సమస్కరిస్తారు. ఆ రాత్రి వీగిన పిదప తెల్లవారు ఝామున పిన్నపెద్దలందరూ నరకచతుర్దశి స్సానం చేస్తారు, ఇది శాస్త్రీయమైనవిధి, నరక నివారకం. నరకా సురవధ ఈ రోజున జరిగినదని పురాణ గాధ.

కార్తికే కృష్ణ పక్షే చ
చతుర్దశ్యాం దినోదయే
అవశ్యమేవ కర్తవ్యం
స్సానం నరకభీరుభిః "

స్సాందపురాణం వైష్ణవ ఖండంలో ఈ రోజున తెలములో లక్ష్మీదేవి, జలములో గంగాదేవి ఆవహించి ఉందురని, కనుక చతుర్దశి తెలభ్యంజనం వల్ల ఆ దేవి ద్వయానుగ్రహం సిద్ధిస్తుందని, ఈస్సానం నరకాపనోదకమనీ వ్రాయబడింది.

తైలే లక్ష్మీర్ణ లే గంగా
దీపావళ్యాశ్చతుర్దశీం
ప్రప్తాఃస్సానం హి యః కుర్యాత్
యమలోకం న వశ్యతి

పెద్ద లీరోజున చిన్నవారిని చిరంజీవులు కమ్మని దీవిస్తూ తలమీద నూనె వేసి స్సానము చేయిస్తారు. ఆ సందర్భములో

అశ్వత్థామా బలి ర్వాహో
హనుమాంశ్చ విభీషణః
కృపః పరశురామశ్చ
సప్తైతే చిరజీవినః

అని చిరంజీవులైన అశ్వత్థామాదులను స్మరిస్తారు. స్సాన సమయంలో మట్టితో



కూడిన అపామార్గ (ఉత్తరేడి) శాఖను తలచుట్టూ త్రిప్పతూ,

హర పాప మపామార్గ
త్రామ్యమాణః పునః పునః
ఆవదం కిల్బిషం చాపి
మమావహర సర్వశః

అని అపామార్గ స్తోత్రం వదులుతారు. ఆ పైన కొందరింకా ఆస్తికులైన వాళ్లు, ఆచార వంతులు, నైష్ఠికులు అయినవాళ్లు యమప్రీత్యర్థం తర్పణాలు విడుస్తారు. ఈ సందర్భంలో యమునికి వధ్నాలుగు పేర్లు చెప్పబడ్డాయి. ఆ పేర్లన్నీ చెప్పితర్పణాలు విడుస్తారు. కొందరిరోజున 14 రకాల కూరలు తింటారు. స్నానానంతరం “కారీత”

వలాన్ని కాలితో త్రొక్కడం కూడా కొందరిళ్ళలో ఆచారంగా కనిపిస్తుంది “ధర్మ సింధు”లో తర్పణ స్నానం యతీశ్వరులకి కూడా విధేయమని వ్రాయబడింది. దానిని బట్టి గృహస్థుల విషయంలో దీని కెంత ప్రాధాన్యమో ఊహించుకోవచ్చును. మరునాడు అమావాస్య రోజునకూడ స్నానం విధేయం. అశ్వత్థ (రావి) ఉదుంబర (మేడి), ప్లక్ష (జువ్వి), ఆమ్ర (మామిడి), వట (మర్రి) పల్లవాలు (చిగురులు) నాన వేసిన నీళ్ళతో ఈ స్నానం చేస్తారు.

ఇషాసిత వతుర్వశ్యా
మిందుక్షయ తిథావపి
ఊర్వాదేస్వాతి సంయుక్తే
తదా దీపావళి భవేత్

— అని చెప్పిన దానిని బట్టి బలి శ్రీమహా విష్ణువులను శాసనాన్ననుసరించి ఈ దీపా త్వవం వతుర్వశి, అమావాస్య. పాడ్యమి అనే మూడు రోజులు రాత్రిలందు జరుపుతారు.

దీపావళికి “సుఖసుప్తిక” అని, “సుఖ రాత్రి” అని, “యక్షరాత్రి” అనికూడా పేర్లు కలవు. దీపాలిక అని కూడా కొందరు పిలుస్తారు. జైనులుకూడా తమ ఆలయాలలో ఈ రోజున యక్షపూజ చేసి దీపారాధన చేస్తారు. మార్వాడీలు లక్ష్మీపూజ చేస్తారు.

అమా వాస్యా యదా రా త్రా
దివాభాగే చ తు ర్ద శి
పూజనీయా తదా లక్ష్మీ
ర్వి జ్ఞేయా సుఖరాత్రికా ||

అనే శాస్త్రవచనాన్ననుసరించి, ఉదయానికి వతుర్వశి ఘడియలుండి, రాత్రికి అమావాస్య సంక్రమించిన దీపావళిరోజున లక్ష్మీ పూజ అవశ్యాచరణీయమని తెలుస్తుంది. కాగా లక్ష్మీ సంపన్నులైన వైశ్యులకిది విశేష విధి. కొందరి రోజున లక్ష్మీపూజతో పాటు కుబేర యక్షపూజ కూడా చేస్తారు. వంగదేశంలో ఈ రోజున కాళీపూజ చేయుదురు. గుజరాత్ లో ఈ పండుగకు ధన తీరస్ అని పేరు. వర్తకులీ రోజుతో పాత సంవత్సరపు లెక్కలు ముగించి, మరునాటి నుండి క్రొత్త సంవత్సరపు లెక్కలు ప్రారంభిస్తారు. విక్రమశకాబ్దం ఈ రోజుతో ప్రారంభిస్తుంది.

దీపావళినాడు టపాకాయలు కాల్చడం అంతా ఎరిగినదే. సంజవేళ దీపాలు వెలిగించి, అముదపు కాడతో “దిబ్బు దిబ్బు దీపావళి, మళ్ళీ వచ్చే నాగులచవితి” అని పాడుతూ వత్తులు వెలిగించి నేలమీదకొట్టి ఆర్పడం ఆంధ్రదేశంలో ఆచారం. ఇండి-ఇండిలో దీపారాధన జరుగుతుంది. ఈ సందర్భంలో ఉల్కా దర్శనం అనే ఆచారం పేర్కొందగింది. ఇది మహాలయ వక్షంలో భూలోకానికి వచ్చిన పితృదేవతలను తిరిగి వారి లోకానికి అంపకం పెడుతూ, దారిలో

వారికి వెలుగు చూపడమనే ఉద్దేశ్యంతో
వీర్చిన ఆచారం. దీపం మన ఆత్మానంద
కారాన్ని తెలిపి జ్ఞానప్రకాశాన్ని కలి
గించే వస్తువు. అదే భావనతో

త్వం జ్యోతిః శ్రీరవీం దుగ్ధి
విద్యుత్ త్వా వర్ణ తారకః
సర్వేషాం జ్యోతిషాం జ్యోతిః
దీప జ్యోతిః స్థి తే నమః॥

అని దీపాలు వెలిగించి నమస్కరిస్తారు.
అలయాలు, చైత్యాలు వగైరాలో కూడా
ఈ రోజున దీపారాధన జరుగుతుంది. అటు
ఆకాశంలో కూడా ఈ ఋతువులో కాంతివంత
మైన నక్షత్రాలన్నీ పెద్ద పెద్ద దీపాలు వెలి
గించినట్లు బారులు దీర్చి కనిపిస్తాయి.
క్రిందనూ మీదనూ ఉజ్వలంగా మెరుస్తూ
ఈ దీపాలతోపాటు, ఉపాకాయలు కలు
స్తున్న ఆనందంతో పిల్లల ముఖాలు కాను
కలందుకొని అత్త వారింట్లో ఆనందించే
అల్లుళ్ల ముఖాలు, పండుగంతా మాడే అని
కలకలలాడే ఆడవాళ్ల ముఖాలు అన్నీ ఒకే
విధంగా వికసించి మెరుస్తున్నట్లుంటాయి.
కొందరింట్లలో ఈ రోజున 'కేవలప్రతం'
అనే వ్రతం ఆచరిస్తారు. ఇట్లనేక విధా
లుగా ఈ దీపావళి పండుగ ఖండఖండాంత
రాల్లో కూడా జరుపుతారని తెలుస్తూంది.

మరునాడు పాడ్యమికి "బలిపాడ్యమి"
అని పేరు. "వామనావతార"కథ ఈరోజున
జరిగినదని చెప్తారు. వామనుని ఆదేశాన్న
నుసరించి పాతాళానికి పోయిన బలి ఈ
రోజున తిరిగి భూలోకానికి వచ్చి సంచరి
స్తాడని, ఇంటింటా అతనికి స్వాగతసత్కారా
లాచరించాలని పూర్వులు నిర్ణయించారు.
అందుకని చాలమంది ఈ రోజున బలిపూజ
జరుపుతారు. ఇంట్లో వేర్వేరు రంగుల
ముగ్గులతో బలిచిత్రం రచించడానికి యథా
విధిగా పోడకోవచార పూజలు చేస్తారు. దీని
వలన బలి సంతోషించి ఆశీర్వాదిస్తాడని
విశ్వాసం. కొందరిరోజున వీరపూజచేస్తారు.
అది కారణంగా దీనికి వీరప్రతివత్ అనికూడ
పేరు. ఈ రాత్రి కొందరు ద్యూతక్రీడ

జరుపుతారు. శివుడు పార్వతీతో బాడమాడి
నాడనీ, ఈ రోజున బాడంలో పల్లినవారికి
ఈ పంచత్వరమంతా లాభదాయకంగా
ఉంటుందనీ చెబుతారు. నేపాల్ ప్రాంతంలో
ఈ ఆట ఈనాటికీ గొప్ప ఆచారంగా వ్యవ
హరిస్తారు. గోవర్ధన ప్రాంతంలో ఈ రోజు
గోపూజ, గోవర్ధనపూజ జరుపుతారు. వేళ
ములో మరెవరినీ చొట్టకూడా ఈ గోపూజ
జరుగుతుంది. చూతలాన లక్ష్మి ఈ
నాడు గోవులలో ఆవహించి నిలుస్తుందని
అందుకని గోరూప లక్ష్మీపూజ విధేయమని
ధర్మశాస్త్రాలు చెప్తాయి. లక్ష్మిగోరూపంలో
నిల్చి చేవతలకి ముక్తార్థం మృతాన్నిచ్చే
దని విశ్వాసం. అందుకని

యా లక్ష్మీర్థి వసే పుచ్చే
దీపావళ్యాం చ భూతలే
గవాం గోష్ఠే తు కార్తిక్యాం
స లక్ష్మీ ర్చితా మమ॥
యా లక్ష్మీర్లోకహలానాం
భేనురూపేణ సంస్థితా
మృతం వహతి ముక్తార్థే
మమ పాపం వ్యహోహతు॥

అని ఈ రోజున గోష్ఠాగారాల్లోని
గోధనాన్ని పూజించి నమస్కరిస్తారు. ఆ

మరునాడు విదియ. దీనికి యమద్వితీయ
అని పేరు. యముడీ రోజున తన సోదరి
యమున ఇంటి విందారగించినాడనీ, ఈ
రోజున తమ సోదరి ఇంట భోజనం చేసి
ఆమెకు కట్టు కానుక లంపజేసిన వారికి
అమితమైన ఆయురారోగ్యాది సత్ఫలాలు
కలుగుతాయని పెద్దలు చెప్తారు. పంచాం
గంలో "భగిని హస్తభోజనం" అని వ్రాస్తారు
ఇది సాంఘికమైన చక్కని ఆచారం
ఆస్తికులయినవారు ఈ రోజున యమునికి
ఆతని పరివారానికి అర్ఘ్యపాద్యాదులు విడు
స్తారు.

యమం చ యమునాం చైవ
చిత్రగుప్తం చ పూజయేత్
అర్ఘ్యం చా త్ర ప్రవాతవ్యమ్
యమాయ సహజద్యయైః॥

అని హేమాద్రి చెప్పిన దానిని బట్టి
యముడు, యమున, చిత్రగుప్తుడు మొ॥
వారిందరూ ఈరోజున పూజించదగినవారు.
యమునాతీరంలో ఈ పూజ నేటికీ విశేష
మైన శ్రద్ధాధక్తులతో ఆచరిస్తారు. ఇట్లు
జాతి మత ప్రాంత విభేదములు లేక, అన్ని
ప్రాంతాల ప్రజావళిచే జరుపుకొనబడుచున్న
ఈ దీపావళి భారతీయుల సంస్కృతీసంప్ర
దాయములకు చిహ్నము. *

దీపాలు వెలిగించు

నీవు మృత్యుంజయుడివి;
నేను మృత్యుభయ గయుడిని;
నీవు మృగయా విచోదివి;
నేను ఒక కాంచన మృగాన్ని.

నా మనస్సు ఇంద్ర ధనుస్సు;
నా వయస్సు ఒక నవ ఉషస్సు;
గుండె గునగునలు పండనిప్పు;
జీవన మధుపాత్ర నిండనిప్పు.

ఇప్పుడు నీ చిత్ర రంగవల్లికి;
నా కోర్కెల చిత్రాభస్మంకోరకు;
ఈ ఆకల జిలుగు జాబిలి ఎదలో;
నీ జ్ఞానాన్ని జ్వాల రగిలించకు.

నీ దివ్యవరణ ధూళికి;
నా భవ్యమలిన మౌళి తగదు;
ఈ మేడలోని చీకటి గది;
నీ వెలుగు రేక తాక నివ్వదు.

ఇప్పు దిప్పుడే;
నా గుండె లోతుల్లో;
శ్రీపదలయగతులు;
తీయగ మోగుతున్నాయి.

నా కంటి తెరపై
నవరత్న కిరీట రుచి
శుభ కౌస్తుభ మదిద్యుతి;
హాయిగా సాగుతున్నవి.

నీ సృష్టి-దృష్టికి
ఒక వింత కార్యాలయం;
ఈ జగత్తు-దృక్కుకు
ఒక ప్రాకృత కర్మాగారం.

కనిపించే ఈ వెనుమాయ వెనుక
కనిపించని వరమాత్మ ఉనికి;
నమ్మని నామోహంధమనోతిమిరావళిలో
కమ్మగ వెలిగించునీ విశ్వరూపదీపావళి.

- ఉప్ప రాఘవేంద్రరావు

తిరుమల తిరుపతి దేవస్థానముల బోర్డు

ఈ క్రింది వారు సభ్యులుగా, అధ్యక్షుడుగా నూతన టి.టి.డి బోర్డును ఆంధ్రప్రదేశ్ గవర్నర్ పరపిటుచేయడం జరిగింది.

శ్రీ.వి.కనకదుర్గావెంకటసత్యనారాయణరాజు (కనకరాజు),
అత్తిలి. ఎం.ఎల్.ఎ - అధ్యక్షులు.

శ్రీమతి నన్నపనేని రాజకుమారి, ----- " ----- సభ్యులు.
తెనాలి.

శ్రీ తలారి రుద్రయ్య, ----- " -----
పెనుమూరు.

శ్రీ గుఱ్ఱం మాధవ రెడ్డి, ----- " -----
మద్దులపల్లి.

శ్రీ కొల్లా అప్పలనాయుడు, ----- " -----
విజయనగరం.

శ్రీ ఎల్. నర్సింగ్ నాయక్, ----- " -----
హైదరాబాదు.

శ్రీ.పి.యాదగిరి, ----- " -----
మంచిరియాల్.

శ్రీ. నందగోపాల్, ----- " -----
చుదాసు.

శ్రీ. హెచ్. ఆర్. బసవరాజు, ----- " -----
జెంగుళూరు.

శ్రీ. పి. వెంకటేశ్వర్లు, ----- " -----
హైదరాబాదు.

శ్రీ. బాబ్బా సత్యనారాయణ, ----- " -----
చిలకలూరిపేట.

కమిషనర్, దేవాదాయశాఖ, ----- " -----
హైదరాబాదు.

కార్యనిర్వహణాధికారి, ----- " -----
తి.తి.దే. - తిరుపతి.

* * * *

నిర్వాహకమండలి

శ్రీ వి. కనకదుర్గా వెంకటసత్యనారాయణరాజు, (ఎఫ్.ఎఫ్.సి.యో ఛార్మన్).
కమిషనర్, దేవాదాయశాఖ, (ఎఫ్.ఎఫ్.సి.యో సభ్యులు)
హైదరాబాదు.

కార్యనిర్వహణాధికారి - తి.తి.దే. తిరుపతి. "

శ్రీమతి. నన్నపనేని రాజకుమారి, ఎం.ఎల్.ఎ - - - - " సభ్యులు
తెనాలి.

శ్రీ ఎల్. నర్సింగ్ నాయక్, ----- " -----
హైదరాబాదు.



శ్రీమద్భగవద్గీత

(పీరియల్)

వ్యాఖ్యాత :

శ్రీ రావుల సూర్యవారాయణమూర్తి

(గతవంశీ కరుణా)

అరవ అధ్యాయం
ఆత్మసంయమయోగం

శ్రీ భగవానువాచః ;

అనాశ్రితః కర్మఫలం కార్యం కర్మ కరోతి యః ।

స సన్న్యాసీ చ యోగీ చ న నిరగ్నిర్నవాఽక్రియః॥

శ్రీ భగవానుడు : కర్మఫలాపేక్ష లేకుండా కర్తవ్యాలను అచరించే వాడే నిజమైన సన్న్యాసి, యోగి అవుతాడు. అంటే కాని అగ్నిహోతాది కర్మలు మానివేసినంత మాత్రాన కాదు.

యం సన్న్యాస మితి ప్రాహుః యోగం తం విద్ధి పాణ్డవ ।

సహ్యసన్న్యస్త సజ్కల్పో యోగీ భవతి కశ్చన॥

పాండునందనా : సన్న్యాసమూ, కర్మయోగమూ ఒకటే అని తెలుసుకో. ఎందువల్లనంటే సంకల్పాలను వదలి పెట్టని వాడెవడూ యోగి కాలేదు.

ఆరురుక్షో ర్మునేర్యోగం కర్మ కారణ ముచ్యతే ।

యోగారూఢస్య తస్యైవ శమః కారణ ముచ్యతే ॥

ధ్యాన యోగాన్ని సాధించదలచిన మునికి నిష్కామ కర్మయోగమే మార్గం. యోగ సిద్ధి పొందినవాడికి కర్మ త్యాగమే సాధనం.

యదా హి చేన్ద్రియాఢ్ఢేషు న కర్మ వ్యనుషజ్జ్యతే ।

సర్వసజ్కల్ప సన్న్యాసీ యోగారూఢస్తదోచ్యతే ॥

ఇంద్రియవిషయాలమీద కాని, కర్మల మీద కాని ఆసక్తిలేకుండా సంకల్పాలన్నీ విడిచి పెట్టినవాడిని యోగి రూఢుడంటారు.

ఉద్ధరేదాత్మనాత్మానం నాత్మాన మవసాదయేత్ ।

ఆత్మైవ హ్యత్మదో బన్ధుః ఆత్మైవ రిపు రాత్మనః ॥

తన మనస్సే తనకు బంధువూ, శత్రువూ కూడా. కనుక మానవుడు తనకు తానే ఉద్ధరించు కోవాలి. తన ఆత్మను అధోగతి పాలు చేసుకోకూడదు.

బన్ధురాత్మాఽత్మన ప్రస్థ్య యేనాత్మై వాత్మనా జితః ।

అనాత్మనస్తు శత్రుత్వే వరే తాత్మైవ శత్రుశ్చిత్ ॥

మనస్సును స్వాధీనపరచుకున్నవాడికి తన మనస్సే బంధువు. మనస్సును జయించని వాడికి మనస్సే ప్రబల శత్రువులాగ వ్యవర్తిస్తుంది.

జితాత్మనః ప్రశాంతస్య పరమాత్మా సమాహితః ।

శీతోష్ణ సుఖదుఃఖేషు తథా మానావమానయోః ॥

ఆత్మను జయించిన ప్రశాంతచిత్తుడు పరమాత్మ సాక్షాత్కారం నిరంతరం పొందుతూ శీతోష్ణాలు, సుఖ దుఃఖాలు, మానావమానాలవల్ల సమభావం కలిగివుంటాడు.

జ్ఞాన విజ్ఞాన తృప్తాత్మా కూటస్థో విజితేన్ద్రియః ।

యుక్త ఇత్యుచ్యతే యోగీ సమలోహితాత్మకాశ్చనః ॥

* శాస్త్ర జ్ఞానంవల్ల, అనుభవజ్ఞానంవల్ల సంతృప్తి చెందిన వాడు, నిర్వికారుడు, ఇంద్రియాలను జయించిన వాడు, మట్టిని రాతిని బంగారాన్ని సమదృష్టితో చూచేవాడూ యోగి అని చెప్పబడుతాడు.

సుహృన్నిత్యా ర్యదాసీన మధ్యస్థ ద్వేష్య బన్ధుమ ।

సాధుష్యపి చ పాపేషు సమబుద్ధి ర్విశిష్యతే ॥

శ్రీయోభిలాషి, స్నేహితుడు, శత్రువు, ఉదాసీనుడు, మధ్యస్థుడు, విరోధి, బంధువు, సాధువు, దురాచారి-వీళ్లందరి తల్లి సమబుద్ధి కలిగినవాడే సర్వోత్తముడు.

యోగి యుంజిత సతతం ఆత్మానం రహసి స్థితః ।
ఏకాకీ యత చిత్తాత్మా నిరాశీ రపరిగ్రహః ॥

యోగి ఏకాంత స్థలంలో ఒంటరిగా వుండి, ఆశలను వదిలి, ఇంద్రియాలనూ మనస్సునూ వశపరచుకుని, ఏమీ పరిగ్రహించకుండా చిత్తాన్ని ఆత్మమీదే నిరంతరం నిలపాలి.

శుచౌ దేశే ప్రతిష్ఠాప్య స్థిర మానస మాత్మనః ।
నాత్యుచ్చితం నాతీనీచం చేలాజిన కుశోత్తరమ్ ॥

ఎక్కువ ఎత్తూ వల్లమూ కాని పరిశుద్ధమైన ప్రదేశంలో దర్బాలు వరచి. దానిమీద చర్మమూ, ఆపైన వస్త్రమూ వేసి తన స్థిరమైన ఆసనాన్ని ఏర్పరచుకోవాలి.

తత్రైకాగ్రం మనః కృత్వా యత చిత్తేన్ద్రియ క్రియః ।
ఉపవిశ్యాననే యుజ్ఞాత్ : యోగ మాత్మ విశుద్ధయే ॥

ఆ ఆసనం మీద కూర్చుని, ఇంద్రియాలను మనస్సును స్వాధీన పరచుకుని, ఏకాగ్రచిత్తంతో ఆత్మశుద్ధికోసం యోగాభ్యాసం చేయాలి.

సమం కాయ శిరో గీరం ధారయ న్నచలం స్థిరః ।
సంపీక్ష్వ నాసికాగ్రం స్వం దిశశ్చానవలోకయన్ ॥
ప్రశాంతాత్మా విగతభీః బ్రహ్మచారివ్రతే స్థితః ।
మన స్సంయమ్య మచ్చిత్తో యుక్త ఆసిత మత్పరః ॥

శరీరమూ, శిరస్సూ, కంఠమూ కదలకుండా సమంగా, స్థిరంగా వుంచి, దిక్కులు చూడకుండా ముక్కుచివర దృష్టి నిలిపి, ప్రశాంతచిత్తంతో, భయం విడిచి పెట్టి, బ్రహ్మచర్య వ్రతం అవలంబించి, మనోనిగ్రహం కలిగి, బుద్ధిని నామీదే లగ్నంచేసి, నన్నే పతిగా, గతిగా భావించి ధ్యానం చేయాలి.

యుజ్జన్నేవం సదాఽఽత్మానం యోగీ నియత మానసః ।
శాన్తిం నిర్వాణ పరమాం మత్సంస్థామధిగచ్ఛతి ॥

అలాంటి యోగి ఆత్మానుభవం మీద మనస్సును నిరంతరం నిలిపి, నా అధీనంలో వున్న మోక్షప్రదమైన శాంతిని పొందుతున్నాడు.

నాత్యశ్చ తస్తు యోగోఽస్తి న చైకాంత మనశ్చతః ।
న చాతిష్ఠన్నశీలస్య జాగ్రతో నైవ చార్జున ! ॥

అర్జునా! అమితంగా భుజించేవాళ్లకీ, బొత్తిగా తినని వాళ్లకీ, అత్యధికంగా నిద్రపోయే వాళ్లకీ, అసలు నిద్ర పోని వాళ్లకీ యోగం సిద్ధించదు.

యుక్తాహార విహారస్య యుక్తచేష్టస్య కర్మసు ।

యుక్తస్వప్నావబోధస్య యోగో భవతి దుఃఖహః ॥

ఆహారవిహారంలో, కర్మలలో, నిద్రలో, మేల్కొనడంలో పరిమితి పాటించే యోగికి సర్వదుఃఖాలు పోగొట్టే యోగసిద్ధి కలుగుతుంది.

యదావినియతం చిత్తం ఆత్మన్యేవాఽవతిష్ఠతే ।

నిస్సంహస్పర్శ కామేభ్యో యుక్త ఇత్యుచ్యతే తదా ॥

మనస్సును వశపరచుకుని ఆత్మమీదే నిశ్చలంగా నిలిపి, సర్వవాంఛలూ విసర్జించినప్పుడు యోగసిద్ధి పొందాడని చెబుతారు.

యథా దీపో నివాతస్థో నేజ్ఞతే సోపమా స్మృతా ।

యోగినో యతచిత్తస్య యుజ్ఞాతో యోగ మాత్మనః ॥

ఆత్మయోగం అభ్యసించేవాడి మనస్సు గాలితేనిచోట వుండే దీపంలాగ నిలకడగా వుంటుంది.

యతోఽపరమతే చిత్తం నిరుద్ధం యోగసేవయా ।

యత్ర చైవాత్మనాఽఽత్మానం వశ్యన్నాత్మని తుష్యతి ॥

సుఖ మాత్మనికం యత్తత్ బుద్ధిగ్రాహ్య మతీన్ద్రియమ్ ।

వేత్తి యత్ర న చైవాఽయం స్థిత శ్చలతి తత్త్వతః ॥

యం లబ్ధ్వా చాపరం లాభం మన్యతే నాధికం తతః ।

యస్మిన్ స్థితో న దుఃఖేన గురుణాఽపి విచాల్యతే ॥

తం విద్యా ద్దుఃఖసంయోగ వియోగం యోగ సంక్షేతమ్ ।

స నిశ్చయేన యోక్తవ్యో యోగోఽనిర్విణ్ణ చేతసా ॥

ఏ స్థితిలో మనస్సు యోగాభ్యాసంవల్ల నిగ్రహించబడి శాంతిని పొందుతుందో, యోగి ఎప్పుడు పరిశుద్ధమైన మనస్సుతో పరమాత్మను తనలోనే సందర్శిస్తూ సంతోషిస్తున్నాడో ఇంద్రియాలకు గోచరించకుండా బుద్ధివల్లనే గ్రహించబడే అనంతసుఖాన్ని అనుభవిస్తున్నాడో, ఆత్మతత్వం నుంచి ఏ మాత్రం చలించడో, దేనిని పొంది, దానికి మించిన లాభం మరొకటి లేదని భావిస్తాడో, ఏ స్థితిలో స్థిరంగా వుండి దుర్భరదుష్పహదుఃఖానికయినా కలత చెందడో; దుఃఖాలకు దూరమైన అలాంటి దానినే యోగమంటారు. దిగులు వడకుండా దీక్షతో ఆ యోగాన్ని అభ్యసించాలి.

సజ్కల్పప్రభవాన్ కామాన్ త్యక్త్వా సర్వానశేషతః ।


మనసై వేన్ద్రియగ్రామం వినియమ్య సమంతతః ॥

శనై శ్చనై రుపరమేత్ బుద్ధ్యా ధృతిగృహీతయా ।

ఆత్మసంస్థం మనః కృత్వా న కిచ్చదపి చింతయేత్ ॥

సంకల్పం వల్ల కలిగే సకల వాంఛలనూ సంపూర్ణంగా విడిచిపెట్టి ఇంద్రియాలన్నిటినీ సమస్త విషయాల నుంచి

(87వ పేజీ)



మంండకోపనిషత్

గణపతిక రచనలు)

తృతీయముండకం

ద్వితీయఖండం

నవేదైక త్వరము బ్రహ్మవాచ
యత్రోక్తం హిరణ్యం శత్రు
ఉపాసకే పురుషం మేహ్యకామా
తే శుక్రమేక వికరత్వంతి హి

తనలో విశ్వమునంతను ఉంచుకుని
ఏలాటి మాలిన్యం లేనివాడై అన్ని భూతా
లకూ ఆధారమై పరాత్పరుడై భాసించే
యీశ్వరుణ్ణి ధ్యానయోగంచే సాత్వికుడై
నిశ్చలమూ నిర్మలమూ అయిన మనసు
కలవాడే తెలుసుకోగలడు. ఏలాటి కోరికా
లేనివారై ఈశ్వరుణ్ణి ఉపాసించేవారు
మళ్ళీ ఇక్కడ పుట్టురు.

2

కామాన్యః కామయతే మన్యమానః
స కామభిర్బాధితే తత్ర తత్ర
సర్వాస్త కామస్య కృతాత్మవస్తు
ఇహైవ సర్వే ప్రవీణియంతి కామాః

అది కావాలి. ఇది కావాలి అని కోరిక
లలో కూరుకుపోయేవాడు వాడికి తగినట్లు
పుట్టి వాడి ననుభవిస్తూ చస్తూ మళ్ళీ ఏ
తల్లి కడుపునందో పుట్టుతూ ఉంటాడు.
ఆ చక్రం అలాగు తిరుగుతూ ఉండ
వలసిందే.

మానవుడై పుట్టినందుకు అనుభవించ
వలసి సంతవరకు కోరికలనుభవించి ఇక
చాలుననే నిర్ణయానికి వచ్చి మనస్సును
వశపరచుకున్నవాడి కోరికలన్ని ఇక్కడే
ముగిసిపోతాయి. వాడికి మళ్ళీ పుట్టడం
అనేది ఉండదు.

నవంబరు 1982

3

నదుమాత్యా ప్రబుధేన బోధ్యః
సమేతయా సమానా ప్రతేః
మనోవైషామ్యమే తేన బోధ్యః
సద్వైషామ్య ఆత్మావ్యుతే తనూం సామే

చేదాస్త్రాలు వర్ణించడం, చెప్పడం,
వాటి విషయాన్ని సంపూర్ణంగా తెలుసు
కోవడం ముంది. కాని వాటివల్ల ఈశ్వర
సాయబృందం కలగదు. నిశ్చలమైన భక్తి
యోగములో తన ప్రతురును ఈశ్వరాబ్జుడ
చెసిన వానికి ఆ ప్రభువు తన శరీరములో
ప్రవేశం ఇస్తాడు. (తనలో చేర్చుకుంటాడు)

4

నదుమాత్యా ఐహికేన బోధ్యః
స చ ప్రమాదాత్తనసో వాన్మర్యాదా
ప్రపై దుపామైర్యతే యస్తే విద్వాన్
సద్వైషామ్య ఆత్మ విశతే బ్రహ్మవాచ

కామానికి లొంగి మితిమీరి స్వేచ్ఛగా
తిరిగి వీర్యశక్తి పోగొట్టుకొన్నవాడు, ప్రభు
ప్రమాదాలకు అలవాడై పోయినవాడు,
విధివిరుద్ధమైన తపస్సు చేసేవాడున్నా
ఈశ్వరుణ్ణి చేరలేడు.

తాను కులాచారం ప్రకారం చెయ్యవలసి
వనులు చేస్తూ చిత్తతద్ధి కలిగి ఇంద్రి
యాలను అదుపులో పెట్టుకుని చెరగని,
తరగని భక్తిముద్రతో తనలో ఉన్న
యీశ్వరుణ్ణి వెదికేవాడు ఈశ్వరుణ్ణి చేర
గలడు. విద్వాంసుడంటే అతడే.

5

సంప్రాప్త్యైవం ఋషయోజ్ఞాశక్త్యస్తాః
కృతాత్మానో పితరాః ప్రణాంజాః
తే సర్వగం సర్వతః ప్రాప్య హి
యక్తాత్మానః సర్వమేవావిశంతి

ఋషులు ఈశ్వరుణ్ణి తమలోనూ అంత
టనూ చూసేజ్ఞానమును ధ్యానయోగ సాధ
నచే సంపాదించి తృప్తులై, ఏ కోర్కెచూ
లేనివారై కామక్రోధాదులకు లొంగని
ప్రళాంత చిత్తులై అంతటనూ వ్యాపించి
ఉన్న యీశ్వరుణ్ణి మనసారా చూసి ధన్యు
లమయూ మని సంకోషిస్తారు. ఆ యీశ్వ
రుణ్ణి విడువక అతనికోసే తిరుగుతూ
ఉంటారు.

(అంతా యీశ్వర వాచంలో సంత
రిస్తూ ఉంటారు)

6

చేదంతి విశ్వానర్కానాం
సంస్థాపయోగ్యురనిష్కం త్రిం
తే బ్రహ్మలోకేష విరాటానాం
పరాత్మతా మిమన్యంతి తే

అన్నిట సంబంధం చేదులుకుని, నియం
తాలకు కట్టుబడి, ఉపగిషిస్తుంటే అర్హుడు
అర్థం చేసుకుని నిర్మలమైన మనసుగల
బుద్ధిమంతులు ముక్తిపొంది విరమాండవి
హించుతూ ఉంటారు. మహావక్రయం
కానీ మళ్ళీ తమకు కలిగిన వంశాలలో
ఇక్కడ (నేలపై) జన్మిస్తారు.

లెక్కవకారం వచ్చే వ్యాయామలో
మోక్షంపొందినవారికి తిరిగి పుట్టడం
ఉండదు.

మహావక్రయం చందాక-మళ్ళీ వ్యహ్ని
సృష్టిని ఆరంభించేటప్పుడు అంతవరకు
అక్కడ ఆనందంగా ఉన్నవాడు ఇక్కడకు
వస్తాడు.)

7

గణాకాః సంపదః ప్రతిష్ఠాః
దేవాశ్చ సర్వే ప్రతీతకామా
కర్మాణి విజ్ఞాన మయస్య ఆత్మా
వశేఽచ్యుతే సర్వపీఠకంఠి

ఆ విధంగా మోక్షంపొందినవాని శరీరే
మందున్న అవయవాలు ప్రాణం మొద
లై నవినదులై దున్ను తమ ఆధారస్థానాన్ని
చేరిపోతాయి. ఈ అవయవాలను నడిపే
దేవతలు వారి మూలదేవతలను చేరుతారు.
కర్మలు పటాపంచలవుతాయి. జ్ఞానమయ
ుడైన జీవుడు, అజీవునకు సంబంధించిన
అన్ని విషయాలూ శాశ్వత శేఖోమూర్తి
యైన పరమాత్మయందు లీనమౌతాయి.

8

యథా సదృశ్యుండమావాశ్చముద్రే
అస్తంగవృంతి నామదూపే హోయ
తథా విద్యాన్వామరూపాద్భిముక్తః
పరాత్పరం వుడవము వైతి దివ్యమ్

నదులు కాలాన్ని అనుసరించి ప్రవహించి
సముద్రములో కలిసిపోయినట్లు విద్వాం

గుంటూరు, ప్రకాశం జిల్లాల సప్తగిరి విక్రేతలు.

శ్రీ వి.నరసింహ చార్మ
సత్యదేవ న్యూస్ పబ్లిషింగ్
బాపట్ల.

పి.పద్మావతి
w/o పి.వి.ఆర్.అప్పారావు.
హిందూ ఎజెంట్
పొన్నూరు.

శ్రీ జి.గంగాధరరావు.
24-9-1. అగ్రహారం.

శ్రీ ఇ.వి.రమణమూర్తి
% శ్రీ విద్యాబుక్ హౌస్, గాంధీబజార్
ప్రభుత్వ ఆసుపత్రి దగ్గర
తెనాలి.

శ్రీ వి.రామమోహన శర్మ
న్యూస్ పబ్లికేషన్
ఆర్.టి.సి. బుక్ స్టాల్
రేవల్స్.

శ్రీ మతి యస్.విజయలక్ష్మి
విజయలక్ష్మి బుక్ స్టాల్స్
చిలకలూరిపేట.

శ్రీ అనుమోలు బగన్నాధరావు
అధ్యక్షులు, కార్యదర్శి,
వేంకటేశ్వర భక్త సంఘం
నరికల్లు.

శ్రీ పువ్వాడ కోటిశ్వరవిఠల్ గుప్త
గుప్తాజనరత్నాజిత్
మంగళగిరి.

శ్రీ మతి కె.దేవసేన
న్యూస్ పబ్లికేషన్
11-17-19 రామిరెడ్డిపేట
నరసరావుపేట.

శ్రీ వల్లూరి దత్తాత్రేయ ఉమా
శంకర్, % వల్లూరి ఆంజనేయులు
మారుతి న్యూస్ సర్వీసెస్
6-16-24 161/1 అరండుల్ పేట.

శ్రీ దిట్ట కవి వేంకటరామానుజా
చార్మలు,
వాసవోకన్యకావరమేశ్వరి.
దేవాలయం విడుగురాళ్ళ.

శ్రీ సి.సుబ్బారాయలు
శ్రీ సత్య నారాయణ పబ్లికేషన్స్
4-8-96 గిద్దలూరు.

శ్రీ జి.వి.సుబ్బారావు
రావ్ అండ్ రావ్ పబ్లిషింగ్
కాపురూ కందుకూరు.

శ్రీ కోడూరి వెంకటసుబ్బారావు
ఎల్.ఐ.సి.ఎజెంట్,
ఉప్పగుండూరు.

శ్రీ యస్.వి.రమణయ్య
సాకల బుక్ షాప్,
మారాపురం.

శ్రీ అడపాపూరి,
ప్రసన్న న్యూస్ పబ్లికేషన్స్,
లింగసముద్రం, కందుకూరు.
ఎం.వి.చలం, సుబ్రహ్మణ్యన్
పబ్లికేషన్స్, చిరాల.

శ్రీ పి.వి. సుబ్రహ్మణ్యం,
ప్రభుత్వ ఆసుపత్రి వద్ద
అద్దంకి.

శ్రీ రాచపూడి వెంకటసుబ్బారావు
లాయర్ పేట- ఒంగోలు.

శ్రీ జి.మాలకాండయ్య,
% పెద్దనరసింహులు
ఎల్.ఐ.సి.ఎజెంట్,
చిమకుర్తి.

విశాఖపట్నం జిల్లా

శ్రీ.పి.బిరునాయుడు
శ్రీ సాయివారి బుక్ హౌస్.
అనకాపల్లి.

శ్రీ వి. బిరబత్తరావు
ఎజెంట్ పటకాపాక

శ్రీ మతి దాడ్రా వద్దాచయంబి
w/o ఐ.డి.వి.భాస్కరరావు
శ్రీ భాస్కరమెడికల్స్, పాడేరు.

నెల్లూరు జిల్లా

శ్రీ పి. సాయిబాబా,
% వెంకటకృష్ణయ్య,
న్యూస్ పబ్లికేషన్ - అల్లూరు.

నుడు కర్మవాసనలు అనుభవించ వలసి
నంతకాలం అనుభవించి చివరకు ఆ నడు
లొగే నామరూపాలు లేనివాడై పరమేశ్వ
రుని యందు చేరుతాడు.

(విద్వాంసుడు-అంటే ఆత్మజ్ఞాని-అనితర్కం)

9

స యో హ వై తత్ పరమం బ్రహ్మ వేద

బ్రహ్మైవ భవతి. నాస్తి బ్రహ్మ విత్ కలే భవతి

తరతితోకం తరతి పాప్యానం

గుహా గ్రంథిభ్యో విముక్తోఽ మృతో భవతి

పరాత్పరుడైన ఈశ్వరుణ్ణి తెలుసుకున్న
వాడు శరీరానికి సంసార జీవితానికి సంబం
ధించి కలిగే కష్టాలను, పాపాలను, హృద
యానికి సంబంధించిన అరిష్టాలను అధిగ
మించి (దాటి) విముక్తుడై, అమృత
స్వరూపుడై ఈశ్వరునిలో కలిసిపోతాడు.
అలాటి మోక్షపురుషుని కులంలో మూర్ఖుడు
(అజ్ఞాని) పుట్టడు.

10

తదేతద్భవాభ్యుక్తం క్రియావంతశ్చోక్తియాః

బ్రహ్మవిష్టా స్వయం జహాతే ఏకర్షిం

శ్రద్ధావంత ప్రేషామై వై శాం బ్రహ్మవిద్యాం

వదేత శ్రోత్రతం విచిత్రైస్త్వ చీరవై

ఇంతవరకు నేను చెప్పిన విషయం
ఋగ్వేదం చెప్పినది. వేదం చెప్పిన కర్మ
లను ఫలాపేక్షలేకుండా చేసేవారున్ను,
వేదార్థం క్షుణ్ణంగా తెలుసుకున్నవారున్ను,
బ్రహ్మనిష్ఠావరులున్ను శ్రద్ధతో వేదం
చెప్పినట్లుగా నిత్యాగ్నిహోత్రం మొదలైన
శ్రౌతకర్మలను (యజ్ఞాలను) చేసేవారున్ను
అయిన బుద్ధిమంతులకున్నా, బ్రహ్మ
చర్య మొదలైన నియమాలను సక్రమంగా
పాటించే వారికిన్నీ యీ బ్రహ్మవిద్యను
ఉపదేశించవలె (తదన్యులకు చెప్పరాదు.)

11

తదేతత్పత్యం

ఋషిరంగిదాః పురోవాచ

వై తదచీర్ణప్రణధీతే

నమః పరమఋషిభ్యః

నమః పరమఋషిభ్యః

ఈ బ్రహ్మవిద్యను బ్రహ్మచర్య వంటి కఠిన
నియమాలు గలవాడే నేర్చుకోవాలి ఈ తొల్లి
అంగిరసుడు చెప్పినది ముమ్మాటికినిజం.

ఆత్మజ్ఞాన సంపన్నులైన ఋషులకు

నమస్కారం.

ఇది ముండకోపనిషత్తు సమాప్తం *

మహాభారతము

బి.యల్.యన్. ఆచార్య

[గతసంచిక తరువాయి]

నార: మహిషపత్ని! మహిషపత్ని! మంచిదానదేనమ్మా!
భర్త తైలానయాత్రకు బయలుదేరుతుంటే భార్యను
సహగమనము చేయక భర్తదే పూజ చేస్తూ చూస్తు
న్నావా?

మ.వ.: శివ శివా! జననీ సర్వమంగళా! నా మాంగల్యాన్ని
కాపాడు తల్లీ!

నార: నీవు వరము కోరే తల్లిదే వరించబోతున్నాడు నీ వతి.

మ.వ.: దేవర్షి! ఏమిచామాటలు?

నార: నిజమేనమ్మా! వరమేశ్వరిని చెరవట్టి వరిణయమాడు
తాడట నీ భర్త. అందుకై సర్వసైన్యాలతో తైలాన
యాత్రకు సన్నాహాలు చేస్తున్నాడు.

మ.వ.: ఆ! వారికి మీరై నా హితవు చెప్పలేదా స్వామీ!

నార: హితవే చెప్పానమ్మా! అయినా నేను చెబితే వింటాడా
నీ మగడు, తనకు నచ్చనిది?

మ.వ.: వరమేశ్వరీ! నా వతిని క్షమించి రక్షించు తల్లీ!

నార: పాపకార్యాలను చేసేవారిని శిక్షిస్తుందే కాని రక్షించదు
దుర్గ. నాకు కావలసింది కయ్యాలు కాదమ్మా! లోక
కల్యాణం. అందుకే నీ దగ్గరకు వరుగెత్తుకొనివచ్చాను,
వరమేశ్వరిపై పాపభావాన్ని పెంచుకొంటున్న నీ
వతి వ్రయత్నాన్ని సాగనివ్వకు. కవర్ధినీ కోపానికి నీ
వతి భస్మమైపోతాడు. ధర్మవత్త్ని ధర్మము వతిని ధర్మ
వధమున నడవటమే. ఆ భండాసురసంహరించిన కోర
దం, బ్రతుకు ముగించుకోవడమేనని నీ భర్తకు బాగా
నచ్చజెప్పు. నీ ప్రాణాలను వణముగ పెట్టిఅయినా నీ
నాథుని వ్రయాణాన్ని నిరోధించు. వెళ్లు. ఈ పరికే
వ్రయాణమై వుంటాడు నీ ప్రాణేశ్వరుడు.

మ.వ.: అట్లాగే! స్వామీ నన్ను దీవించండి (నమస్కరించును)

నార: సుమంగళీ, భవ! వెళ్ళమ్మా!.... త్వరగావెళ్లు.

మ.వ. (పోవుచు) నాథా!....నాథా!....వ్రభూ! వ్రభూ!....

నార: నారాయణ!

అసురనాయక వినాశక - సురరక్షకప్రభో నమోనమో!

అహమునాంచి విజ్ఞానము పెంచెడి - పరికరమ్ముగానను
గావించి

పరితపించు జీవాళి గాతువు - వరమేశ్వరియాజ్ఞాను
వర్తివై ! అసుర!

రంగమం-లి

స్థలం-మహిషాసురుని ప్రాసాదపు
ముందు భాగము

చిత్తు: జయ మహిషాసుర చక్రవర్తికి

రాక్షసులు: జయ

చిత్తు: జయమహిషాసుర చక్రవర్తికి

రాక్ష: జయ!

మహి: చిత్తురా!

చిత్తు: వ్రభూ!

మహి: సైనికులను తైలాసానికి తరలించు.

చిత్తు: అజ్ఞ - సైనికులారా! కదలండి తైలాసానికి

రాక్ష: జయ మహిషాసుర చక్రవర్తికి. జయ.

(సైన్యము కదలి పోవుచున్న కోలాహలము)

మ.వ.: వ్రభూ! వ్రభూ! ఎక్కడికి వ్రయాణము! మీ వ్రయ
త్నమును మానండి.

మహి: మహారాజీ! ఏమిచిది!



మ.వ. పరమేశ్వరిని వాంఛించడం మహాపాపం! ఆమె నాకు, మీకు సర్వజగత్తుకు మాత. పునీత! మీ పదము లంటి ప్రార్థిస్తాను. ఈ పాపకార్య ప్రయత్నమును మానండి. ఆ మహామాతకు ఆగ్రహము కలిగితే....

మహి: (నవ్వి) ఆమెను అనుగ్రహించాలని వెదుతున్న నాపై ఆమెకు ఆగ్రహము కలుగుతుందా? ఆమె జీవితాన్ని హరించాలని కాదు దేవీ ఆమెను వరించి వివాహము చేసుకొందామనే వెళ్తున్నాను.

మ.వ.: ఎంతటి అనచారం స్వామి! మీ మనస్సు మార్పు కోండి. ఆత్మిపురసుందరి యాగ్రహమునకుగురికాకండి.

మహి: (పెద్దపెట్టున నవ్వి) మహారాణీ! నీకు సవతిని తెస్తాననా ఈ విధంగా బెదిరించి నన్ను ఆపుటకు ప్రయత్నిస్తున్నావు? పిచ్చిదానా! త్రిమూర్తులనే పరాభూతులను జేసిన అజేయుడ్డి! శాంబరీ విద్యాకుశలుడ్డి! అబలయైన త్రిపురసుందరి నన్నేమి చేయగలదు?

మ.వ.: ఆమె అబల కాదు ప్రభూ! అపరాధిత! ఆ మహామాయ యే రూపమునైనా ధరించగలదు. ఆ మహాకాళి అలిగినచో ఆమె విలయతాండవమున మనమందరము అయమైపోగలము. నా మాట వినండి.

మహి: నీవే నా మాట వినము మహారాణీ! ఈనాటి పరకూ ఈ మహిషుని ప్రయత్నాలకు అడ్డు తగిలి బ్రతికి పోయినవారు లేరు. నా పత్నివని యింతపరకూ సహించాను. తొలగిపో!

మ.వ.: తొలగను. నేను బ్రతికివుండగా మిమ్మీ అత్యాచారమును చేయనివ్వను. చేయలేరు.

మహి: (కోపమున) రాణీ!

మ.వ.: మీరు రథమును దిగండి!

మహి: (కోపమున గట్టిగా) రాణీ! నీకు జీవించాలని వుంటే తక్షణము నా దారినుండి వైదొలగు ఈ! తొలగవేమే నీచురాలా (ఆమెను చెరకోలతో కొట్టును).

మ.వ.: (బాధతో) అమ్మా....కళతో కొట్టడమే కాదు. నన్ను మీరు చిత్రహింస పెట్టినా నేను బ్రతికి ఉండగా మిమ్మీ అక్రమ కార్యానికి పోనివ్వను. చేయనివ్వను.

మహి: రాణీ! మహిషాలకు అడ్డునిలువకు వెళ్లు. లేకుంటే నీ రక్తంతో నారథచక్రాలు తడిసిపోగలవు. - తొలగిపో రాణీ!

మహి: తొలగను. మీ ప్రయత్నము మానేసరకూ నేను వైదొలగను. నేను బ్రతికి వుండగా మీకు వినాశము రానివ్వను.

మహి: అయితే చావు! [మహిషుడు కొరడాతో మహిషాలను కొట్టి అదలిస్తాడు. మహిషాలు అరచి కదులుతాయి. మహిషపత్ని చావుకేక]

మహి: [చావుకేక]

దేవతలు: అయ్యో! అయ్యో! ఎంత అన్యాయం!

ఇంద్ర: మహిషపత్ని మహిషాసురుని రథచక్రాలక్రిందపడిందే!

యముడు: అయ్యో! మహాపవిత్రతయైన మహిషపత్నికా యింతటి ఘోరమరణము?

నారద: [ప్రవేశించుచూ] జయమహిషాసురా! జయ!

మహి: నారదా! రథాన్ని అధిరోహించండి.

నారద: నీవు నీ సైన్యాలతో వెళ్తున్నావు. మృత్యుముఖంలో వున్న నీ ధర్మపత్నికి అంత్యేష్టి జరిపించి, ఆకాశ గమనమున వచ్చి నీన్ను కలుసుకొంటాను. భళా మహిషాసురా! నీ కైలాసయాత్రకు ముఖ్యమైన అడ్డంకిని తొలగించుకొన్నావు. ఇంక భయములేదు. నీ కైలాసయాత్రతో లోకకల్యాణము తప్పక చేకూరగలదు.

మహి: లోకకల్యాణమనగా!

నారద: ఇప్పుడు నీవు త్రిలోకాధిపతివి. కదటయ్యా! నీ విప్పుడు కైలాసయాత్ర చేయుట దేనికి?

మహి: [పెద్దగనవ్వి] ఓహో అదా! మా కల్యాణము లోక కల్యాణమనియా? సరి నేను కైలాసం పోతున్నాను. మీరు త్వరగా రండి. [రథము కదలిపోతుంది]

ఇంద్ర: చూచావా! ముళ్ళమునీ! నీ మూలంగా ఆ మహాసాధ్వి ఎంతటి దుర్మరణాన్ని పొందిందో! తీరిందా ఇప్పుడీ కైలాసాని కలహక్షుధ?

నారద: నాకు కావలసింది కలహాలు కాదయ్యా లోకకల్యాణము! అయినా కట్టుకున్న భార్యలను మహిషుడు చెరబెట్టితే గుట్టుచప్పుడుగాకుండా నోరుమూసుకొని పడివుండి ఏదో నారాయణస్మరణ చేసుకొనే నాపైకి దూకుతారేమిటి?

యమ: మరి యీ మహాసాధ్వికిలాటి దుర్మరణమును కలిగించటం, నారాయణస్మరణముచేసుకొనే మీరు చెయ్యవలసిన పనేనా?

నారద: అవును ఇది నేను చెయ్యవలసినపనే! త్రిమూర్తుల ఆదేశమూ యిదే. నేనే యీ నాటకము ఆడకపోతే మీ సశులగతులు ఏమయ్యేవో ఆలోచించారా? మహిషపత్ని మరణించనిది మహిషాసురునికి చావులేదుకదా! అంతకుడని పెద్దబిరుదాన్ని తగిలించుకొన్న నీవే మహిషపత్ని జీవితానికి అంతము చేకూర్చలేకపోయావు కదా?

యమ: పరమేశ్వరీవరప్రసాదినియైన యీ మహా పవిత్రతకు మరణము చేకూర్చడము నా తరమా నారదా?

నారద: అందుకే నేనీ మార్గము తొక్కవలసినవచ్చింది. ఇక నీ లోకకంటకుడగు మహిషాసురుడు ఆ భువనేశ్వరి కంటిమంటలతో భస్మమౌతాడు. మహిషాసురమర్దని అనే మరియొక నామమాతల్లికి చేరుతుంది.

(33 వ పేజీ)

(గతసంచిక తరువాయి)

సవితా అంటే సూర్యుడు. సవితకు సంబంధించినది సావిత్రి. సంధ్యాదేవికి కాలభేదము ననుసరించి

“గాయత్రీ సమ పూర్వాహ్నాసావిత్రీ మర్కటే దినే
సరస్వతీచైవ సాయాహ్నా వైవ సంధ్యా త్రయే
స్మృతా”

అంటూ నామభేదములను వ్యాసుడు రచించెను. అంతియేకాక “అర్కభింబాభివృక్షా
అదిత్యశబ్దవాచ్యా పరబ్రహ్మరూపా చిచ్ఛక్తి
రేవ సంధ్యాదేవతా, అదిత్యరూపా చిచ్ఛక్తి
రేవ గాయత్ర్యాభా భవతి” అని యుండు
టచే అదిత్యాంతర్గతమైన ఒకానొక శక్తియే
గాయత్రీవలె ప్రకాశించుచున్నదని స్పష్ట
మైనది. ఆ గాయత్రీకి సూర్యునకు సంబం
ధించిన సావిత్రికి అభేదము. గాయత్రీ
ననుసరించి సావిత్రికి వాక్కునకు అభేదము
కాన వాగధిష్ఠాత్రి సరస్వతి సావిత్రి-గాయత్రీ
మువ్వురు అభిన్నులని తెలియుచున్నది.
ఈ విషయమునే శ్రీనాథుడు తన కాశీ
ఖండమున

“అనమ సావిత్రి యనగ గాయత్రీ యనగ
విశ్వజనయిత్రీ యనగ వతుర్వేద మాత
యన బరావర బ్రహ్మవ్యయం బనంగ
సమృహదేవికి సమాహ్వాయాంతరములు”

అని చెప్పియుండెను. సరస్వతిని స్తోత్రము
చేయుటవలన ఒక విధముగ గాయత్రీ,
సావిత్రి దేవతలనుకూడ నుపాసించినట్లే
యగును.

వేదముక్కులందు ప్రతి పాదించబడిన
సరస్వతి సత్యచైతన్యము నుండి యవత
రించు ప్రబోధనా స్తోతస్సునకు సంకేత
ముగా నిలచి యున్నది.

పావతా నస్సరస్వతీ చాజేభిర్వాణివతతీ.
యజ్ఞం వస్తువియా వనుః॥
చోదయిత్రీ సూర్యతానాం చేతంతీ సుమతీనాం.
యజ్ఞం దధే సరస్వతీ॥
మహో అర్హస్సరస్వతీ ప్రచేతయతి కేతునా.
దియో విశ్వా విరాజతి॥⁴

“పునీతము గావించు సరస్వతి తన
సంపూర్ణ సమృద్ధి రూపములతో మేధస్వం

విద్యేవివైశిష్ట్యం శ్రీ కాదండ రామాచార్యులు

వస్తుమైన మాయజ్ఞము విభింపించును
గాక. సమృద్ధి సత్యములను ప్రబోధించు
నది చైతన్యమునందు సద్బోధములను త్రేణ
వరచునదియునగు నా సరస్వతి మాయ
జ్ఞము నుద్ధరించుచున్నది. సరస్వతి
యాగమనముతో చైతన్యమునందు మహా
ర్థవమును అనగాకాశ్యతత్వము నుద్బుద్ధము
గావించి భావనలను సంపూర్ణముగా ప్రకా
శింపజేయును.” ఇదిపై ఋక్కులయొక్క
సారాంశము. ఇందు సరస్వతి స్వరూపము
ప్రబోధనా దేవతగా శ్రుతిమూర్తిగా సాక్షా
త్కరించి వైదిక ప్రోతస్మినులకును ఋద్ధి
యొక్క మానసిక తత్వార్థములకును స్థిర
సమన్వయము గావించుచున్నది.

“ఇహ సరస్వతీ మహి తిస్రోదేవీర్మమోదువః॥ ఋద్ధి
స్పీదం త్పసిరః॥ ఆ నో యజ్ఞం భారతీ తుయ
మేత్విగా
మమన్వదిహచేతయంతీ॥ తిస్రోదేవీర్మర్మిరేదం
స్వోనం

సరస్వతీ స్వనన స్పదంతుః॥”



భారతీ మధ్యమైనది సరస్వతీమైనది అన్న
గాక, చైతన్యమును (అనగా జ్ఞానమును)
లేక మనుషులదిగై పొందుకొన్నవారుగ
నుద్బుద్ధము గావించుచు ఇక యువదికి
వచ్చునుగాక. సరస్వతియు సేతెంచుగాక
వీరు మువ్వురు వారి భర్తములకు సేవ
ర్తించుచు నా యానందముమొనెన యిహ
సములంబాసీనులగుదురుగాక.” అని పై
వార్యముల భావము.

సరస్వతి-ఇహ భారతీలు. విజ్ఞానమును
రూపాంతరములు. సరస్వతి వాక్కుచోదన
గావించు శ్రుతియైనట్లే ఇక సత్యదీప్తి
నానంగు దివ్యదృష్టి. దృష్టి శ్రుతి రెండును
సత్యదృష్టమైన ఋషియొక్క శక్తి ద్వయ
మగుటచే ఇహ సరస్వతుల సరస్వర గాథ
సంబంధము మనకు విదితమగుచున్నది.
భారతీ సత్యచైతన్యము యొక్క బృహ
ద్రూపము. మానవుని వరిమిత ఋద్ధియనా
భారతీదేవి యుదయించినపుడు వెలుగు
తన తోటి శక్తులగు ఇహసరస్వతుల రూపు
కొని వచ్చును. ఇట్లు భేదము స్పష్టముగా
తెలియుచున్నను కాలాంతరమున వీరి
మధ్యనున్న సునిశితమైన భేదము దిగ్భ
రింపబడి మువ్వురొక్కదేయని ఇహ, భారతీ
వదములు సరస్వతికి నామాంతరములని
పేర్కొనుట జరిగినది.

మేధా దేవీ జావమాదా న ఆగా విశ్వానీ తద్రా
మమనస్వమానా॥ త్వయాశాస్తామదమానామిదం
స్మృహ ద్యదేమ విదదే మవీరా॥ త్వయాజ్ఞప్తయమీ
ర్వవతి దేవి త్వయా బ్రహ్మ గతశ్రీదత త్వయా॥
త్వయాజ్ఞప్తిత్రం విందతే వసు సా వోజావస్వ
ప్రవిభోవ మేరే॥⁷

మేధాం మ ఇంద్రో వరాతు మేధాదేవీ వసంతీ
మేధాం మే అశ్వినాపురావరతాం పుష్కరప్రవా
అవ్యరాసుర యా మేధా గంధర్వేషు యుగ్మహి
దైవీం మేధా సరస్వతీ సా మాం మేధా మరదిభ్యవ
తాగంసాస్తాహా॥⁸

ఆ మాం మేధా మరదిభ్యురూపా హిరణ్య బ్ధా
జగతే జగమ్యా ఊర్ధ్వస్వతీ వయసా
విద్యమానా సా మాం మేధా మప్రతీకా జావమాదా॥⁹

మేధయనగా గ్రంథమునందుగల విష
యమును గ్రహించి ఆ గ్రహించిన విషయ

మును మరువకుండా ఉండునటుల ధారణముచేసి కొనుశక్తి. అట్టి మేధాదేవి మాకడకు వచ్చుగాక. ఆ దేవత సకలమును గ్రహించు సామర్థ్యము కలది. కల్యాణమైనది. మాయందనుగ్రహబుద్ధి కలది. ఓ మేధా! నీచే అనుగ్రహింపబడి నిరుపయోగములైన పదములను త్రోసిపుచ్చిన వారగుదుముగాక. ఓ దేవీ! నీచే అనుగ్రహించబడినవాడు ఋషియు సర్వసంపదలు కలవాడును అగుచున్నాడు కాన మమ్ము కరుణించు.

ఇందుడు, సరస్వతి, అశ్వినీదేవతలు వాకు మేధను కలుగజేయుదురుగాక. అప్పు రసలయందు గంధర్వులయందు దేవతలయందు ఎట్టి మేధగలదో అట్టి మేధ నన్ను పొందుగాక. సకల శాస్త్రరూపమైన పురుషార్థ కాలముచే పొందదగిన మేధ నన్ను పొందుగాక" అని మంత్రముల సారాంశము. ఇట్టివే మంత్రములు మేధాసూక్తమున పేర ఋగ్వేదమునను కనుపట్టుచున్నవి.¹⁰ పైన పేర్కొనినవానిని పరిశీలించినపుడు మేధా స్వరూపిణియైన సరస్వతి ఎంతటి ప్రాభవ ప్రాశస్త్యములను పొందియున్నదో తెలియుచున్నది.

సరస్వతి దేవాలయములు దేశమునకు బహుతక్కువ. సరస్వతి కాశ్మీర్ లో శ్రీనగర్ యందు, అజ్మీరుకు దగ్గరగానున్న పుష్కర క్షేత్రమందు, తెలంగాణములోని అదిలాబాద్ జిల్లా బాసర క్షేత్రమునందు స్వయం ప్రకాశమూర్తియై వెలసినది. "కాపూజాపుర వాసినీ" అను సరస్వతి స్తుతి ననుసరించి పైమూడు క్షేత్రములు కామరూప, పూర్ణగిరి జాలంధర పీఠములుగా ప్రసిద్ధిగాంచినవని తదుపాసకుల యభిమతము. ఇచికాక శంకరాచార్యులవారు స్థాపించిన శృంగేరి పీఠమునందు దాని ఉపపీఠములందును శారదామూర్తి నిలచియున్నది.

సరస్వతిని గూర్చిన కథలు, శతపథ బ్రాహ్మణములోను, బ్రహ్మవైవర్త పురాణములోను బ్రహ్మఖండమునందు, గణేశ ఖండమునందును కలవు. సరస్వతి రహస్యో

పనిషత్తు సరస్వతీగీత అను ప్రత్యేక గ్రంథములు ఆమె పేర వెలసినవి. "విశ్వవిజయము" అను పేరుగల సరస్వతి కవచము కాబ్బాశాఖ ఋషి ప్రోక్షమైన దొకటి లోకమున ప్రచారమున నున్నది. అష్టోత్తర శతపనిషత్తులలో చేరిన సరస్వతి రహస్యోపనిషత్తును మునుల కోరికపై ఆశ్వలాయన మహర్షి చెప్పినట్లు కలదు. ఇందలి ఋక్కులు వాక్తవ్య వివేచనముతో కూడుకొని యున్నవి. గ్రంథములేకాక ఆమెకు సంబంధించిన మంత్రములును అనేకములు కలవు. బాలా-వీణా-వేణు. శారికా-శుక-ప్రౌఢా వాగీశ్వరీ నీలా మహాదినామములతో సరస్వతి మంత్రములు, మహా సరస్వతి భేదములైన వాగీశ్వరీ వాగ్వాదినీ మంత్రములచటవట మంత్రశాస్త్రపరులచే అనుష్ఠించ బడుచునేయున్నవి.

విద్యాసంసిద్ధిని, సువాక్కును ఆశించి సరస్వతి ప్రార్థన చేయుట మన దేశము లోనేకాదు పాశ్చాత్యదేశములందును చాలా ప్రాచీన కాలము నుండియే ఆచారమై యున్నది. పాశ్చాత్యుల దృష్టిలో "మ్యూజెన్" అనబడు తొమ్మిండుగురు కన్యలే విద్యాధిదేవతలు. ఒక్కొక్కరిని ఒక్కొక విధమైన కావ్యమునందు వర్ణించుట వారి సంప్రదాయము. "క్యారియోవ్" అను దేవతను మహాకావ్యేతి హాసములందు "క్యూయో" అను దేవతను చరిత్రకావ్యాదులందును, "ఇరాదో" అను విద్యాదేవతను వ్రణయ కవిత్వములందు పొగడుట కాన వచ్చుచున్నది.

గ్రీకు ల్యాటిన్ సాహిత్యములందు "మినర్వా-మ్యూవ్" మొదలైన రూపములలో విద్యాబుద్ధి కవితాసంగీతములకు ఆదిదేవతగా సరస్వతిని ప్రార్థించుట వరిపాటిగా యున్నట్లు తోచుచున్నది. కొందరు "వీనస్, డ్రైడన్" అను దేవతలను సంగీత సాహిత్యాధి దేవతలుగా వర్ణించిన, మరి కొందరు "అపోలో" అను దేవత సంగీత సాహిత్య నిలయమని వివరించి. "అపోలో" అను నామమున నుండు మూర్తి వీణ

పట్టుకొని తెల్లని వర్ణముతో భారతీయ సరస్వతి మూర్తికి కొంచెము దగ్గరిపోలికలను కలిగియున్నట్లు ఈ దేవతకు ప్రత్యేకముగ ఆలయమునుకూడ కట్టించిరన్నట్లు చెప్పగా వినియుంటిని అది ఎంతవరకు నిజమో విదేశములకు వెళ్ళివచ్చిన వారికే తెలియవలసియున్నది.

పాశ్చాత్యరచయితల కావ్యములందును విద్యాదేవత ప్రార్థన కనుపించును. అథుడగు "హోమర్" కవి జూపిటర్ బిడ్డ మౌజౌనా అను కన్యను తనకు వాక్కు ఇవ్వమని కోరెను. షిక్స్పియర్ ఒకానొక నాటకమున వాగ్దేవతను సువాక్కుకై అభ్యర్థించెను. ల్యాటిన్ మహాకవి అయిన వర్జిల తన ఏనీడ్ అను కావ్యప్రారంభమున మ్యూజాను స్తోత్రముచేసి యుండెను. ఆంగ్ల మహాకవి మిల్టన్ తాను రచించిన ప్యారడైజ్ లాస్తు కావ్యము మొదట మ్యూజ్ ను స్తుతించుచు ఆమె శక్తి సామర్థ్యములను వర్ణించుచు, ఇలా వేడుకొనెను.

What in is me dark.
Illumine what is low raise and support
That, to the night of this great argument
I may assert Eternal Providence
And justify the way's of God to men.
ఇంకా ఇలా అంటాడు
Heaven hides nothing from thy view.
Nor the deep tract of Hell.

"నీకు తెలియనిదేమియులేదు. నాలో నున్న అజ్ఞానాంధకారమును తొలగించి విజ్ఞానజ్యోతిని వెలిగించి దానిని అభివృద్ధి పరచు. అందుకు తగిన ఆధారమును కల్పించు." అని పై పంక్తులలోని విషయము ఇట్లు వాగ్దేవతను స్తుతించి ఆమెకు తమ కావ్యములందు స్థానము కల్పించిన పాశ్చాత్యులనేకులు కలరు.

ఆర్ష సమ్మతమైన ప్రతిభ లేక దర్శనము సరస్వతి వరప్రసాదము. విశ్వవ్యాప్తమైన మహాశక్తి తద్వ్యక్తి కరణమున కనుగుణమైన మనస్సునుండి దేశకాల బద్ధమై బహిర్గతమగుచున్నది. అందు కుదాహరణ

(35 వ పేజీ)

కౌత్సీర్జిక

రాజయ్యకు అరనై నిండినై. దాళ్ళరంస్నీ ఒకవిధంగా తీర్చేసుకున్నాడు. ఏదో కృష్ణా రామా అనుకుంటూ కాలక్షేపం చేస్తున్నాడు-మనిషి వంగిపోయాడు-మనిషితో బాటు మనసుగూడ పండిపోయింది. రాజయ్య పండితుడుగాడు - సంస్కృతం అనలేరాదు. వచ్చిన తెలుగుగూడ అంతంత మాత్రమే. ఏదైనా చెబితే తెలుసుకోగల తెలివితేటలున్నై. సగటుమనిషి - ఒక విధంగా ఆలోచిస్తే కేవలం పొమరుడు—


పసివయసునుంచే, రాజయ్య ఒక ఎద్దతి వ్యక్తి. ఉయ్యాలలో పడివుండే వాడట, మేలుకుని ఉన్నా ఏద్యేవాడు గాడట! 'త్రై,కుయ్' అనకుండా పడుకున్న పాపనుచూచి. పిచ్చివెధన - ఎప్పుడనగా పాలిచ్చానో....అని తల్లివచ్చి పాలు ఇవ్వ వలసిందేగానీ, ఏడిచి, ఏడిపించి, నోటీసులు జారీచేసేవాడు గాడట! రెండు మూడేళ్ళు వచ్చిన తర్వాతకూడ, ఒక మూల కూచాని, ఇంటికప్పో ఆకాశమో తేలకళ్ళతో చూస్తూ వుండేవాడట! వీడోమట్టిముద్ద, పప్పుసుద్ద, అనుకునే వాళ్ళట. (ఇవన్నీ వాళ్ళమ్మ ఉన్న రోజుల్లో చెప్పిన మాటలు)-

రాజయ్యని బళ్ళోవేశారు. ఆరోజుల్లో చదువులువేరు. రెండోక్లాసులో కృష్ణశతకం, మూడోక్లాసులో, సుమతీశతకం, వేమన పద్యాలు, నాలుగోక్లాసులో దాశరథీశతకం భర్తృహరి నీతిశతకం, ఐదోక్లాసులో, భాస్కరశతకం. కాళహస్తిశ్వర శతకం, చదివించేవాళ్ళు. ఆ శతకాలన్నీ పిల్లలకు కంఠోపాఠం. రాజయ్యకు పది పన్నెండేళ్లు వచ్చేసరికి ఇవన్నీ మనసులో జీర్ణించి పోయినై.

రాజయ్య కాలేజీ చూడలేదు. క్రికెట్. హాకీ ఆడలేదు. కనీసం చెడుగుడు, కోతి కొమ్మచ్చులుకూడ ఆడలేదు. బడినుంచి ఇంటికి వచ్చాక, అమ్మకు అయ్యకు ఏదైనా చేతనైన సాయం చేసేవాడు. S S L. C.

అయిదోయిన తర్వాత అమ్మకు సాయంగా వ్యవసాయంలో పడిపోయాడు. మేనరికం అని చిన్నప్పుడే పెళ్ళిచేశాడు. ఎడిటర్ పక్ష ఎలుకలాగా, కుటుంబ నిర్బంధం చేశాడు పిల్లలు చేతికి అందివచ్చే వాడు.

రాజయ్యకి 'చాటియ' లేకపోలేదు! కుప్పలపల్లె రావలి వడుడుగోజుల్లో, చిన్న పుటి కృష్ణశతకం, దాశరథీశతకం, రస వర్ణతిలో ఎలుగెత్తి పాడుకునేవాడు. వాళ్ళ ఊరిలో ఒక కృష్ణమందిరముంది. ఉళ్ళో ఉత్సాహవంతులై ఒక కుర్రాళ్ళ భజన బృందం వుంది. వాళ్ళతోబాటు, "చల్లలమ్మే గొల్లలమురా, గోపాలకృష్ణ చలమదేల చెరగువిడువరా" అనిచెక్కభజన చేసే



వాడు. మరికొంచెం వయసు ముదిరిన తర్వాత పురాదాలు కాలక్షేపాలకు వెళ్ళే వాడు.

వల్లెటూళ్ళలోగూడ ఇప్పుడు వద్దపలు మారిపోయినై. రేడియోలు వీడియోలు వచ్చేసినై, వచనభాగవత రామా



**చిత్తూరు జిల్లాలో
సప్తగిరి.**

శ్రీ. ఇ. శుభ-చంద్ర ప్రకాశ్
౮౦ డి. శుభ శ్రావణం
సెలవలకు బాండ్ల భిక్షాంధియై
పలమనేరు.

శ్రీ మతి ఎస్. డి. సులాచన
మనోజింగ్ పాక్షికర్,
త్రుతిభా ప్రియదర్శిని
త్రైలోక స్వయంభూత సౌఖ్య
తిరుపతి.

శ్రీ. ఇ. శుభ-చంద్ర ప్రకాశ్
౮౦ డి. శుభానందం
భారతీయ స్వేచ్ఛ బ్యాంక్
పలమనేరు.

శ్రీ. జి. భిర్. హంతురంగయ్య శెట్టి
౪౦ శ్రీ. జి. రామయ్య శెట్టి,
విశయ నగరం స్టాన్డర్డ్ బ్యాంక్
కలపట్ల (తా.ప్ర.)

శ్రీ. కె. సుబ్బారావు
రూప్య పశుపతి
శ్రీరెడ్డిపల్లి

శ్రీ. బి. కె. శ్రీనివాస్ గుప్త
లాంగుజర్, వి. కాట (తా.ప్ర.)

శ్రీ. వి. ఎస్. కృష్ణమూర్తి,
౮౦ వి. శ్రీకాంతయ్య
స్టాన్డర్డ్ పశుపతి, సెలవలకు,
కుప్పం.

శ్రీ. రి. సుబ్రహ్మణ్యం
స్టాన్డర్డ్ పశుపతి, పాకాల.

శ్రీ. కె. దారసావమి చెట్టి,
౮౦ జి. డి. కన్నయ్య నాయుడు
ఉడవి కట్, ఎం. బి. రోడ్
చిత్తూరు.

శ్రీ. జి. పి. డి. మాపతి,
మయినరోడ్, నారాయణమ్మ
చిత్తూరు.

శ్రీ మతి వి. వసుమతి
౮౦. వి. శ్రీనివాసాచార్యులు,
బ్లాక్ ఎక్స్‌ల్యూజన్ ఎడ్యుకేషన్,
సి.టి.ఎం, తా.ప్ర.

యథాతా వచ్చి, రాజయ్యను కొంత కాపా
డినై. దేవుడిదగ్గర కూచున్నంతసేపు
కూచుని, చాటునుపోకపోతే అవి ముందు
వేసుకుని కాలం వెళ్ళుచున్నాడు.-
రాజయ్య పూజ పుస్తకాలు చాలా కొన్నాడు,
వెంకటేశ్వరసుప్రభాతం, సహస్రనామం,
గద్య వగైరా. రాముడిమీద కొన్ని పుస్త
కాలు. అలాగే కృష్ణుడిమీద-కృష్ణాష్టకం,
కృష్ణ అష్టోత్తరశతం. వేడుగోపాల సహస్ర
నామం, విష్ణుసహస్రనామం, లక్ష్మీసహస్రం
చాలావున్నై. అనాది మానసిక స్థితినిబట్టి
అంటే శనివారం, వెంకటేశుని పుస్తకాలు
తీస్తాడు. శ్రీరామోత్సవాలలో, రాముడి
పుస్తకాలు తీస్తాడు-కానీ అతనికి కృష్ణుడి
మీద ఒక పిసరుప్రీతి ఎక్కువ అనే చెప్పాలి.
ఎందుకయ్యా అని అడగితే పరమాత్మ
బిరుదు శ్రీకృష్ణుడికే వుందట.

విజయదశమినాడు మహాలక్ష్మీపూజగా,
లక్ష్మీసహస్రం చేసే నీరాజనం ఇస్తున్నాడు
రాజయ్య-అమ్మవారికి వేసిన మల్లెదండల
మాటు నుండి

‘నల్లనివాడు పద్మనయ న
ములవాడు, సుధారసంబుపై
జల్లెడువాడు, మౌళి
పరిసర్పిత పింఛమువాడు,
నవ్వరాజిల్లెడు మోమువాడు”

తొంగి చూస్తున్నాడు. రాజయ్యకి మతి
పోయింది-కళ్ళతోడు సవరించుకుని తదేక
దృష్టిగా చూస్తూవుంటే-“ఏం రాజయ్యా
అన్న పిలుపు వినిపించింది-“ఓం నమో
భగవతే వానుదేవాయ” అంటూ నమస్క
రించాడు రాజయ్య తత్తరపాటుతో. పర
మాత్మ తలవంకించి ఆశీర్వదించాడు.....

“స్వామీ ఇవి దేవీనవరాత్రులు, తాము
దయచేతారేమిటి” అన్నట్లు ఇంకా ఆశ్చ
ర్యంగానే చూస్తున్నాడు రాజయ్య-
రాజయ్య ఆత్మలో విచికిత్స, పరమాత్మకి
అర్థమైంది. “చెల్లెలి ఇంట్లో విశేషమైతే,
నువ్వవెళ్ళ వా?” అన్నాడు పరమాత్మ!
‘దేవి’ అమ్మవారు.... మీ చెల్లెలా! ...

“నిస్సందేహంగా! దేవీ సహస్రాలు
కొన్ని తిరగేసి చూడు మాటవరసకి
పార్వతీ సహస్రం, మీనాక్షిసహస్రం ఇలాం
దీవి చదివితే, సదాశివవతివ్రత, మహేశ్వర
మనోహరితోబాటు, పద్మనాభ సహోదరి,
శ్రీనివాస సహోదరిలాంటి ముక్కలుగూడ
తగులుతై. అందాకాఎందుకు? నువ్వు
క్షుణ్ణంగా చదివిన భాగవతం వుంది.
అందులో, మన అపతార ఘట్టం ఒకసారి
జ్ఞాపకం తెచ్చుకో! దేవకి ఏడోకడుపులో
బిడ్డను, రోహిణి కడుపులోకిమార్చి. దేవకి
గర్భవిలీనం అయిందీ అనిపించింది ఎవరు?
నేను దేవకి కడుపున పుట్టినప్పుడు యశోద
కడుపున పుట్టిన ఆడపిల్ల ఎవరూ?
వసుదేవుడు, బిడ్డలమార్చిడిచేసి. కంసుని
ముందు పెట్టినది ఎవర్ని? కంసుడు
ఆబిడ్డనునేలమీదపడేసి నరకభోతే, అకాశానికి
ఎగిరి ఎనిమిది చేతులతో, గదాశంఖచక్ర
చాపములతో నిలచి, నిన్ను చంపేవాడు
పుట్టి పెరుగుతున్నాడని, కంసుడి
గుండెల్లో ఆటంబాంబు వేసినవాడెవరు?
అదే, దేవి. శక్తి. దానికి దుర్గ, భద్ర
కాళీ, వైష్ణవీ వగైరా పద్మాలుగు పేర్లు
అని భాగవతములో చదివావా లేదా! .
అదే యోగమాయ, విష్ణుమాయ!.....
నాతోబుట్టువు” అని పరమాత్మ తేల్చేశాడు!
రాజయ్యకు ధర్మసందేహం వచ్చింది.

“స్వామీ, దేవి. ప్రకృతి స్వరూపిణి,
సదాశివవతివ్రత! తమకు సోదరి బాగానే
వుంది కానీ ఆపార్థివేరూ, మనపార్థి వేరు
గదా” అన్నాడు. నీళ్లు నములుతూ!
రాజయ్య!

మీ పామరులతో వచ్చిన పీకులాట ఇదే
రాజయ్యా! మాలో మాకు ఏ భేదాభిప్రాయాలు
లేవయ్యా శివకేశవులకభేదమని,
శివుడే విష్ణువు; విష్ణువే శివుడు; శివుడి
హృదయమే విష్ణువు. అని ఎన్నోసార్లు
‘ఎన్నో చోట్ల మేము సంయుక్త ప్రకట
నలు చేశాం! బలవంతులైన రాక్షసులతో
యుద్ధాలు చేయవలసినప్పుడు మేమిద్ద
రమూ కూడబలుక్కుంటాం! హనుమంతుడు

శివాంశ అని చదివావుగదా! రామాయణంలో హనుమంతుడు మనకోసం ఎన్నితంటాలు పడ్డాడు. మైరావణుడి బారినించి అతనే గదా రక్షించాడు; అలాగే త్రిపురాసుర సంహారం వగైరా సన్నివేశాల్లో మనం అతన్ని ఆమకన్నామాలేదా? వరగర్వితులు మహాభయంకరులైన దైత్యసంహారం చేయవలసి వచ్చినపుడు, వరబ్రహ్మ, వర మేశ్వరుడు, ఇంద్రాది దిక్పాలకులు ఆందరూ కలిసి, వైకుంఠంలో, సర్వదేవతా సమావేశం పెట్టి, నేను చెప్పిన తీర్మానం ఆమోదించి, కార్యక్రమం అమలు చేస్తున్నారా లేదా? అప్పుడు శంకరుడు మనకే ఓటు వేస్తున్నాడు కదా! ఇంకో చిన్న విషయం చెప్పమంటావా?

‘శివుడిచేతిలో ఆయుధం ఏమిటి?’

‘త్రిశూలం’

“త్రిశూలం చివర ఏముంది-తిరునామం మనగుర్తేగదా” అన్నాడు వరమాత్య. వరమాత్య తన సందేహాన్ని ఇలా తిరగేసి కొడతాడనుకోలేదు రాజయ్య! “స్వామీ! తాము రాజకీయ దురంధరులు! కాకపోతే వద్దాలుగు లోకములు ఎలాసంబాళించి ఏలగలుగుతారు” అన్నాడు రాజయ్య!

‘వశంసకు అభివాదాలు’ అన్నట్టు వర మాత్య నవ్వేశాడు!

‘శివుడికి మనకీవున్న సంబంధ బాంధ వ్యాలు అర్థమైనై గదా!.... చెల్లమ్మంటే శివుడికి చెడ్డప్రేమ!’

“అందుకేగదా అర్థశరీరం ఇచ్చాడన్నాడు!”

“అర్థశరీరం అంటే మీరేదో అనుకుంటున్నారు. స్త్రీపురుషులు సమానం. ఆలుమగల మధ్య అధికారం సమానం. స్త్రీలకూ, పురుషులకోబాటు సమాన హక్కులు కావాలని పోరాడిన మొదటిస్త్రీ మాచెల్లమ్మ! ఒప్పుకున్న పురుషుడు, శివుడు! ఆవరసర మైన అవగాహన వల్లే వాళ్ళమధ్య అంత అన్యోన్యం ఏర్పడింది! ఆదర్శ దంపతులు కాగలిగారు” అన్నాడు కృష్ణవరమాత్య....

రాజయ్యకిదేదో కొత్తపాయింటు అని పించింది! అర్థనాశీకృతదండే, సగం మొగ్గ సగం ఆకా-బొమ్మలుచూశాడు నాబ్బాలు చూశామనీ, సందేహంలో, సమాజంలో స్త్రీపురుష సంబంధంలో సరి సమానం అని మీరి అంతర్ధామ అని ఆశ్చర్యపోయాడు — “శివుడి! నేనంటే ఎంతో గౌరవం! వల్లమాలిన ప్రేమిదాడ, మాచెల్లెల్లకి నామా చాలా పోలికలున్నాయిట .. నన్ను చూస్తుంటే ..”

‘స్వామీ అన్నాడు రాజయ్య వరమాత్య మాటకు అడ్డంపస్తూ - వరమాత్య ఆ పోయాడు. “క్షీరసాగరమథన కాలంలో, తమరు మోహినీ వేషం కట్టినప్పుడు, హలా హలం బిరులో వున్న శివుడు తమవెంటపడి వట్టుకున్నాడని, అప్పుడే అయ్యవ్వు పుట్టాడని అంటారు నిజమేనా?” అని అడిగాడు రాజయ్య—

వరమాత్య ప్రశ్నదాడిన చెప్పడం ప్రారంభించాడు నవ్వుతూ!—

“ఇంతకీ అసలు విషయం ఏమిటంటే మీరు దేవీ నవరాత్రులని ఉత్సవాలు వందు గలు చేసే ఈ అమ్మవారు, మా ఇద్దరికీ వరమాపురాలు—కైలాసంలో అవిడ భాగ స్వామిని, వైకుంఠంలో ఆడవడుచు-అటు కైలాసం వెళ్ళాలన్నా ఇటు వైకుంఠానికి రావాలన్నా, అమ్మడు అంగీకరిస్తేనే ఏ జీవికైనా ఏ లోకప్రవేశమైనా. ముందు అవిడను వాప్పించి మెప్పించి మంచి చేసుకోవాలి!....”

“దానికి మార్గంగూడ మీరే సెలవివ్వాలి వరమాత్యా” అన్నాడు రాజయ్య!

“ఏనాడో చెప్పాను—”

“ఏమిటి స్వామీ అది!”

“కాళీయమర్దనే—”

“కాళీయ మర్దనా! తమలాంటివారు చేయవలసిందేగాని. మావల్లే మౌతుంది!”

“కాళీయసర్పం అంటే ఏదోగాదయ్యా- నీ వెన్నుపామే!....అదే కుండలినీ-కుండ

తెలంగాణాలా సప్తగిరి

శ్రీ ప. రంగాచార్య
12-5-5. యస్. బి. యన్ రాజ్
పాపయ్యపేట - జమాన్
వరంగల్.

శ్రీ ప. శ్రీనివాసాచార్య
5-5-34. శివాలయంబుధి
కరీంనగర్.

శ్రీ. పి. హెచ్. నాగేశ్వరరావు
శ్రీనివాస వస్త్రాలయం
మొయిన్ రాజ్
మధిర - ఖమ్మం జిల్లా.

శ్రీ. బి. యతిరాజు,
17-37 గిరునిగడ్డ,
జనగామ - వరంగల్
శ్రీ. కె. వెంకట సావమి
6-2-20 - సుభాష్ నగర్
నిజామాబాదు.

శ్రీ. టటూరి రాజేశ్వర్
4-760, లారీఘనర్
ఈజంజా టూన్స్ మోర్టు
జుగి అవుల.

శ్రీ యలసూరి భీమచయ్య
తిరుమలగిరి
నల్గొండ జిల్లా.

శ్రీమతి పి. లక్ష్మీకామేశ్వరి
23-5-577 చాపలగల్లి
లాల్ చరావ్ జు
మోచరాబాదు - 2

శ్రీమతి పి. లక్ష్మీకామేశ్వరి
40 శ్రీ పి. ఎ. వి. ప్రసాద్
మోచరాబాదు - 4

శ్రీమతి పి. లక్ష్మీకామేశ్వరి
40 శ్రీమతి జి. ప్రమీల
2.20! 19/65 మల్కం గిరి
మోచరాబాదు

పి. గోవర్ధన్
జిల్లా - వరంగల్

లిసి యోగం.. మన వేళ్ళందరిని ఒక సారి జ్ఞాపకం చేసుకో....మహావిష్ణువు పాము మీదే పడుకుని యోగనిద్రలో ఉంటాడా? పరమశివుడికి ఒంటినిండా పాములేగదా! వినాయకుడికి నాగయజ్ఞోపవీతం! కుమార ప్వామికి కాళ్ళదగ్గరపాము.... సరస్వతి, లక్ష్మి, పార్వతి, వీళ్ళందరూ, నాగాభరణ భూషితలే!.... అంటే ఏమిటి... వీళ్ళందరూ ఆ కుండలినిని జయించినవాళ్లే అన్న మాట!.... “శేషాచలవాసా! శ్రీనివాసా” అంటున్నావుగదా! ఏమిటా ‘అచలశేషం’ ఆ పామును కదలనివ్వకుండా దానిమీదే నివాసమున్నవాడా అనేగదా.... అన్నాడు పరమాత్మ!....

రాజయ్యకి ఈ భావన కొంచెం నచ్చి పట్టుంది!....

స్వామీ ఈ కుండలిని గురించి కొంచెం విశదంగా చెప్పండి అన్నాడు!

“టూకీగా విషయం చెబుతాను. వివరాలు దొరికేచోటు చెబుతాను. తర్వాత మళ్ళీ తంటాలు పడమ”న్నాడు పరమాత్మ!

“అలాగే కానివ్వండి”అన్నాడురాజయ్య.

“ఈ కుండలిని శక్తి, మూలాధారం దగ్గర నిద్ర పోతూవుంటుంది! అక్కడే, ఇళా పింగళా, సుమమ్నా అని మూడు నాడులుంటే. ప్రాణాయామంతో ఈ కుండలిని నిద్రలేపాలి - ప్రాణా వాయువును సుమమ్న నాడిద్వారా, శూర్ధ్వముఖంచేసి షట్పాద భేదనంచేసి, తలలోపున్న సహస్రారానికి తీసుకువెళ్ళి అక్కడ నిలబెట్టాలి”- ఏవో షట్పాదాలన్నారు: అన్నాడు రాజయ్య గొడుగుతూ.

వాడినే మూలాధారం, స్వాధిష్ఠానం, మడిపూరం, అనాహతం, విశుద్ధం, ఆజ్ఞా చక్రాలంటారు. ఈ ఆరుచక్రాలపైన సహస్రారం....ఈ ఆరుచక్రాలు ఆరు ఇనుప గొడ్డళ్ళలాంటివనుకో, ఉత్థానంచేసిన చిత్ ప్రకాశాన్ని ఈ ఇనుప తెరలలోనుంచే పైకి పంపించడం చాలాకష్టసాధ్యమైన విషయం కొన్నివేల డిగ్రీల ఉష్ణోగ్రతలోపున్న ‘ఆర్క్యు’ ఇనుమును కరిగించి ముందుకు వెళుతున్నట్టు, నీ చిత్ ప్రకాశాన్నికూడా, ఈ చక్రాలగుండా అలా పంపించగలగాలి, దీన్నే యుయోగం అనికూడ అంటారు. హఠయోగం, రాజయోగం, కుండలిని యోగం అని యోగశాస్త్రంమీద ఎన్నో పుస్తకాలున్నై. వీటి జోలికి పోయేముందు ప్రవేశికలాగా, ఒకసారి లలితా సహస్రనామ చదువు....సాగంధిక వ్యాఖ్యానంతో.... నీకు చాలా వివరాలు తెలుస్తై, అలాగే ఒకసారి సౌందర్యలహరి, చదువు, లొల్ల లక్ష్మీనాథం సంస్కృతవ్యాఖ్యకు తెలుగుగూడ వచ్చింది నీలాటివాళ్ళకోసంవిషయం బాగా బోధ పడుతుంది-

సౌందర్యలహరి....శంకరాచార్యుడు అద్వైతం మనది విశిష్టాద్వైతం అంటూ గొడుక్కుంటున్నాడు రాజయ్య-

శంకరాచార్యులుగూడ మనవాడే అన్నాడు పరమాత్మ!

రాజయ్యకి మతిపోతోంది-

“రామానుజయశీంద్రులు ఎంతమనవాడో, శంకరుడుగూడా అంతమనవాడు,” అని రెట్టించాడు పరమాత్మ! రాజయ్య కళ్లు తేలేసి వింటున్నాడు! పరమాత్మ తన ధోరణిలో చెప్పకుంటూ వెళున్నాడు....

శంకరుడు మన మహాలక్ష్మిమీద కనక ధారాస్తవం రాశాడా? లక్ష్మీన్నసంహ కరావ

లంబ స్తోత్రం రాశాడా! విష్ణుసహస్రనామం మీద లోకోత్తరమైన వ్యాఖ్యరాశాడా? నా భగవద్గీతమీద ఎంతమంచి వ్యాఖ్యానం రాశాడు! మనకోసం ఇన్ని చేసిన వాణ్ణి మనవాడు కాదంటే ఎలాచెప్ప....కొన్ని చిల్లర విషయాలుమీద మనకు ఏకాభిప్రాయం లేకపోవచ్చు. అంతమాత్రాన, మనకు కానివాడవుతాడా!.... ఒక చిన్న విషయం ఆలోచించు, ఒక సంఘంలో ఒక సమస్యనుగురించి సర్వతోముఖంగా చర్చిస్తోంది అనుకో..... ఎవరికి తోచింది వాళ్లు చెబుతారు. ఒకరు చెప్పింది మరి కొందరికి నచ్చలేదుఅంతమాత్రానవాడు అందులో సభ్యుడు కాకపోతాడా? రాజయ్య గొంతులో వచ్చివెలక్కాయ పడింది-

కలకత్తా, ఢిల్లీ, బొంబాయినుంచీ రైళ్లు బయలుదేరినై. అన్నీ మదరాసు సెంట్రల్ స్టేషన్ కేవస్తున్నై-పథమేదైనా పరమావధి అదేగదా”అన్నాడు పరమాత్మ!

“శంకరుడిమీదకూడ ఈ నల్ల వాడికి వల్లమాలిన అభిమానం....లేకపోతే కాలి పోయే శరీరాన్ని కాపాడతాడా!....అందుకే తన జగద్గురు బిరుదు, శంకర భగవత్పాదులకు ఇప్పించి వుంటాడనుకున్నాడు!

“కృష్ణం వందే జగద్గురుం” అంటూ శిరసానమస్కరించాడు!.... తల ఎత్తి స్వామీ నాకు ఒకటి రెండు ధర్మ సందేహాలు అన్నాడు!

అడుగు రాజయ్యా అంటూ నవ్వుతున్న పరమాత్మ, తటాలున అదృశ్యమయ్యాడు! “చెప్పకుండా పోవడం గొప్పవాళ్ళ లక్షణం” కాకపోతే ఎవడో “కాపుకాపు”మని కేకలిడి వుంటాడు, గజేంద్రమోక్షం లాంటిది కావచ్చని, రాజయ్య గమ్మని వుండిపోయాడు.

★

యువ వాణి

ఒకడు తన అవసరం కొరకు మరొకని వద్ద మూడువేల రూపాయలు అప్పు తీసుకున్నాడు. ప్రామిసరీ గోటు వ్రాశాడు. సొత్తులు సంతకాలు పెట్టారు.

మూడేండ్లు గడిచాయి. అప్పుతీసుకున్నవాడు చెల్లువేయలేదు. ఋణదాత ప్రో నోటును కోర్టుకు తీసుకుపోతే “గడుపుదాడి పోయింది. ఇది చెల్లదు. నీకు డబ్బురాదు అన్నారు”.

అప్పు పుచ్చుకున్నవాడు చట్టం ప్రకారం ఋణం తీర్చనవసరం లేదు. కాని అతనిలో ఒక సందేహం కలిగింది. “నేను డబ్బులు తీసుకున్న మాట నిజమే. దీన్ని నేను తీర్చకపోతే మరొక జన్మలో కుక్కగానైవా పుట్టి తీర్చవలసి వస్తుంది. మన ధర్మం అలా చెపుతున్నది” అని మంచిబుద్ధితో ఆలోచించి ఆ ఋణం తీర్చాడు.

చట్టం ఇవ్వలేని న్యాయాన్ని ధర్మం ఇస్తుంది. చట్టంకంటే ధర్మం ఎన్నో రెట్లు గొప్పది.

మన దేశంలో ‘ధర్మము’ అనే మాట చాల శక్తివంతమైనది. మనుమలను ఋజు వర్తనులనుగా చేసి అవమార్గంలోపోకుండా కాపాడగల శక్తి దాని కున్నది.

ఒక యువకుడు ఒక ముసలమ్మ దగ్గర బత్రాయికాయలు కొంటున్నాడు. “జత ఎంతకిస్తావు?” అని అడిగాడు.

‘జత రూపాయి’ అన్నదామె. పండ్లు పచ్చగా కాస్త బరువుగా వున్నాయి.

“ఇంకోధర చెప్పు” అన్నాడు.

“జత ఎనబై పైస లిచ్చి తీసుకోండి” అన్నది.

“జత అర్థరూపాయికి యివ్వు” అన్నాడు.

‘నీకుధర్మమైతే అలాగేతీసుకో నాయనా’ అన్నది.

ఈ మాటలో ఎంతో అర్థం అతనికి కనిపించింది. తన పేద అడిగాడు గాని ఆమె ధర్మమైతే అలాగే తీసుకోమనేసరికి ఎంతో ఆలోచించాడు. ఆమెకు నిజబాటు కాదని, కాదు పాపలా కిస్తే ఆమె నష్టపడుతుందనే అలా అదగడం తనకు ధర్మంగాదనీ అతనికి తోచింది. వెంటనే కాదు 40 పైసల కిచ్చి తీసుకున్నాడు. ఆమె ఈ పనియోగించిన ‘ధర్మం’ అనేమాట అతన్ని మారుమనస్కుండా చేసింది.

ఒక పెద్దమనిషి డాక్టరేటు డిగ్రీ కొందినాడు. పెద్ద ఉద్యోగంలోనే వున్నాడు. మంచి రూపకంతుడు. ఇష్టమైన రిస్కును వివాహమాడాడు. ముగ్గురు పిల్లలు కలిగారు. నలభై ఏండ్లు వచ్చిన పిదప ఎవరినో ఏమింపాడు. ఆమెను వివాహమాడి మొదటి భార్యను వదిలివేస్తానన్నాడు.

‘అబ్బాయీ! నీవు అన్నీ తెలిసినవాడివి. ఇప్పుడు భార్యకు విడాకులిస్తానంటున్నావు. నీవంటే ఒకతగలవు. ఆమె ఏమీ చదువుకోలేదు. ఆమెకు జీవనోపాధి ఎట్లా? నీసుఖం నువ్వు చూసుకుంటున్నావు పరే, నీ పిల్లల గతి ఏమిటి? వాళ్ళు నీ గురించి ఏమనుకుంటారు? ధర్మం ఆలోచించు’ అని పెద్దలు చెప్పినారు.

‘ధర్మం’ అనగానే అతని మనస్సులో మార్పు వచ్చింది. తన ఆలోచనలు విరమించాడు. మొదటి భార్యతోనే జీవితం కొనసాగించాడు.

దేశంలో అనేక విపరీతాలు జరుగుతున్నాయి. ఒక అంపమైన యువకుడు, బాగా ఉన్నత విద్యను అభ్యసించినవాడు తన సొందర్యాన్ని విద్యను తెలివికేటంను వినియోగించి అవివాహితలైన యువకులను వలలోవేసుకొని మోపగిస్తున్నాడు. ఏ నాగపూర్లోనో లక్నోలోనో ఒకపేటలో

గది అద్దెకు తీసుకుందాడు. సెక్రటేరియల్లోనో మరెందులోనో ఉద్యోగమందాడు. వదిలితీసి పోయి ఇదింటి వస్తుందామని స్వాతిరు మీద విహరిస్తుందాడు. నిజమే ననుకొని ఎవరో తన రూతుని పెద్ద కట్నమిచ్చి పెండ్లిచేస్తారు. ఒకనెల అర్జుకుండి రెండో నెలలో ఆమెకు తెలియకుండా ఏ పొచ్చాకో దొంచాయికో మరం మారుస్తాడు అక్కడా ఇదేకథ వదిలిస్తాడు. ఉద్యోగము వట్టిదే! జీతమూ వట్టిదే. ఇలా వదిలించి వదిలించుకుందినో మోసగించి లక్షలు దోచుకున్న వ్యక్తిని గురించి వత్రికల్లో వచ్చింది.

చట్టం నుండి తప్పించుకున్నప్పటికీ అంతరాత్మ ఆదేశాలనుండి అతడు తప్పించుకోలేదు. కాని అతనికి ‘ధర్మం’ అనే భావన చదువుకున్న విద్యలోను పెరిగిన వాతా

చట్టంకంటే ధర్మం గొప్పది

వరణంలోను ఎక్కడాకనిపించలేదు. ధర్మం అనే మాటకు దూరం కావడం వలన అంతరాత్మ నుండి గూడ కేరయినాడు. అందుకే ఈ దురాగతాలు దుర్మార్గాలు చేస్తున్నాడు.

ధర్మం అనేది మహాపండితులకు మహాద్వంకూ అర్థమయ్యే వదం అనీ, సామాన్యులకు అది అనుభవంలోకి వచ్చే పంగతి కాదనీ కొందరు అపోహపడుతుంటారు.

బిచ్చగాళ్ళు “ధర్మం చెయ్యండిబాబూ” అంటూవస్తారు. వాళ్ళకు వదిపైసలు దానం చేయడమే ధర్మమొక్క ప్రయోజనమని పలువురనుకుంటారు.

కాలక్రమేదా మరికొన్ని అర్థాలుగూడ వాడుకలో వున్నాయి. అతడు “ధర్మాత్ముడు” అని గనక అంటే, మంచిగావి చెడుగాని చెయ్యలేని ఒక అసమర్థుడనే భావం కొందరిలో వున్నది.

ధర్మం అనగా కుల ధర్మం అని, ఎవరూ తన కులవృత్తిని తప్ప మరొకటి చేపట్ట

గూడదనీ కొందరు అర్థం తీస్తారు. వర్ణాశ్రమానికి సంబంధించిన విధినిషేధాలను అనుసరించడమే ధర్మమని ఇంకా కొందరి భావం. ఇలాంటి విపరీతార్థాల వలన అసలు అర్థం మరుగున పడిపోయింది. ఎంతో క్లిమంతమైన, మనుష్యులను మానవోత్తములుగా చేయగల వదం నిరుపయోగంగా మిగిలిపోతున్నది.

“ఒరులేయవి యొనరించిన
నరవర యప్రియము తన మనంబున
కగుఁ దా

నారులకు నవి సేయకునికి
వరాయణము పరమ ధర్మ వదముల
కెల్లన్”

అని భారతములో విదురుడు పలికిన పలుకు ధర్మానికి పునాదిరాయి. ఇతరులు నీయెడ ఎలా వ్యవహరిస్తే నీకు అయిష్టము కలుగుతుందో నీవు ఇతరుల ఎడ అలా

ప్రవర్తించవద్దు. అదే పరమధర్మము” అన్నాడు.

ఇదే సంగతి ఏనుకీస్తు మరొక విధంగా చెప్పాడు. “ఇతరులు నీ ఎడ ఎలా ప్రవర్తించాలని నీవు కోరుకుంటావో, నీవు ఇతరుల ఎడ అలా ప్రవర్తించు” అన్నాడు.

ఈ రెండు భావాలను జతపరిస్తే ధర్మం అనే దానికి రూపకల్పన జరుగుతుంది. మనుష్యులు పరస్పరం ఎలా మెలగాలో గ్రహిస్తారు. కలహాలకు కీచులాటలకు అవసరం వుండదు.

ఐతే, మంచిచేసి మంచిని ప్రతిఫలంగా పొందమన్నారు. బాగా నేవున్నది. కాని మరొకడికి అవకారంచేసి, కీడు కలిగించి ఏదో ప్రయోజనం పొందుతున్న వాళ్లు, పొందగలమనుకునేవారు ఉన్నారు. వాళ్ల మాటేమిటి? వాళ్లకు ఎలాంటి శిక్ష కనిపించడం లేదే? వాళ్లు లోకంలో అన్ని సుఖాలు పొందుతున్నట్లు కనిపిస్తున్నారే?

దీనికి సమాధానం డా॥ ఎక్కిరాల కృష్ణమాచార్యగారి మాటల్లో వున్నది. “ధర్మము అద్దము వంటిది. అది మన కర్తవ్యము మనకు ప్రబోధించును. అది మన ప్రవర్తన మనకు చూపించును. తండ్రి కెదురుతిరిగినవాడు తన కొడుకుచే అవమానింపబడును. మిత్రులను మోసగించిన వాడు మిత్రులను కోల్పోయి తన్ను కాను మోసగించుకొనును” అన్నారాయన.

ఇదే ధర్మానికి సినలైన వర్ణన. గోడకు కొద్దిన బంతితలె చెడుచేసినా మంచిచేసినా మన చేతుల్లోకి తిరిగివస్తుంది. మనం చేసే పనులు ఫలితాలను మనమే తప్పనిసరిగా అనుభవిస్తాం. అందుకే మంచిని, న్యాయాన్ని, కర్తవ్యాన్ని, సత్యాన్ని అంటిపెట్టుకొని వ్యవహరించాలి. దాని పేరే ధర్మం!

— శ్రీ మన్నవ గిరిధరరావు

శ్రీకాకుళం జిల్లాలో సప్తగిరి

శ్రీమతి సరస్వతిదేవి,
సప్తగిరి పశుపతి,
సోం పేట,
శ్రీ కాకుళం.

శ్రీమతి కృష్ణలపాటి
కృష్ణమూర్తి.

40 నారాయణ మూర్తి,
తెలుగుపండిట్,
పండూరు.
శ్రీ కాకుళం.

శ్రీమతి.యం. పద్మావతి,
బి.ప.యస్.యస్. సోపియ.
హెడ్ మాస్టర్-

కాళింగ పట్నం
శ్రీ కాకుళం.

యస్.బి.రామారావు.
టాచర్-
నర్సారావు పేట,
శ్రీ కాకుళం.

శ్రీ కె.రామ్ పునాద్ రావు,
కిరాణా ఉంగడి,
కామ్రావుభి
టెక్నీల్.
శ్రీ కాకుళం.

విశాఖపట్నం జిల్లాలో సప్తగిరి.

శ్రీ. బిరు నాయుడు.
శ్రీ సాయిబారి బుక్ షాప్,
ఉనకా పల్లి.
విశాఖ పట్నం.


శ్రీ. వీరభద్రరావు,
బిందు ప్రభ పశుపతి,
విశాఖ పట్నం.

శ్రీమతి దాదా పద్మా
జయంతి.
శ్రీ భాస్కర్ మెడికల్స్,
వాడేరు మోస్ట్,
విశాఖ పట్నం.

విజయనగరం

శ్రీ. బి. వెంకటరావు.
శ్రీ. వెంకటేశ్వర కాత్
ఎంపాలియం. ఎం.బి. గోల్డ్
విజయనగరం.

శ్రీ రాధా గుణి విందుపతి,
నూపే పశుపతి.
చంద్రా విజయనగరం.



నటరాజు

“ఆంగికం భవనం యస్య
వాచికం సర్వవాఙ్మయం ।
ఆహార్యం చంద్రతారాది
తం వందే సాత్త్వికం శివం ॥

పైశ్లోకం నటరాజు లీలాకాండవ స్తవం.
భారత దేశంలో నృత్యప్రదర్శనాలకు
పైశ్లోకం ప్రార్థనా గీతిగ వెల్లివిరిసింది. ఈ
శ్లోకానికి ఆంధ్రీకరణం

ఎవని కాంగికమ్ము భువనసర్వస్వమ్ము!
వాచికమ్ము సర్వవాఙ్మయమ్ము!
అభ్రచంద్ర తార లాహర్యమెవనికో!
అట్టి సాత్త్వికు శివు నభినుతింతు.

లీలాకాండవలోలుడైన నటరాజును
ఆరాధ్య దైవంగా ఉపాసించిన గౌరవం
భారతదేశానికి దక్కింది.

కేవలం లౌకికదృష్టిలో చూచినా,
సమస్త కళలకు ఆర్యప్రకృతి ఆదిమాన
వుని ఆటవికతాండవం. అడవిలో కాళామ్మ
గంగా సంచరించే ప్రాక్తనమానవుని
హృదయం రసతరంగితమైనప్పుడు అతడు
వట్టలేని ఆనందంతో చిందులు త్రొక్కుతూ
గంతులు వేశాడు. ఆ ఆటవికతాండవాన్ని
వ్రస్తరిస్తే

1. విన్యాస విక్షేపాత్మకమైన నృత్యం.
2. కాళలయాన్వితమైన నాదం
3. భావ సమన్వితమైన శబ్దం

అభివ్యక్తమౌతాయి. పై మూడు యుగ
యుగాంతరాలలో క్రమపరిణామ వికాస
బద్ధాలై 1. నృత్యం 2. గానం 3. కవిత్వం
అనేలలిత కళలుగా వికసించాయి. సంగీతం
అంటే కేవలం గానం కాదు ఆలంకారికుల
దృష్టిలో

“గీతం చ నృత్యం చ వాద్యం చ
సంగీతం”

కేశికాండవలోలుడైన నటరాజు చేతిలో
డమరుకం ఉంటుంది.

వ్రతి సాయం సంధ్యా సమయంలో
సహ్యాద్రిపై పరమశివుడు నృత్యం చేస్తా
డని భారతీయ సనాతన సంప్రదాయం
అభివర్ణిస్తుంది.

జడం మిన్నేటి తుంపుడుల్ వడల చెడర
సహ్యాద్రి-మరిసంజ తెంజాము
తెరలి


నింపుమందువు నిష్టేద నిత్యస్మృత్య
కేశికాపీఠ ప్రహ్వందోళ మెల్ల!!

అనేది నటరాజ స్తుతి.

లలిత కళలకు ఏదై కల్పేయంగా ఆలం
కారికులు ప్రతిపాదించిన రససిద్ధాంతప్రోత్స
భరతముని-దానిని వాఙ్మయంగానే ఉద్దీ
శించాడు. అయితే తరువాత ఆసిద్ధాంతం
లలిత కళలు అన్నిటికీ విస్తరించింది.

“రసానుభూతి అంటే సహృదయుడు
లలిత కళోపాసన వల్ల పొందే ఆనంద
తన్మయత్వం”

అని స్థూలంగా నిర్వచించవచ్చు.
ఆనందం, మాటలో చెప్పలేనిది. “వాచామ



గోచరమ్”, అనిర్వచనీయము. బ్రహ్మ
నంద సహోదరం అని ఆలంకారికుల అభి
భాషణ.

“A thing of Beauty
is a Joy for ever”

“సుందరవస్తు సందర్శనం సంతకా
నంద సంధాయకం” అన్నాడు ఆంగ్ల కవి
కీట్సు.

కాళిదాస మహాకవి, ఈ భావాన్నే మనో
హరతరంగా అభివర్ణించాడు.

“రమ్యాదీ వీక్ష్య మధురాంశ్చ
నిశమ్య శబ్దాన్
వర్యక్తుకోభవతి యత్ సుఖితోపి జంతుః
తచ్చేతసా స్మరతి సూనమబోధహర్యం
భావస్థిరాదీ జననాంతరసాహృదాని ॥”

సౌందర్య సందర్శనంతోపాటు మాధుర్య
శ్రవణం గూడ సంతకానంద సంధాయకం
అన్నాడు కాళిదాసు. పై శ్లోకానికి తెలుగులో
స్వేచ్ఛానువాదం

ఉ॥ “సుందరతన్ కనుంగొనిన చో
మృదుగానము వాలికించినన్

దేందము కొండవాగయి నదీన్
వ్రవహించును దొంగులెత్తి, ఆ
నందముమీలు కొల్లును మనః
రుహదాంతర సుప్తవాసనా
బృందము-కందకించు వలియిం
దిగ
దాని పూనుభూతులున్.”

ఈ రసానంద యోగ ప్రవాత కేశికాం
డవ లోలుడైన “నటరాజు”.

అతని నాట్యానికి సమస్తస్పృష్టి రంగ
భూమియే. అభినయం చేతుర్విధాలు
1) ఆంగికం 2) వాచికం 3) ఆహార్యం
4) సాత్త్వికం ఆ పైన రసానుభూతియే.
ఈ భువనం అంతా నటరాజుకు ఆంగికమే.
సర్వవాఙ్మయం వాచికాభి నయానికి ఉపక
రిస్తుంది! ఇందులో సెలయేదీ సవ్వడులు
కోకిలాలాపాలు-తుమ్మెదం ఝంకారాలు-
పింహగర్జనలు-ఏనుగుల మింకారాలు చిరు
గాలి తెర్రబాం కొడలు అన్నీ కలుస్తాయి.
ఆహార్యంగా సూర్యచంద్ర తారకాది సమస్త
స్పృష్ట ఏర్పడుతుంది. ఇక ఆలంకారికులు
స్థాయి భావం-పరిష్కృష్ట చెందేందుకు ముందు
ఎన్నో విభావాలు ఆలంబన ఉద్దీపన
విభావాదులతోపాటు సంచారీ భావాలను
పేర్కొన్నారు. సాత్త్వికభావానుభూతి ఈ
ఉత్తుంగ తరంగాలు అన్నీ సమసిపోయితే
నిశ్చల నిర్మలానందసాగరం. దానికి ప్రతీక
నటరాజు సాత్త్వికాభినయం.

నటరాజు మృత్యుంజయుడు.

మృత్యుదేవత హృదయ విదారక విక
వాటహాసంకూడ నృత్యరంగ భూమిలో
ఆనంద పర్యవసాయియే.

నటరాజుకు బాలశవపీఠము అమృత నిరతి
శయానంద నిర్లురికీ ప్రతీకము.

అతని డమరుకం నుండి ఉద్భవించిన
నాద ప్రస్తారంనుంచి అయిఉడ్ములుకొల
నుండి వ్యాకరణ శాస్త్రం ఉద్భవించింది!!

సమస్త భువన స్పృష్టి అతనికి ఆంగికం
సమస్త వాఙ్మయాలు అతనికి వాచికం.
సర్వప్రకృతి అతనికి ఆహార్యం.
అతడు మూర్తిభవించిన సాత్త్వికాను
భూతి!

అతడు రస స్వరూపుడు
“రసో వై సః”

‘అత్తలేని కోడలు తమ్ములు;
కోడలులేని అత్త గుణవంతురాలు-’

ఇది అనాదిగా వినిపిస్తున్న దంపుళ్ల పాట కావచ్చు. ఈకదంపుళ్ల పాటా కావచ్చు. మొత్తంమీద ఆత్మాకోడళ్ల ‘గొప్ప’ తనాన్ని ఎత్తిచూపేపాట. ఆధునిక సాహిత్యభాషలో చెప్పాలంటే ఒక డెబ్బకి రెండు వట్టలు. అంటే అత్తలోనూ కోడలులోనూగల నెమ్మది తనం ఎంత కన్నుడుతుందో ఎత్తిచూపేస్తూ ఒకే డెబ్బతో ఇద్దరినీ చిత్తుచేసిన అపూర్వధ్యని ప్రయోగం ఇది. ఆచార్య ఆనందవర్ధనులకు ఇది అందకపోవటం మన అదృష్టం. మొత్తం మీద అత్తల అఘాయిత్యాన్ని, కోడళ్లకొరివి తనాన్ని మన సాహిత్యం ఎప్పటినుంచో చాటుతూనేవుంది. ఈ చెవిటి ‘మాలోకం’లో ఆ శంఖారావం ఎంత ఎందరికీ వినిపిస్తుంది? పాటదోవ పాటటి మనదోవ మనదీ! మారాలనుకోకపోవటం వల్లనే యీనాటి కోడళ్ల లకు అత్తలు కాళికాస్వరూపిల్లాగ కనిపిస్తూంటే, కోడళ్లను అత్తలు కొరవిదెయ్యా అనుకుంటున్నారు. నిప్పులేకుండానే సంసారాలు గుప్పన అంటుకుంటున్నాయి.

నిజానికి యింతటి కీమలాట అవసరమా? ఎప్పుడూ ఆత్మాకోడళ్ల మధ్య అగాధం ఇలానే వుందా, అంటే కాదనేందుకు ఎక్కువ ఆధారాలున్నాయి ముఖ్యంగా మన గుణమణి దీపాలైన రామాయణ మహాభారతాల్లో! పైగా ఆనవాయితీకి అతిభిన్నంగా కూడా వున్నాయి.

రామం దశరథం విద్ధి
మాం విద్ధి జనకాత్మజం
అయోధ్యామటవీం విద్ధి
గచ్చ తాత యథాసుఖం-

‘రాముణ్ణి దశరథుని ప్రతీకగా భావించు, జనకాత్మజను (సీతను) నన్నుగా చూచుకో, అయోధ్యను (రాముడు లేనందువల్ల) అడవే అనుకో, ఇహ(క) సుఖంగావడ’ ఈ మాటలు రామాయణంలో సుమిత్రాదేవి రాముని వెంట లక్ష్మణుని అడవికి పంపినూ, అన్న మాటలు - పై శ్లోకంలో రెండు, నాల్గో

పాదాలు అన్వయించుకొంటే చాలు. ఒక తల్లి తన సవతి (కౌసల్య) కోడలి మీద ఎంతటి భరవస, గౌరవం పెంచుకున్నదో, ఆ సీతారాములులేని అయోధ్య అడవిలాంటి దని ఎందుకన్నదో మనకు అర్థమవుతుంది. అత్త కోడలిని అభిమానించటమో అవమానించటమో సహజమైన విషయం. కాని సవత్నుల మధ్య ఈర్ష్యాగ్నులు ఇంధనం లేకుండామండే ఈ సమాజంలో, సవతికొడుకు భార్యమీద (వచ్చిగా నిక్కచ్చిగా చెబితే) ఇంతటి గౌరవం నమ్మకం పెంచుకోవటం విచిత్రంగానే కనిపిస్తుంది. నిజానికి రాముణ్ణి నారచీరలు కట్టుకొని అడవికి పొమ్మన్న కైక కూడా, సీతను వల్లెత్తుతూ అన్నట్లుగాని, దశరథుడు సీతకు ఆభరణాలు ఇస్తే అభ్యంతరం పెట్టినట్లుగాని రామాయణంలో కన్నడదు. ఇంకొకచోట రామునికి కలిగిన దురవస్థకు అందరూ బాధపడుతూ కైకను నిందిస్తుంటే, సీతాదేవి మాత్రం భర్తను చూచి బాధపడిందే తప్ప ఆ ‘అత్తగారి అఘాయిత్యం’ వల్ల వల్లెత్తి వలకలేదని ఆదికవి వివరణ. ఇది ఆ సీతా సాధ్యికి అత్తమామల పైనగల అత్యంత గౌరవానికి, ఆమెకుగల నిగ్రహానికి అద్దం వట్టించిందే అతిశయోక్తి మాత్రం కాదు.

ఆదికావ్యం సంస్కృతంలోవుంది కనుక అందరికీ అర్థమైవుండక పోవచ్చు. తేట తెలుగులో, మనసు కదిలించే మాటలలో, కవిబ్రహ్మ మరొక అత్తగారి మనస్సు నెలొవ్వక్తం చేశారో చిత్తగించండి. ఈ సన్నివేశం కూడా చిత్రమైందే.

కడుబసిబిడ్డ, వీడొకటి గాదవునా
నెరుగండు ముందరె
య్యెడ నొకపాడెరుంగ డెడ యెంతయు
కోమల మెప్పుడైననే
గుడువగ బిల్తుగాని తనకుంగల
యాకటి ప్రొద్దెరుంగడి
కొడుకిటు పోకకున్ మనము గుండెడు,
నిన్నని యూరడిల్లెడున్.

ఈ మాటలు అన్నది అత్తకాదు. అనుద్యూతం తరువాత పొండవుల వనవాస

ప్రారంభంలో కుంతీదేవి తన సవతి కొడుకు, (మన తెలుగులో ఇలాగ చెప్పుకోవాల్సి మరి) పొండవ కనిపిస్తే సహదేవుణ్ణి, అప్పగిస్తూ ఇలా అన్నదని ద్రౌపది భీమసేనునితో పలికిన మాటలు. సవతి కొడుకుపైన తను పెంచుకొన్న కారుణ్యమమతాబంధాలతో పాటు, కోడలి సొమనస్యాన్ని, సౌహార్దాన్ని గుర్తించిన అత్తగారి గొప్పగుణాన్ని చెప్పుకొని తృప్తిపడ్డ ఒక కోడలి కథ ఇది.

అంతరంగాన్ని ఆవేదనా హలాహలం దహిస్తున్నా తన మనస్సును సరిపెట్టుకొని ఎదుటి మనస్సున కింత సానుభూతిని చూపిన ఆత్మాకోడళ్ళ అతిచిత్రమైన కథ కూడా ఈ ‘భారతంలోనే’ వుంది. కురుసభలో తన కొడుకులు రథసత్ రగిలించిన నిప్పు,



అశేష రాజకాంతారదవానలంగా మారగా, తన కొడుకులను మార్గరిని పోగొట్టుకున్న గాంధారి, ఆ దావానలానికి తన అవమానాన్ని ఆజ్యంచేసి, శాపపొండవు లైదుగురిని సమీధలుగా అర్పించి కాదుచిచ్చు కడుపున దాచుకొన్న ద్రౌపదిని చూచి: “నిను నే నిట్టారార్చెద! నను నీ పూరార్పవలెదె నీనాతెగుల్! విను మొక్కరూప”....అన్నదంటే. ఆ అత్తకు తోటికోడలి కోడలిపై గల అనుకంపతోపాటు గల అభిమానం ఆ అత్తపై ఈ కోడలికిగల గౌరవం - వీటి ముందు మేమంటే మేమని గొప్పలుచెప్పుకొనే మన గర్వ మెంత? మన సంసార నిర్వాహక మెంత?

కాలు నెదిరించి మ గ నా లి గా వసువు కుంకుమ కాపాడుకొని అత్తమామలనుకూడ

అదుకొన్న కొత్తకోడలు కథకూడా ఈ భారతంలోనే వుంది. సర్వవంతుని ప్రాధాన తిరిగి పొందే ప్రయత్నములో కాలు నొప్పించి మెప్పించి అత్తమామలకు చూపు తెప్పించిన సావిత్రి కథ మన మెరిగిందే. ఐనా ఈనాటి ముందడుగుకు అదిన తనదక అనిపించదూ !

ఇవన్నీ మనకు తెలియనివా ఏమిటి: చిన్నప్పుడు విన్నాం. పిన్నలప్పుడు విని పించాం. పెద్దయినతర్వాతనే బుద్ధి మొద్దు బారింది. అంతేకాదు మనకున్న ఈ లోకపు లక్షణాలన్నింటిని మన కవితృంతో పై లోకాలకి కూడా ప్రాకించేశాం. అందుకే ఆ 'అది' అత్తాకోడళ్లు లక్ష్మీసరస్వతులు ఒకళ్ళ నొకళ్ళు చీరేసుకుంటారని, వీరిద్దరు



ఒకచోట వుండరనీ, ఇక మనుష్యులం మన మెంత: అనీ వెన్ను తట్టుకుంటావుంటాం.

వాళ్ళ సంగతెలా వున్నా ఇది మనుషులలో మరింత బాగా ఖాయం కావటానికి కావలసినన్ని కారణాలు మనలోనే వున్నవి. కొత్త కోడలు అత్తగా మారేనాటికి అదుపు లేని స్థితి, ఆయన ఆస్తి కలసి లక్ష్మీదేవే అవుతుంది. చదువుల తల్లీ సరాసరి అడుగు పెట్టినా కాలక్రమంలో కాస్త సిరి కనిపించే సరికి, ఈన్న చదువు సున్నాకు చేరి, అత్తల వరుసలో పెద్ద పీటమీద వుంటుంది. ఇక ఈ లక్ష్మీ, ఆ సరస్వతి కలవాలంటే సాధ్యమా? అందుకే, మనకు లేదు కనుక వాళ్ళకెందుకుండాలని, మన తగాదాలు వాళ్ళకూ అంటగట్టాం. ఊరికే అన్నారా: 'చేతులగొప్ప గోడలుచూస్తే తెలుస్తుందని:

అత్తాకోడళ్ళ మధ్య అసలీ తిరుగుదు ఎలా వచ్చిందీ అని: కోడళ్లు- తామనుకొని పించిన ప్రతిక్షణ సరకాన్ని రుసు కోడళ్లు కూడా అనుభవించటమే అనవాయితీగా భావించే అత్తలుండటం ముఖ్యకారణం. తమకు కట్టుంత్తేసుకొన్నారు కనుక తాము కూడా కట్టుంత్తేసుకోవాలి. తాము ఏదో తిన్నారు కనుక తమ కోడళ్ళకు కూడా ఆ అప్పవ్వం అందివ్వాలి. కట్టుం 'ఈనని' కోడలు కొరిపిదెమ్మం- ఇదీ అత్తల మనస్తత్వం. అది అందిస్తున్న వాసత్వం!

అత్తమామలులేని కాపురం ఎంతో మెత్తా వుంటుందనో, వాళ్ళున్నా ఆ పనికి ఈ పనికి కాస్త తోడుమాత్రమే - అనే కలవరింతులు, కోడళ్ళ కాబోయే కలకండులలో ఏర్పడటం. 'అత్తమామలుండార్ద: అమ్మ యేంకాపురం చేస్తుందీ' అనే వాత్సల్యసముద్రులు వేల సంఖ్యలో తయాదుకావటంతో ఈ భావతరంగాల నడుమ వెరిగిన పిల్లలకు ఏ మాత్రం అనుకొన్నది జరిగించుకోలేకపోయినా అహం దెబ్బతినటం జరిగి చిన్నగా వంట రుమల దగ్గర రగిలిన చిమ్మ, కిరోసిన్ తో మండి, కూడిన సంసారాలు కూలిపోవటంతో ఆరిపోతున్నది.

కనుక ఈనాటి సమస్యలకు ముఖ్యకారణాలు అహంకారంగల అత్తలు, అత్తల అడుగు పెట్టకముందే అత్తతో ఎలావుండాలో ఎత్తులునేర్చే- అమ్మాయిల అమ్మలు, శాశి కట్టించక ముందే, అత్తమామలకు పాత బొచ్చెలు ఎలా ఇప్పించాలో, ఆలోచించే తండ్రులూ. అవకాశాన్ని మించి కోరి, కోరినకట్టుం ఘమ్మకొని, అంపకాల వేళ, 'పుత్రవత్సాలితా మయా' (కొడుకు మాదిరి చూచుకొన్నా) అంటావుంటే, అవు నవును, మేం సర్దుకుంటాం, దిద్దుకొంటాం అని, తీసుకువెళ్లి, వదిరోజుల్లోనే, పారాడి ఆరకముందే, వదో రోజుకో పెద్దకర్మకో రమ్మనిచెప్పే సమాజానికి, ఏదైనా ఎప్పు

దొస్తుందీ! కడుపులో పెట్టుకోవలసింది పోయి, కడుపున పెట్టుకుంటున్నాం మరి!

అసలీ అత్తలకు కోడళ్ళకు అర్థంకాని విషయం ఇంకొకటివుంది. వాళ్ళకా స్థాయి కల్పించిన కొడుకు- భర్త అనే 'లింకు' జీవి ఒకడున్నాడనేది ఇద్దరూ గమనించరు. పంకాలు, వడ్డీంపులు, వేదింపులు, సాధింపులు, పెడబొబ్బలు, ఏడుపులు వీటితో జీ కాలం గడుస్తున్నది తప్ప ఆ జీవితీ కొన్ని ఆశలు ఆశయాలు వుంటాయనీ, ఈ రభసలోని అసంతృప్తితో వందంటి కాపురాన్ని కొండెక్కించుకొంటున్నాడన్న దృష్టి లేదు. ఈ మధనానికి తట్టుకోలేక అమ్మమీది గౌరవంతో ఆలికి అన్యాయం చేసి చట్టాల కష్టాల పాలవటమో, ఆలిమీది ప్రేమతో అమ్మను ఆపేవన పాలుచేయటమో జరుగు తూంది. అంటే కిరోసిన్ దబ్బాతో, రోకటి బండతో తేల్చుకోవాల్సివూట. ఏమైనా ఆత్మాచారాల విషయంలో అత్తల స్థాయికి కోడళ్ళ వాకపోవటం ఈ జాతి చేసుకొన్న అప్పవ్వం. అది గమనించని అత్తలుంటే అది వారికే (అంటే అత్తలకు) నష్టం, మరింత కష్టం.


"కొడుకుల కంటే నయ్యమగు కోడలి కెక్కుడు కూర్తు గోడలుం గొడుకులు సేయుభక్తి కమికోడి మడుంగులు భక్తి నాకు నెప్పుడు దగసేయుచుండు"

అని అత్తాకోడళ్ళ మధ్య ఉండవలసిన రీతి కుంతీదేవే చెప్పింది.

మారుతున్న విలువలెలావున్నా ఈ మానవతావాదాన్ని గుర్తించికూడా మార్పు కోని మనస్తత్వాన్ని, మార్పు వలసిన బాధ్యత సమాజంమీద వుంది. అందరూ అభిమానానికైన వాళ్ళేనని, కష్టాలకయిన వాళ్ళేవరాలేరని, ప్రతీ అత్త ఒక కోడలేనని గుర్తించగలిగితే ఆనాడు, ఆనాట, ఆ యింట 'కలుముల తల్లి' 'చదువుల మల్లి' కలసి విలసిల్లి, ఆనంద జ్యోతులే నీరాజనాలిస్తాయి.

మాత స్వమస్త జగతాం మద్యైకదాతః
 పక్షో విహారిణీ మనోహర దివ్యమూర్తిః
 శ్రీస్వామి వి శ్రీ తజన ప్రియదాన కీలే
 శ్రీ వేంకటేశదయితే తవ నమోనమః॥

శ్రీవేంకటేశ్వరస్వామి కలియుగదేవుడు. ఆయన హృదయ పీఠమందలంకరించిన ఆ మహాలక్ష్మి వక్షోవిహారిణియై తదనంతరము మనోహరమైన రమ్యమైన మంగళ దాయకమైన దివ్యసుందరమూర్తి సుప్రతిష్ఠితము. జగతి కంతటికీ మాతయై మహాలక్ష్మి విలసిల్లుచుండును. ఆ విధముగ జగన్నాథ ఆ స్వామి అత్యంత ప్రియదాన శీలవతియై సమస్త జనమునకు సన్నిహితమైనది. మరియు దయాస్వరూపిణియై నెలపుచేసియున్నది.



ఆ తల్లియైన జగన్నాథ నమస్త జగతికి మాత. ఆ అమ్మ దయతో ఆ వేంకటేశ్వర స్వామి దయకుగూడ సన్నిహితులౌతారు. అమ్మ అనుగ్రహము, అయ్యగారి ఆశీర్వాచన బలప్రభావము మనలకు మంగళప్రదము. మన సంస్కృతి సాంప్రదాయ సంబంధములైన గీతములందు గూడియున్న భావములు మిక్కిలి గమనార్హములు. అమ్మ గారికి వన్నెబెల్లాలు అయ్యగారికి ఐదు వరహాలు.

ఈ ప్రకృతి పురుషుల సంబంధానుబంధమే యీ సర్వవిశ్వజనీనమైన సృష్టికి మూలకారణమని మన ధృఢమైన

విశ్వాసము. ఆ విధముగా మానవ జీవుల సృష్టిలోను శ్రీ పురుషుల సృష్టి ప్రకృతి పురుషుల ప్రతిబింబ స్వరూపములుగా భావించబడినది. ఆ విధముగా శ్రీ, ప్రకృతి స్వరూపమనియు పురుషుడు ఈశ్వరాంశమైన పురుషాంశము అనియు మనము భావించుచున్నారము. ఈ సత్యమును, సత్యాన్వేషణలో మనము ఆ ప్రకృతి పురుషులను మనము సాదృశ్యముతో తెలిసికొనగలుగుచున్నాము. అట్లు తెలిసికొనుటకు కృషి, పట్టుదల, సహనగుణశీలత మనకు అభ్యాసక్రియలో నిర్దేశించబడియుండుట చదువరులకు సువిదితము.

అర్థనారీశ్వరీయములో వామభాగము ప్రకృతియైన ఆ పార్యతీదేవి యనియు



ఆ చలనగతి మన ప్రవృత్తికి మూలకారణమై, కార్యోన్నతికి సహాయమగుచున్నది. దానినే గీతయందు గీతాభాష్యకారుడైన శ్రీకృష్ణభగవానులు కార్యం కర్మయని చెప్పియుండుట గమనార్హము.

కర్తవ్యాచరణ మనకు ఆదేవదేవుడిచ్చిన వరప్రసాదము. కర్తవ్యమును ఎప్పుడూ, ఎలాంటి పరిస్థితులు తప్పనైతే మనం విస్మరించరాదు. కురు కర్తవ్యం. సంసారులై

**మాత స్వమస్త
 జగతామ్....**

— శ్రీ సాంబశివరావు

గృహస్థాశ్రమ జీవితమున యున్నవారు కిర్మాచరణ చేయుట యభిలషణీయుముగాక శ్రేయోభిదాయకమని అర్జునునకు బోధించియున్నారు. ఆ విధముగా ఆ నరనారాయణ సంబంధము కారణ కార్యసంబంధమై విశ్వజనీనమై యున్నది. కార్యాచరణలో మనకు అందమున్నది. అద్దాని వలన మనకు ఆనందము లభించును.

మనము ఎట్టి పరిస్థితులలోను సోమరి పోతులము కారాదు. మన మనస్సులను తగిన సుసంపన్నమయిన కార్య కర్మ కరోన్నతులయందు నిమగ్నము చేసి యుండుట యెంతయో యానందదాయకము. అలసట నిద్రను కలిగించును. ఆ అలసట శారీరకము, నిద్ర శారీరకము. శరీర

సంబంధము కావున అయ్యది జడము. ఈ జడనిద్రను మనము భ్రాంతి సంజనితము చేసుకొనరాదు. ఆ నిద్ర నాది యను బంధమును హిందరాదు. అట్టి నిద్రవలన మరుపుగలుగుచున్నది. మరియు అబంధం దుఃఖహేతువు. అందుచేత నిద్రను జయించ వలెనన్నారు. నిద్రను జయించటం అంటే తేలిచు మస్తుగా పుచ్చుకొని బలవంతంగా నిద్రనుండి మేల్కొని నట్లు గాదు. నిద్రను జయించడం అంటే నిద్రయను మత్తు నుండి విముక్తులమై మేల్కొని నిత్యము జాగ్రదావస్థను బొంది యుండుట యన బడును. అట్టి నిద్ర "నిద్రా సమాధిస్థితిః" అన్నారు. బ్రహ్మజ్ఞానులైన పండితులు.

మధుకైటభులయిన దుష్కర్తులు మనలో ఎందఱున్నారు! అట్టిదుష్కర్తులను ఆ హృదయ పీఠము నలంకరించిన ఆ మహాత్మి వీరవిహారము జేసి పరిమార్చి శిష్ట జన సంరక్షణ జరుపునని భావము. ఆ వీర విహారము మనోహరము. కాని భీభత్సము. భయమునుగూడ కలిగిస్తుంది. కాని ఆమాత సాన్నిధ్యం భయ రహితము. ఆ మాత భయ దుఃఖ నివారిణి. యోగి హృద్యానుగమ్యం. ఆ విధముగా వక్షో పీఠమునందు దుష్కర్తుల పరిమార్చుటలో వీర విహారము చేయును ఆ యోగి యొక్క హృద్యాను గమ్యమును జూపిస్తుంది. ఈ ప్రక్రియనే శ్రీ అరవిందులు తన పూర్వ యోగము నందు 'అమ్మకృపి' (Mother's labour) యని యభివర్ణించి యుండుట పాఠకులకు తేటతెల్లము. సంసారభాయ లైన వనిలభావ రోగములను తిమిరవ్యాధు లను రూపు మాసి పోతాయి. శ్రీకృష్ణ భగ వానులకు వెన్న చాలప్రీతి దాయకమైనది. దీనికి కారణము లేక పోలేదు. వెన్న ఎంత మృదు మధురమైనదో అంతకంత వల్లనిది, స్వచ్ఛమైనది. అట్టి వెన్నను దొంగలిస్తూ తన బాల్యము నంతను గడిపిన ఆ భగ వానుని వెన్నదొంగయని ముద్దుగా ఆ నీలమేఘశ్యాముని పిలుచు కొన్నారు. ఆ వెన్న యెట్టిదనిన ఆయన సమాధానము

నీలభావ రోగములను పాతద్రోహవర్జితము చేసి చరమాక్షా భావము. కావున మనము మనము అద్రుమత్తులమై ఎల్లవేళ జాగ్రత్తగా యుండుట యోగసాధనను నిరూపించు కొనును.

కర్మాచరణ ఫల సంక్ల రహితముగా చేయు చుండ వలెను. అహం కరోతి యః యను ఫల సంక్ల భావమును హిందరాదు. నేను చేయుట లేదు. నాలో ఏదో ఎవరో చేయుచున్నారు యను భావస్థితిని హింద వలెను. అట్టి దానిని 'అనాశ్రితం కర్మ ఫలం' యని యభివర్ణించి యున్నారు. ఈ విధంగా కర్మం కర్మ కరోతి యః చేయుచున్న గృహస్థులైనను కర్మఫలాను లైన వారికి సమానతుల్యముగా యున్న ఫలస్థితికి యోగ్యులు అర్హులు యని గీత మనకు ప్రబోధించి యుండుట గమనార్హం. చెప్పటం తేలిక యని వ్యాఖ్యానించుట హాస్యాస్పదము. పిలవన, శ్రీకృష్ణభగవానుల విధి అర్థమనకు బోధించువఱకు మాత్రమే గదా! ఆపైన కృషి, శ్రద్ధ, పట్టుదల, క్షమా, ధృతి అర్థమనివే గదా! ఆచరణ అభ్యాస క్రియతో ప్రారంభమై శ్రద్ధతో ద్విగుణీకృతో త్యాగమై, పట్టుదలతో ఆచరణను అడ్డంకు లను ఎదుర్కొని, క్షమాధృతితో కష్ట సుఖ ములను, లాభ నష్టములను ద్వంద్వములైన మానావమానములను సహించి, సమాధాన పరచుకొనుట యను నవన్నియు ఆచర ణీయులు పొందియుండవలసిన లక్షణ ములు.

అమ్మ అడిగిన గాని పెట్టదన్నారని పెద్ద అయిన తరువాత బుద్ధి జాడ్యంతో నా పేద రికమును, దారిద్ర్యము నుండి నన్ను విముక్తుని చేయమని అడిగినంత మాత్రాన చేస్తుందా! బాల్యంలో మాతృ గర్భము నుండి కెప్పుడుంటూ యీ భూగర్భ మీద పడినపుడు తన స్తన్యమును అడగక వుండ గనే కుడవటం నేర్చుకుంది. నీవు నేర్చు కుంటావు. ఆ విధముగా ఆ పాతతో పెరిగి బాలుడవై పెద్దవాడ బౌతావు. కాని నీవు బాలుడవయ్యాక స్తన్యమీయమంటే చెంప

తెలంగాణాలో సప్తగిరి

శ్రీ డి. కిష్టయ్య
ఉమ్మి కుంట
హుస్సాబాదు తాలూకా
కలం నగర్.

శ్రీ కె. రాజేంద్ర పుసాద్
ఎం. జి. రాజురాం
125 హల్లు గూడ
మైదరాబాదు-7

శ్రీ జై. రాజులింగంపంతులు
బద్దం ఎల్లాగెడ్డి నగర్
సిరిసిల్లా, కలం నగర్ జిల్లా

శ్రీ యస్. రాజేశ్వర్
ముప్పకల
48 మాడు తాలూకా
నిజామాబాదు.

శ్రీ యం. వెయటూచార్లు
అందాల్, మెదక్

శ్రీ. బి. శ్రీనివాస్
శ్రీరామాయక్ హౌస్
ఆదిలాబాదు.

యస్. అశ్వయ్య
ఇర్రోగట్
సిద్ధిపేట తాలూకా
మెదక్ జిల్లా.

పి. విశ్వ నాథం
మరల్లిపాన షాపు
అండ్ బుక్ స్టాల్
షాగబజారు,
మెహబూబ్ నగర్.

శ్రీ. బి. యస్. 48. సి. హెచ్. గుప్త
స్టూన్ ఏజెంట్
కల్లూరు - ఖమ్మం జిల్లా.

శ్రీ జై. రాజలింగంహరిదాస్
స్టేషన్ రోడ్
కామారెడ్డి.
నిజామాబాదు జిల్లా. 21

గోదావరి జిల్లా లలో సప్తగిరి.

శ్రీ. బాదం పుభాకరరావు,
మెయిన్ రోడ్ - కౌకి నాడు.

శ్రీ. కె. శ్రీ రాములు,
శ్రీ సత్య వీర భద్ర పడేనని,
జామ పేట - పెద్దచిధి
రాజు యండ్రి. ఊ. గా.

శ్రీ. యస్. ఖర్. బ్రహ్మనంధ
యుక్త లింగం వారి చిధి
మని - మార్పు గాదావరి.

వెస్ట్ గోదావరి

శ్రీ. టి. వెంకటగిరి నర్సింహా
మారుతి: 534227 .మార్తి,
అంబుకు.

వెస్ట్ గోదావరి జిల్లా.

శ్రీ. సి. గాపాలా చార్లులు,
మల్లవరం.

న రాసి పూర్
వెస్ట్ గోదావరి జిల్లా.

శ్రీ. కర్తి. గంగాధర రెడ్డి,
అర్జునుడు పాళెం.

ఇరగ చరం,
వెస్ట్ గోదావరి జిల్లా.

శ్రీ. కాంతా వెంకటేశ్వరరావు
కన్నురు,

వెస్ట్ గోదావరి జిల్లా.

శ్రీ. బాబూ వెంకటరత్నం,
న్యూస్ పడేంట్,
మెయిన్ రోడ్,
వెస్ట్ గోదావరి జిల్లా.

శ్రీ బంగారు సత్యరామాం
జనయగుపా,
మెయిన్ రోడ్,
పాలకూర్,
వెస్ట్ గోదావరి జిల్లా.

దెబ్బ నిస్తుంది. ప్రస్థమిస్తుంది. ఎప్పుడు
అట్టి శివ స్థానము నీవు పెద్దచెనవుడు
గూడ నీలో యుండి యుండాలి. అమ్మగా
అనగా అమ్మ భావంతోను, నీవు ఆ తల్లికి
యనుంగువుతుడుగాను నీ మనో దృక్కు
నందు నీ జీవాత్మస్వభావమునందు స్వచ్ఛ
మైన భావ సంజనితమై యుండి యుండ
వలెను. మాట పొరుషము కాదు ప్రధానం,
మాట సంయమనము, వాగ్ధాటి కాదు.
నిర్మల భావము, వాక్పాతుర్యము గాదు
వాగ్భాషణము. శ్యాగ నిరతి కాదు. మద
శాంతిని పొందాలి. దానము కాదు
ప్రధానము. అందలి శౌచగుణము ప్రధానం.

అమ్మకు నైవేద్యము గాదు, ముఖ్యం. అమ్మ
సాన్నిధ్యమునకు మూలకారణము నీవు
అర్పించు ముద్దలో స్వచ్ఛత మరియు ప్రేమ
నిర్మలత యనునవి. మన పిల్లలు ఏదైనా
మన నోటి కందిస్తే మనమెంతో ఆనంద
పరవశులవుతాం. ఈ విధముగా ఆ అమ్మ
కూడ మనం తినుదానిలో అలా అర్పిస్తే
సంతృప్తి నొంది తీరుతుంది. అద్దానినే
'తృప్తాత్మా' యందురు. యస్త్యాత్మ రతిరే
వస్తదాత్మ తృప్తశ్చ మానవః యని గీత.
నిత్య తృప్తో నిరాశ్రయః. అప్పుడు నీవు
భయ దుఃఖానుబంధముల నుండి దూరమై
ఆత్మానుసంధానుడవై ఆత్మానుభూతిని
పొంద గలుగుదువు. బంధవిముక్తుడవుగా
గలవు. అప్పుడు నీకు ఆనందానుభూతి నీ
కనులముందు దృశ్యము కాగలదు.

అప్పుడప్పుడు కొన్ని ప్రశ్నలు కూడ
వస్తుంటాయి. అమ్మా, అయ్యా యిద్దరు
వారి కుమారునితో యిలా ముద్దుగా అడుగు
తుంటారు.

నేను కావాలా! అమ్మ కావాలా! నీకు.
నేనే కావాలి కదూ-అంటుంది అమ్మ.
అమ్మ కూబీదిరా! నేనే కావాలి కదూ!

ఈహా? నాకు మీ రిద్దరు కావాలి. అమ్మ
కావాలి. నీవు కావాలి. అన్నప్పుడు వారి
ఆనందము నిర్వచనీయం.

అప్పుడు ఆ తనయుడు యిద్దరినీ కలిపి
'అమ్మయ్య' అనుకుంటాడు.

ఈ ఆనందము మన ప్రజ్ఞకు ఆపైన
వరార్థ సులభతకు కావణకారి యగుతుంది.

ఆయన నిర్వికారుడు. నిరామయుడు.
ఆపైన అనిర్వచనీయుడు. నిరంజనుడు.

అనగా నిరామయ స్థానము శూన్యము.
అప్పుడు ఆకారము నిరాకారము. సాదృశ్యత
అగోచరము. కేవలము అది ఎండమావి
లోని జల వంటిది.

దీనికి సృష్టికర్తయైన బ్రహ్మ, తీ మహా
విష్ణువు వాళి గర్భమున జనించిన తామర
తూడు ద్వారా గర్భము నుండి బయల్పెడలి
బయటి ప్రపంచమును జూచి సంభ్రమాశ్చ
ర్యము నొంది యిచ్చట నిరామయమైన
నిశ్శబ్దముగా యున్నదేమియని విభ్రమ
నొందినవాడై తిరిగి మరల గర్భమున
ప్రవేశించి అచటి కోలాహలమును జూచి
నాడు. ఆవిధముగా ఆయన నిరామయుడు
నిర్వికారుడుగ యున్నారు.

ఆకాశము రెండు లక్షణములు. ఒకటి
శబ్ద సహిత ఆకాశము. రెండవది శబ్దరహిత
ఆకాశము. మొదటిది క్రిందది. రెండవది
ఉపరితలమున యున్నది.

1. సవికల్పసమాధి స్థితి-ఆకారము-ఆకా
శముశబ్ద సహితము శబ్దములు విన దగును.

2. నిర్వికల్ప సమాధి స్థితి - ఆకాశము-
శబ్ద రహితము. శబ్దములు నిర్వర్తితములు
అనగా శబ్దములన్నియు అడంగును. శబ్ద
ములు వినబడవు.

3. మౌనముద్ర-మనోఆకాశము-సంకల్ప
రహితములు. అసలు సంకల్పమే యుండదు
సావధానము ఇంకేమియు యుండదు.
విశ్వవ్యాపకమైన ప్రకాశ వ్యాపకము.



కార్తీకమాసమున కుమారస్వామిని అర్చించుట ఆచారము. కార్తీకమాసమున్న పేరే కార్తీకేయుని పూజించుటకు తగిన సమయమని సూచించుచున్నది. భారతీయులు కార్తీక శుద్ధ షష్ఠిని సుబ్రహ్మణ్య షష్ఠిగా కడుభక్తిశ్రద్ధలతో జరుపుకొందురు. స్కందముడు, కుమారస్వామి, కార్తీకేయుడు, సుబ్రహ్మణ్యస్వామి, షణ్ముఖుడు అని పలు పేరులతో శివుని రెండవ కుమారుని పిలుతురు. కుమారస్వామి మహత్తరమైన శక్తికి, దివ్యమైన జ్ఞానమునకు ప్రతీక. స్కాందపురాణంలోని “శివ రహస్యఖండ” ఇతని జన్మవృత్తాంతము మరియు లీలలను గూర్చి వర్ణించుచున్నది. బ్రహ్మవైవర్త పురాణం; రామాయణ భారతాలు; కాళిదాసు కుమారసంభవం మరియు నన్నెచోడుని కుమార సంభవం ఇతనిని గూర్చి చిత్రించుచున్నవి. ఇతని జన్మ మతి విచిత్రమైంది. తారకాసురాది రాక్షసుల బాధలకు తాళలేక ఇంద్రాది దేవతలు బ్రహ్మకు మొరపెట్టుకొనిరి. బ్రహ్మ ఆలోచించి పార్వతీవరమే శ్వరులకు ఉదయించు పుత్రుడు వీనిని చంపుటకు నమర్చుడు. మీరు వారి మధ్య ప్రణయమును పుట్టించుటకు మన్నథుని వంపుడని ఆనతిచ్చెను. మన్నథుడు పోవడం - విజయం సాధించడం - భస్మం కావడం పార్వతీవరమేశ్వరుల కళ్యాణం జరగడం ముగిసాయి.

ఒకనోజున శివపార్వతుల సమాగమవేళ అగ్ని వచ్చాడు. కేకేవిహార విఘ్నమునకు శివుడు మహోగ్రకోపమున తన వీర్యమును అగ్నిని భరించమని ఆజ్ఞాపించాడు. అగ్ని దాని వేడిమిని ఓర్వలేక గంగకిచ్చాడు. గంగానవాహంలో ఆ శివతేజస్సు కొట్టుకు వచ్చి రెల్లుపొదలవద్ద అగిపోయి కుమారస్వామిగా వక్రిత్వం పొందింది. అప్పుడు సప్తర్షుల భార్యలలో అరుంధతీతప్ప తక్కిన ఆరుమంది కృత్తికలు ఆ బాలునికి తల్లులై ప్రత్యమిచ్చి పోషించారు. అలా పెరిగి పెద్దవాడై కుమారస్వామి దేవసేనను, వల్లిని పెళ్ళాడి, తారకాసురాది రాక్షసులను సంహరించాడు. ఇదీ కథ!

సుబ్రహ్మణ్యుని

ఈ కథ అనంతరంగా అవహ్యంగా తోచకమానదు. ఇది వివిధాధ్యాత్మిక విషయాలకు ప్రతీకగా చెప్పుబడింది. కుమారస్వామి జననం పృథ్వి పరిధామ వికాసంలోని క్రమాన్ని తెలుపుకుందనిపిస్తుంది. శివుడు చిదంబరుడు. ఆకాశత్వానికి సంకేతం. వ్యోమమును (ఆకాశమును) తేజములు (జుట్టు) గా గలవాడు. కనుకనే శివునికి వ్యోమకేశుడని పేరు. పార్వతీదేవి వాయువునకు ప్రతీక. లలితాసహస్రనామంలో ప్రాణదా-ప్రాణరూపిణి-ప్రాణేశ్వరీ - ప్రాణదాత్రి అని చెప్పుబడింది. మనలోని ప్రాణము వాయుస్వరూపం. ఉదాహరణకు అక్కడ ఓ శవం వడిపుందనుకొందాం ఏమి లోపించడంవల్ల అది చైతన్య విరహితమై పోయింది; నిన్నడివరకు పెద్ద అధికారి హోదా వెలగబడిన ఆ శరీరము అలాగే వుండికదా! మరి ఇప్పుడు ఏమి దాండ్లోంచి నిష్క్రమించడంవల్ల శవమైంది? “ప్రాణము” శరీరంలో నుండి నిష్క్రమించడంతో శరీరం కాస్త శవమైంది. అతని ప్రాణ వాయువులు అనంతవాయువుల్లో



కలిసిపోయాయి అని సాధారణంగా అంటుంటారు కదా! అనంతాకాశంలోని వాయువుల్లో కొంత భాగం ఈ శరీరంలో ప్రవేశించి చైతన్యవంత మొనరించింది. తిరిగి ఈ కొంత వాయువు అనంతవాయువుల్లో కలిసిపోయింది.

కామం అగ్ని స్వరూపం. శివపార్వతుల మధ్య అగ్ని వచ్చాడు అంటే అదిదంపతుల మధ్య కామాగ్ని ప్రజ్వలిల్లింది అని భావం. అట్లు వారి మనస్సులో పుట్టిన కామాగ్ని వలన వెలువడిన శివతేజస్సును భరించలేక గంగకు నమర్చించాడు. ఈ తేజస్సు గంగా (జలం) స్వరూపమని భావించవలెను. శివతేజస్సు గంగానవాహంలో కొట్టుకుంటూవచ్చి రెల్లుగడ్డివద్ద అగిపోయింది - రెల్లుగడ్డి వృధ్వీతత్వానికి చిహ్నం. అక్కడ దేహ నిర్మాణం జరిగి కుమారస్వామి వ్యక్తిత్వం పొందాడు.

ఈ విధంగా పంచభూతాలేర్పడి జీవ నిర్మాణం జరిగిన విధం వివరించబడింది. శివుడు (ఆకాశం); పార్వతి (వాయువు) లకు, కలిగిన కామం (అగ్ని) వలన వీర్యం (అవస్) మనీభవించి శరవనం (వృధ్వీ గోళాలు) ఏర్పడ్డాయి. ఈ భావనకు ఉపబలకంగా ఈక్రింది విషయం చెప్పవచ్చును. ఆకాశద్వాయుః-వాయోరగ్నిః-అగ్నేరాహః-అహోవృధ్వీ ఈవిధంగా ఆకాశం నుండి వాయువు-వాయువు నుండి అగ్ని-అగ్ని నుండి జలం - జలం నుండి వృధ్వీ ఏర్పడిందని కుమారస్వామి జన్మరూపకంగా చెప్పారనిపిస్తుంది, వృధ్వీ అంటే ఇక్కడ కేవలం భూగోళం మీది మట్టికాదు. అన్ని గోళాలయొక్క భౌతికపదార్థం అని భావం. అట్లు నిర్మాణమైన జీవము వికాసం చెంది అభివృద్ధి నొందవలెనంటే దానికి ‘పోషణ’ జరగవలెనుగదా! కుమారస్వామికి కృత్తికలు ప్రత్యమిచ్చి పోషించాయి. భూగోళం లోని జీవులు ఆత్మవికాసం చెందవలెనంటే కేవలం సూర్యచంద్రుల నుండి వెలువడే కిరణాలేగాక సప్తర్షిమండలం నుండి వెలువడే కిరణాలూకూడ తోడ్పడతాయి. వీని

ప్రభావం భూమిమీద పుట్టి జీవరాసులలోని జ్ఞానవికాసంగా ప్రస్ఫుటమవుతుంది. ఈ విధంగా అరుంధతి తప్ప తక్కిన కృత్తిక నక్షత్రాల కిరణప్రసారం భూమిమీద పడడాన్నే కృత్తికలు యిచ్చిన పాలుగా చెప్పబడింది. ఇట్లు కిరణాల వెలుగులలో పుట్టి పెరుగుతున్న జీవుడే కార్తికేయుడుగా వర్ణింపబడినాడు. భూమిలోని సారాన్ని గ్రహించి కుమారస్వామి (జీవప్రకృతి) పెరిగాడు అని చెప్పారు. అలా ఆరుమంది తల్లలవటంతో షాడ్వాక్రుడయ్యాడు.

ఈ ప్రకృతికి అంతంలేదుగదా! అది ఎంత పెరిగినా ఇంకా ఉండనే ఉంటుంది. దానికి వార్ధక్యం లేదు. ఇట్లు ఒక పరిధిని మించి ప్రకృతి పెరగదు. కనుక దాన్ని మూచించుటకే “కుమారస్వామి” అన్న పేరు.

ప్రతి గోళానికి నాలుగు దిక్కులు. ఊర్ధ్వ అధో భాగములున్నై. ఇదియే కుమారస్వామిని “షణ్ముఖుడు”గా వర్ణించువట్ల సంకేతించారు. జీవుడు పంచేంద్రియములు మనస్సు కల్గివుండడాన్నే “షణ్ముఖు”డని ప్రతీకాత్మకంగా చెప్పారని కూడ చెప్పవచ్చును. దీనినే మరో తీరుగా కూడా సమన్వయించుకోవచ్చు. అతని షణ్ముఖములు; కాలవిభాగ సూచితములు. ఎందుకంటే కాలపరిగణనలోని ముఖ్యమైన కొంత సంవత్సరము. ఆ సంవత్సరాన్ని ఆరు ఋతువులుగా విభాగించి కొలుస్తారు.

ప్రతి బ్రహ్మాండగోళము నుండి శుద్ధమైన బ్రహ్మజ్ఞానం అభివ్యక్తిమవుతుంది. కనుక శుబ్రహ్మణ్యస్వామి అయ్యాడు. అతని చేతిలోని ఆయుధం పేరు “శక్తి,” ఇది బ్రహ్మజ్ఞానం వలన జనించెడి మహాశక్తికి ప్రతీక. జ్ఞానంతో మానవుడు తనలోని ఆసురీశక్తులను లయంచేసుకోవలె. కుమారస్వామిచేత హతమైన శూర-వద్ద, సింహ-

ముఖాసుర మరియు శారకాసురులు అనురాక్షసులు అరిష్టద్యుర్గాలై న కామక్రోధ లోభ మోహమదమాత్మర్యా లకు ప్రతీకలు. కుమారస్వామి వారిని చంపాడంటే కేవలం ధార్మికశక్తివల్లనే ఆసురీశక్తులు హతమౌతీరుతాయని చెప్పడానికే. నిజానికి మన దనరా, దీపావళి మున్నగు పండుగలన్నింటియొక్క సందేశం ఆసురీశక్తులపై ధార్మికశక్తుల విజయ శంఖారావమేనని చెప్పవచ్చును.

కుమారస్వామికి దేవసేన మరియు వల్లి అని ఇరువురు భార్యలు. వారు ఇచ్చా శక్తికి, జ్ఞానశక్తికి చిహ్నములుగా చెప్పకొన్నట్లే దేవసేనను ‘సాత్వికత’కు, వల్లి (లత - అల్లకొని ప్రాకునది)ని కుండలిని శక్తికి ప్రతీకగా చెప్పకోవచ్చును. కుండలిని సుమమ్నా నాడి ద్వార వెన్నెముక నుండి ఊర్ధ్వముఖంగా ప్రవహించును గదా! మహాయోగులకు మాత్రమే ఈ కుండలిని సాహస్రారం చేరడం అనుభవమైన విషయం.

కుమారస్వామి మయూర వాహనుడు, నెమలి ప్రణవానికి ప్రతీక. ప్రణవాన్ని అధిష్టించినవాడు కనుక స్కంధుడు ఓంకార స్వరూపుడు. తండ్రి అయిన శివునకే ఒక పర్యాయం కుమారస్వామి ప్రణవంయొక్క అంతరార్థాలను బోధించినట్లుగా చెప్తారు.

కార్తికేయుని ధ్వజచిహ్నం కుక్కుటం. కోడికూతను ప్రణవశబ్దానికి ప్రతీకగా అన్వయించుకున్నట్లే, కోడికూతను జ్ఞాన సూర్యోదయానికి గుర్తుగా కూడ సమన్వయించుకోవచ్చును.

కార్తికేయుని మరొక ప్రసిద్ధనామం “గుహుడు” జీవుని హృదయకుహరంలో వెలుగు అంతస్సాక్షి రూపమైన భగవంతు


నికి సూచన. స్కందనామం శివుని నుండి కుమారస్వామి ఆవిర్భావాన్ని సూచించుచున్నను, శుద్ధమైన బ్రహ్మజ్ఞానాన్ని ప్రసాదించువాడని స్ఫురించును.

స్కందషష్టి ఆంధ్రులకన్న తమిళ నాడులో బాగా జరుపుకుంటారు. అక్కడ భక్తులు దేవాలయాది పుణ్యస్థలాలలో నెమలి ఈ కలతోను, వెదురుదబ్బలతోను “కవాడి”ని నిర్మిస్తారు. ఇది తమిళపదం. ‘కవాడి’ అంటే “నీ పాదముల మ్రోల నన్ను రక్షించు” అని భావం. ఈ “కవాడి”ని ఇంకో తీరుగా వ్యాఖ్యానించాలంటే దేవుని పాదాలచెంత అహంకారమును వినర్జించి జీవుడు శరణాగతి పొందవలెనని భావం.

కుమారస్వామి కరుణ సకల జీవజాలంపై అవ్యాజంగా వర్షించుగాక అని అశిస్తూ శ్రీ మచ్చంకర భగవత్పాదుల ప్రార్థనా శ్లోకంతో ఈ వ్యాసం ముగిస్తాను.

కార్తికేయం మహాభాగం
మయూరోపరి సంస్థితమ్
తప్తకాంచన వర్ణభం
శక్తిహస్తం వరప్రదం
ద్విషడ్భుజం శత్రుహంతారం
నానాలంకార భూషితమ్
ప్రసన్నవదనం దేవం
సర్వసేనా సమావృతం.

— వెలుదండ విత్తానందరావు.




గీతాభంగం

హిమాలయాల ప్రాంతములో వున్న దొక పెద్ద బూరుగువృక్షం. ఎంతో కాలంగా శాఖోపశాఖలతో ఆకాశాన్ని తాకి ఎత్తుతో అతి దృఢంగా పాతుకుపోయి వుండచెట్టు.

ఒకరోజు నారదమహర్షి లోకసంచారం చేస్తూ ఆ బూరుగువృక్షం దగ్గరకువచ్చి కుశల ప్రశ్నలు వేస్తూ ఇలా అన్నాడు.

“ఓ బూరుగువృక్షమా! నువ్వు ఇంత ఏపుగా ఎత్తుగా ఎదిగి వక్షలకూ, జంతువులకూ ఆశ్రయం కలిగిస్తూ వుండటం చూసి నాకెంతో ఆనందంగావుంది. అయితే ఒక చిన్నసందేహం. మహావృక్షాలు సైతం పెనుగాలికి నేలవాటిపోతున్నాయే! మరి ఇంతకాలం నువ్వెలా నిలిచివుండగలిగావు? వాయుదేవుడికి నీకూ ఏదైనా చుట్టరికమా? ఆయన కాపాడుతూవుంటే విధేయుడవై వుంటున్నావా? నిజం చెబుదూ! నేనెక్కడా మాట జారనుగా?”

నారదుడు ఇలా పొగిడిసరికి బూరుగు వృక్షంకు కన్నూమిన్నూకానక అహంకరించి ఇలా పలికింది.



బాల ప్రబోధం

“వాయుదేవుడి దయాదాక్షిణ్యాలు నా కెందుకూ? నాతో సరితూగే బలం గాలి కెక్కడిది? అసలు నాలో వచ్చేనిమిదోపంతు శక్తి అయినా దానికివుందా అని.”

ఆ మాటలకు నొచ్చుకున్నాడు నారదుడు. “అమ్మమ్మ! అంతమాట అనొద్దు: కొండల్ని పిండి చెయ్యగలవాడు వాయుదేవుడు! మనం వూపిరితో ఉన్నామంటే అదంతా ఆయన చలువవల్లనే.”

అయినా బూరుగుచెట్టు ఉరుకొండేనా? “ఏది, నన్ను తాకి చూడమను! ప్రభంజనుడన్న ఆయన అసలు పేరుకే ఎసరువస్తుంది” అంటూ హేళనగా పలికింది.

దాని గర్వంచూసి ఓర్పుకోలేకపోయాడు దేవముని. ఇదిగో ఆ మాటపైనే నిలబడి వుండు. వాయుదేవుడికెలాగూ నీ పొగరు మాట తెలియకపోదులే! అంటూ వెళ్ళి వాయుదేవుడికి ఈసంగతికాస్త అందించాడు. ఆయన మండిపడ్డాడు బూరుగు వృక్షంపైన.

“నువ్వు పెద్ద మొనగాడివా? నిన్ను తాకితే నా పేరుపోతుందా? నీకు చేటు తప్పదు చూసుకో” అన్నాడు.

అయినా బూరుగు వృక్షం లింకం వదలలేదు. “తేలిగ్గా మాట్లాడడానికి నేనంత తక్కువవాణ్ణి అనుకొన్నావా? అన్నిచెట్ల లాంటిదే ఈ బూరుగుచెట్టు అనుకోకు ఆమాయకుడా” అంది.

ఆ బూరుగుచెట్టు తెంపరితనానికి కినుక పడించి అంచోకగా నవ్వుతూ అన్నాడు వాయుదేవుడు!

“ఒకరోజు మందులెండలో బ్రహ్మదేవుడికి నువ్వు నీడనివ్వటంచూసి ఇంతకాలం నిన్ను మన్నించాను. అది తెలుసుకోక నువ్వు తలపొగరుతో ప్రవర్తించావు. రేపు నీ పంగ తేమిలో చూస్తాను. అప్పుడుకూడా ఇలాగే మాట్లాడుమవుగాని”

అంటూ వాయుదేవుడు విసురుగా వెళ్ళి పోయాడు; ఆయన విసురు చూసేసరికి బూరుగుచెట్టుకు దిగులు ముసురుకొంది ఒక్కసారిగా.

“నాకు చేటుకాలం దాపురించినట్లేవుంది! నారదమహర్షి మాటలు వినకపోతిని. ఆ ప్రభంజనుడి బలంముందు నా బలమెంత? ఆ తాకిడికి తట్టుకోవడమెలా?”

అంటూ ఆలోచించసాగింది. చివరికి ఒక ఉపాయంతో వాయుదేవుణ్ణి గెలవాలనుకుంది. రాత్రికాగానే ఆ బూరుగుచెట్టు ఆకులన్నింటినీ జలజలారాల్చేసింది. కొమ్మలన్నింటినీ ఫెకఫెకా విరిచేసుకొంది. చివరికి ఉత్తమోడులా మిగిలిపోయింది.

తెల్లవారగానే ఆ చెట్టును వదగొట్టాలని చండ ప్రచండ వేగంతో దూసుక వచ్చాడు వాయుదేవుడు.

తీరాచూస్తే ఏముంది? మోడులా మిగిలి వున్న బూరుగు వృక్షాన్ని చూసి నవ్వాగ లేదాయనికె.

“భీభీ” ఇదేమిటి? నేను చెయ్యవలసిన పని నువ్వేచేసుకొన్నావే! నీ తెలివికి నువ్వే సంతసించు - మిగతా చెట్లుకుకూడా ఈ చిట్కాచెప్పి పుణ్యం కట్టుకో! అని ఎగతాళిచేసి చక్కా పోయాడు వాయుదేవుడు.

బలవంతుడితో బలహీనుడు కలహించబోతే పరాభవం తప్పదనడానికి శీష్టాచార్యులు ధర్మరాజుకి యీ ఉపాఖ్యానం చెప్పారు. •

— శ్రీరమణ


తిరుమల బ్రహ్మాత్మ వ సంగీత స్రవంతి



తిరుమలలో శ్రీవారి బ్రహ్మాత్మవాల వందర్పంగా తే 10-9-83 ది నుండి తే 18-9-83 ది వరకు ప్రత్యేక సంగీత, హరికథ, భజన ఉపన్యాసాది కార్యక్రమాలు అర్వసదస్సు హాలులో జరిగాయి- వాటికి సంబంధించిన కొన్ని ఛాయాచిత్రాలు ఇవి.



శ్రీ లాల్ గుడి జి. జయరామన్ వయొలిన్



శ్రీ నేదునూరి కృష్ణమూర్తి బృందం గాత్రం



శ్రీమతి మడి కృష్ణస్వామి గాత్రం



డా॥ ప్రపంచం సీతారామ్ వేణుగానం



(14వ పేజీ రచనలు)

ఉ॥ కాంక్షాపాపంబు, కులపాపంబు దుర్మతిపాపంబు యీ
దారిక దేగుచుండె కులపాపంబు పిళ్ళరి గోరి, ప్రక్షుల్లె
వైకము ద్రుంచు వీరి, తనవాక్కు వికల్పముగాను దుర్గ, లో
రాంకు కాంతి చేతుడు వికల్ప- కృతకృత్యుడనాడు పంతంబు,
మీ ధర్మసూక్తాల నువించుటా కూర్చునే తీరికలేదు. నేను
మహిషాసురుణ్ణి కలుసుకొంటాను. వస్తాను [పోవును]

రంగము-7 స్థలము- కైలాస పర్వత ప్రాంతము

మహి: చిత్తరా: మనమిప్పుడు కైలాస ప్రాంతమునకు వచ్చి
చేరినట్లున్నామే:

చిత్తర: అవును ప్రభూ:

మహి: ఇంకనూ నారదమహర్షి రాలేదే:

నారద: ఇదిగో-వచ్చేశాను. ఇంతటి మహాత్కృష్టకార్యాన్ని
తలపై వేసుకొని సగములో విడిచివెళ్ళిపోతానా మహి
షాసురా: అదిగో: ఆ కైలాససానువువంకచూడు
ఆమె....ఆమె త్రిపురసుందరి.

మహి: ఆహా! ఎంత సౌందర్యవతి-ఆమె దర్శనంతో నాజన్మ
తరించిపోతున్నది స్వామీ:

నారద: నీ జన్మమును తరింపజేయటానికి కదటయ్యా నిన్ని
క్కడికి తెచ్చింది:

మహి: ఆహా! ఏమి అందం, ఏమి తేజస్సు, నా హృద
యాన్నే హరిస్తున్నది స్వామీ:

నారద: ఒక్క హృదయమేనా: కళ్ళుతెరిచిందా: నిన్నే
హరిస్తుంది:

మహి: ఆ: ఏమిటన్నావు నారదా:

నారద: అదేనయ్యా: నీత్రిజగన్నోహనాకారాన్ని చూచిందంటే
నిన్ను తన సహస్రబాహువుల్లో ఇముడ్చుకొంటుంది
అంటున్నాను.

మహి: అంటే ఆలింగనం చేసుకొంటుందనా నీవుద్దేశం:

నారద: [నవ్వి] అంతటితో లోకకల్యాణమేర్పడుతుంది.

మహి: నారదా! ఆమెకి సౌందర్యము, తేజస్సు ఎక్కడనుండి
వచ్చాయో:

నారద: అదొక పెద్దగాథ-సదాశివుని తేజము ముఖములోను,
మహావిష్ణువు తేజము భుజములలోను, చంద్రుని తేజము
నాలుకలోను, ఇంద్రుని తేజము నడుములోను, వరు
ణుని తేజము జంఘెరువులలోను, భూమితేజము
పిరుదులలోను, బ్రహ్మ తేజము పాదములలోను,
సూర్యుని తేజము పాదముల వ్రేళ్ళలోను చేరినవి.

మహి: [పెద్దగా నవ్వుతాడు]

నారద: అంతేకాదయ్యా-ప్రజాపతుల తేజముచే దంతాలు,
అగ్నితేజమున నేత్రాలు, సంధ్యతేజమున భృకుడి
ద్యయము, వాయుతేజమున కర్ణములు ఉద్భవించు

చాయి. ఇట్లా బ్రహ్మాది త్రిలింగోద్భవ దేవతల తేజము
చేతనే ఆమె రూపొందింది.

మహి: [నవ్వి] ఏమయినా మీకు దేవక్షపాతం పూర్తిగా
పోలేదు నారదా! ఆమె తేజస్సుచేతనే మీ దేవతలం
దరూ ఉద్భవించివుంటారు. మీ గొప్పతనాన్ని తగ్గించు
కోవటానికి మనసురాక ఇట్లా త్రిప్పిచెటుతున్నావా:
ఆమె భరించిన ఆయుధాలు చూచావా:

నారద: చెప్పానుకదయ్యా! ఆమె అనన్యవీరరసాధిదేవత
యని. ఆశాలము చూచావా: - త్రిశూలము నుండి
సృష్టించి శివుడిచ్చాడు. అట్లాగే ఆచక్రాన్ని వరుణుడు,
ఆచక్రాన్ని ఇంద్రుడు, ఆశక్తిని అగ్నిహోత్రుడు,
ఆధనుర్వాదాలను వాయువు సృష్టించి యిచ్చారు.
ఆగంటను చూచావా: అదిచరావతాన్ని అలంకరించిన
గంట. యముడు కాలదండాన్ని, వరుణుడు ఆ
పాశాన్ని, ప్రజాపతి ఆ సృటికమాంసు, బ్రహ్మ
కమండలాన్ని సమర్పించారు. కాలుడు కన్నులు మిరు
మిట్లు గొలుపుతున్న ఆదాలును, ఖడ్గాన్ని యిచ్చాడు.
విశ్వకర్మ చేసియిచ్చినదే ఆవరతువు. ఆవంకజమాలిక
ఎన్నడూ వాడదు, వాసనవీడదు. కుటేరుడు యిచ్చినదే
మధువుతోగూడిన మధుపాత్ర. ఆ నాగహారము శేను
డిచ్చాడు. ఆ సింహవాహనమును హిమవంతు
డిచ్చాడు.

మహి: స్వామీ! ఆమెనుండి వేడిసెగలు వెలికివస్తున్నయ్యే
మిడి: [నవ్వి] అవిమీరుయిచ్చినవికాదుకదా [నవ్వు]

నారద: అవి నేను యిచ్చినవి కావయ్యా: నీవు తెప్పించు
తున్నవి. నీ కొరకై ఆమె వేచి వేచి విడుస్తున్న
నిట్టార్పులవి. నిన్ను చూచిందా రూపేమారిపోతుంది.
ఆమె కళ్ళు విప్పేవరకే నీవ్రయత్నము కావలసింది.
ఆతరువాత నిన్ను వదలదు. వెళ్ళు....ఏం ఆమెను
సమీపించడానికి భయమా: [నవ్వి] అడదానికి
వెనుకనే మగవాని వీరాలాపాలు, వ్రగల్పాలు. ఆమె
ఎరుట పడిందా: చప్పచల్లారిపోతాడు. సరే! వెను
దిరుగు. భయపడుతున్నట్లున్నావు.

మహి: నాకు భయమా: ఈ మహిమనికి మృత్యుభయము
కూడా లేదు మునీంద్రా:

నారద: అవునులే ఇంతవరకు. కానీ ఇప్పుడు కాలుకదవలేక
పోతున్నావుగా.

మహి: ఇప్పుడే వెళ్ళుతున్నాను స్వామీ:

నారద: ఇదిగో మహిషాసురా! ఒకవేళ ఆమె రోషముతో
దూషించినా కథ కడతేరేవరకు అక్కడ నుండి కదలకు.

మహి: నాకు తెలియదా స్వామీ త్రితత్వము. నాప్రాణము
లై నా వదులుతానుగాని విఫలజై తిరిగివస్తావా:

నారద: అయితే వెళ్ళు

రంగము - 8

స్థలము: కైలాససానువు

మహి: దేవీ: త్రిపురసుందరి: ఈ మహిమను నిన్ను వరించి వచ్చాడు. కనులు తెరచి కదాక్షించు.

దేవి: ఏమిటి తపోభంగము - ఎవరుసేపు:

మహి: ఇది తపోభంగముకాదు నారాయణీ! నీ తపోభలం. అందుకే నిన్ను కరుణించి యా కవర్తివారినుండి రక్షింప వచ్చాను. వీర శృంగార రసాధి దేవతవు. రా! నీ సౌందర్యమును నాపండిట సార్థకము చేసుకో!

దేవి: ఛీ! పశుబుద్ధి! నీ అవివేకమును కట్టిపెట్టి వెంటనే వెళ్ళిపో.

మహి: నేనాకామారి ననుకొన్నావా కామాక్షి! అంతకోపముగా మాట్లాడుతున్నావు! నీ దీనస్థితిని విని జాలిపడి నిన్ను దృఢంపవచ్చిన జగదేకవీరుణ్ణి. మహిషాసురచక్రవర్తిని, రా!

దేవి: కామాంధుడా! జగన్మాతలైన నన్ను కోరెదవురా:

మహి: సర్వలోకముల జయించిన జగత్పతిని, జగత్పితను. జగన్మాతలైన నన్ను కోరటంలో అనౌచిత్యమేమున్నది దేవీ! వియ్యమునకు కయ్యమునకు సమానులను కోరటం తప్పుకాదుకదా:

దేవి: ఓరీ ఎనుబోతా! దూరంగా పో! లేకుంటే నాకోపానల జ్వాలలలో భస్మముకాగలవు! చూచితివా హస్తములను!

మహి: నీ పదునెన్నిది చేతులూ వానిలోని ఆయుధాలుచూచిన తరువాత నీవే నాకు తగిన దానివనే నిశ్చయము బలపడినది. ఇంతవరకు, బలాత్కరింపవీలులేని పడ తులను కోరి విసిగివేసారినాను - నాకు సరియుజ్జీవై యని సేయగల యంగనవు దొరకడం మహానందంగా వున్నది, రా! కరుణించు.

దేవి: మూర్ఖుడా! కరుణించే ఇంతవరకూ చెప్పాను. నీకు బ్రతుకుపై ఆశయున్న పాతాళమునకు పారిపోము. నీ భార్యకు నేనిచ్చినవరమే నీ ప్రాణములనింతవరకూ కాపాడింది.

మహి: [వన్వి] నారాయణీ! ఈ యాగ్రహపు నటననుమాని నన్ను గ్రహించు!

నారద: ఔను జగదంబా! నీయునుగ్రహమునకై, కట్టుకొనిన భార్యనే కడతేర్చివచ్చాడి మహిషాసురుడు. నీ కర్తవ్యమును నెరవేర్చి లోకకల్యాణమును ప్రసాదించు తల్లీ!

దేవి: ఆ! ఆ మహాసాధ్విని అంత మొందించి వచ్చాడా యీ మహిషాధముడు:

నారద: అవును తల్లీ! ఆమె సుమంగళిగానే మరణించింది.

మహి: మంచిదే కదా దేవీ! సవతిపిరులేకుండా నాయర్థాంగివై హాయిగా మనవచ్చునుగదా?

ఉ! నలినాయతాక్షి! విను మొక్కటి చెప్పెద సావధానమై మానవరూపమంది నినుమన్న నసేతు రహస్య మందు న మ్మానితరాజ్ఞివై యసురమండలి నెల్ల ను నేలు కొమ్ము, దు ర్బానముతో ననిం బెనగి మానము బ్రాణము వీడ నేడికే!

దేవి: ఓరీ! దురాత్ముడా! పరమపతివ్రత, పాపనచరిత యగు నీ ధర్మవత్త్విని యంత మొందించి నీ యంత్యమునకు నీవే మార్గమేర్పరుచుకొన్నావు. నీ దురంతాలకు, కారు కూతలకు అంతిమఘట్టమానన్న మైనది. అనుభవించు.

[మహాకాళిగా యావిర్భవించును]

మహి: ఆ! ఏమిటి రూపం? ఎంత భయంకరస్వరూపం?

దేవి: [వికటాబ్జహాసము]

నారద: మహాకాళీ! నీ బిడ్డల యారానాదముల నాలించుతల్లీ, లోకకల్యాణము ప్రసాదించు జననీ! మహాశక్తి! నీ శక్తిని అన్ని లోకములకు చాటు! మహాసతీ! తోడిసతీమతల్లుల మానమర్యాదలను కాపాడు. జయజగన్మాతా! జయజయ మహాకాళీ!

దేవి: [మరల వికటాబ్జహాసము చేస్తుంది]

మహి: ఏమి! కామరూపధారిణివా? కాళీనామధేయవా? కాళీ! నీకాలం తీరింది. నేనూ కామరూపము ధరించి నిన్ను ధీకొంటాను.

రంగము: 9

స్థలము: ఆకాశము

[నారదుడు యముడు క్రిందికిచూచుచు ప్రవేశింతురు]

యముడు: కలహభోజనా! నీ కడుపునిండినదా? ఎంతరాక్షస సైన్యం నాశమైనదో చూచావా? చిక్షురుడు, చామరుడు ఉగ్రమూర్తి, ఉగ్రుడు బిడాలుడు మొదలైన సేనానులందరూ జగన్మాత చేతిలో మడిశారు.

నారద: ఇన్నాళ్ళూ మహిషాసురుని రథమును నలుగురితో నారాయణాయుని లాగుతూ సోమరితనము పెంచు కున్న నీకు చేతినిండా పని కలిపించాననా నామీద కోపము యమధర్మరాజా! ఇంకా అసిలోముడు, కాలుడు మహాహనుతామ్రఉదర్కాది సేనాపతులు వారి సైన్యాలు ఉన్నాయి. నీకు ఊపిరాడనంతపని రా! రా! మహిషాసురుడూ దేవీ ఆకాశములో యుద్ధము చేస్తూ యిటీ వస్తున్నారు. మనము తప్ప కోపము మంచిది. [వెడలుదురు]

మహి: [ప్రవేశించి] ఆ! నేను సజీవుడనై యుండగానే నా యసురబలము సర్వనాశనమౌతున్నదే! ఇంక

ఉపేక్షింపరాదు. నా సర్వశక్తులను వినియోగిస్తాను. జయించానా, స్వర్గాధిపత్యాన్ని కాళ్ళతము చేసుకొందాను. మరణించానా, చిచ్చుకత్తిలో కలిసిపోతాను. ఇంక మహిష రూపము ధరించి యామెను శీకరించాను [పోవును]

దేవి: [వికబాట్టహాసము చేయుచు ప్రవేశించి] మహిషా! నీవు పర్వతాలను బంతులుగా ఆకసములోనికి ఎగురగొట్టుటచూచి నేను భీతిచెందుతాననుకొన్నావా? నీ క్షుద్రమాయంతో మహామాయనగు నన్ను జయించాలని ప్రయత్నిస్తున్నావా? దైవదేవీషిషి. నన్ను సంహరింపకమానను.

మహి: [ప్రవేశించి] చూస్తాను. ఈ దెబ్బతో ఉంటే నేను లేకుంటే నీవు [వికబాట్టహాసము] ఇదిగో యీ ఖడ్గ ప్రహారంతో....ఆ! నేను ఖడ్గమెత్తితే నీవు మధువును సేవిస్తున్నావా? ఎంత నిర్భయం?

దేవి: ఓరీ మహిషాసురా! నేను మధుపానం చేస్తున్నానురా! ఇప్పుడే నీ శక్తి కొలది గర్జించు. ఇదే నీ కడసారి గర్జన. త్వరగా ముగించు. నీ సంహారానంతరం నేను గర్జిస్తాను.

మహి: ఈ ఖడ్గ ప్రహారానికి కాదుకో [వికబాట్టహాసం-దేవి వికబాట్టహాసంతో త్రిశూలమును ఎత్తుతుంది. ఇరువురు యుద్ధము చేయుచు పోవుదురు. యముడు నారదుడు ప్రవేశింతురు]

నారద: ఆహా! ఆహా! అంతకా! ఆమె ముఖము చూడవయ్యా! మధుపానంతో ఎర్రవారింది. నేత్రాలనుండి యగ్ని కణాలు రాలుతున్నాయి. ఆ! మహిషునిపై కురికింది

పాదముతో మహిషుణ్ణి అదచిచేస్తున్నది. ఈంతో పొడుస్తున్నది.

యముడు: దేవముగీ! ఆ మహిషాసురుని దేహమునుండి మహాక ఘోరమాపము వెలికి వస్తున్నదేమిటి?

నారద: ఆ! అదిగో! ఆ మహాఖడ్గముతో మహిషాసురుని శిరస్సును ఖండించివేసింది మహామాత!

యముడు: ఆ! దేవదే! అదేమిటి? మహిషుని నుండి ఏదో మహాశైవము వెలువడి ఆ మహిషమర్దినిలో బ్రవేశిస్తున్నదే!

నారద: అన్ని తేజాలకు మూలమామెయేకదా వరేకవాదా! అన్ని శక్తులూ ఆమెనుండియే వెలువడి తుదకు ఆమెయందే లీనమౌతాయి. జయ మహిషాసురమర్దనికి

ఇంద్రుడు: [ప్రవేశిస్తూ] జయ.

దేవి: బిడ్డలారా! లోకకంటకుడగు మహిషాసురుడు మరణించాడు. ఇక మీ కెల్లరకు శుభమగుగాక. ఈ శరన్నవ రాత్రుంలో నన్ను ఆరాధించేవారు, సర్వశుభములను పొందుతారు. నన్ను నియమబద్ధంగా ఆరాధించలేని వారు నాయవతార చరిత్రను విన్నా, పరిచినా వారికి సమస్తసౌఖ్యాలు లభిస్తాయి. [అందరు జయ పర్వమంగళా - జయ - జయ మహిషాసురమర్దనీ - జయ మహిషాసురమర్దనీ శ్లోకాలు పాడుతుండగా దేవి అతయ హస్తమువట్టును.

దేవి: శుభం



[16వ పేజీ తదవాయి]

వాల్మీకి-తన నోటినుండి అప్రయత్నముగా వెలువడిన “మా నిషాద” అను శ్లోకరూప సరస్వతిని చూచి ‘కిమిదం వ్యాహృతం మయా (నాచే పలుకబడినదేమి)’ అని ఆశ్చర్యపడెను. అతనికి తెలియకుండగనే శ్లోకము వెలువడుటకు హేతువు సరస్వతీ తత్త్వము. ఆవిడ అనుగ్రహించిన ప్రతిభ అన్నసంగతి మనము గుర్తుంచుకొనవలెను.

వాల్మీకి వలెనే ఆశ్చర్యపడిన ఆధునికులును కలరు. అతడు “ఏకానో” అను ఆధునిక చిత్రకళా బ్రహ్మ. ఇతడు La Famme Fleur అన్న బొమ్మను గని I had been wondering how I could get across the idea? It is strange, is it not? అని ఆశ్చర్య

పోయెను. అతనికి తెలియకుండగనే విచిత్రమైన చిత్రమును చిత్రించినాడనిన అందుకు ప్రతిభయే కారణమనవచ్చును. అట్టి ప్రతిభను ప్రసాదించునది సరస్వతి.

సరస్వతీ స్వాదు తదర్థవస్తు
వివ్యంధమానా మహతాం కవీనాం
అలోకసాహస్యమభివ్యవక్తి
పరిస్ఫురంతం ప్రతిధావేశమ్

తాకిక మనోగోచరముకాని వస్తుతత్త్వములను గోచరింపజేయు ప్రతిభ సరస్వతీ ప్రసాదదత్తమై కవి మనస్సున స్ఫురించుచున్నది. దానిచే తత్త్వ ముద్వేగితమై బహిర్గత మగుచున్నది. అని ఆనందవర్ధనుడు చెప్పినమాట యథార్థమేనని తోచక మానదు.

అవ్యాజ కరుదాకవాక్షముచే ప్రతిభను ప్రసాదించి నరులను వ్యుత్పన్నులను చేయుమని శ్రీ సరస్వతీదేవి నిట్లు స్తుతించుచు ముగింతును.

అక్రాంతం సముపన్యరోతు వదనం స్వాంతం
వరాం దావనాం
ప్రక్షాప్యర్తిమురాత్తదావపరణం నాచం
తదర్థక్రియమ్.

ఉక్తిం పీతి మరంక్రియాం ప కవిశా
సర్వస్యమన్యస్యమ్
బహుజీ వరదేవతాగమమతా మాతా
మహర్షిప్రతా



తిరుమల యాత్రికులకు సదుపాయములు

★ ★ ★

- * అన్ని వర్గాలవారికి అందుబాటులో ఉండేటట్లు ఉచిత, పరిశుభ్రమైన సత్రాలు, లేదా సరసమైన రేట్లకు కాటేజీలలో ఆవాస సౌకర్యం.
- * శ్రీవారిని దర్శించు యాత్రికుల క్యూషెడ్లలో గాలి, వెలుతురుగల విశాలమైన ఏర్పాటులు.
- * క్యూషెడ్లలోనే కాఫీబోర్డువారి అల్పాహార సదుపాయం.
- * సరసమైన ధరలకు అన్నపుపొట్లాల అమ్మకం.
- * యాత్రికులు వెలుపలకు రానక్కరలేకుండా క్యూలదగ్గరే మరుగుదొడ్డి సౌకర్యం.
- * ఆంధ్రప్రదేశ్ పాలసరఫరా సంస్థచే స్వచ్ఛమైన పాలవిక్రయం.
- * యాత్రికులు చదువుకునేందుకు బేవస్థాన ముద్రిత గ్రంథాలు. స్వామివారి, అమ్మవారి చిత్రపటాల అమ్మకం.
- * క్యూలోని యాత్రికులకు విసుగులేకుండా ఉండేందుకు టెలివిజన్ ప్రదర్శనం, భక్తిసంగీత ప్రసారం.
- * క్యూలైన్లలోను, తిరుమలకుపోవు కాలిబాట 7 వ మైలువద్ద వైద్యసదుపాయం.
- * సామానులు, పాదరక్షలు భద్రపరచుకొనేందుకు ప్రత్యేక సౌకర్యం.
- * తిరుమలలో నెంట్రల్ రిసెప్షన్ ఆఫీసునుండి వివిధప్రాంతాలకు ఆటో సౌకర్యం.

ఉచిత బస్సుసదుపాయం

- * దళారీలనుండి వంచకులనుండి తప్పించేందుకు ముఖద్వారంలో పేష్కారుస్థాయి అధికారి సిబ్బంది.
- * క్యూషెడ్లలోని యాత్రికుల ఫిర్యాదులు విచారించేందుకు కావలసిన సౌకర్యములకుగాను పేష్కారు స్థాయిలో మరొక అధికారి, సిబ్బంది.
- * యాత్రికుల సామానులను భద్రంగా తిరుమలకుచేర్చే సౌకర్యం ఏర్పాటుచైంది. తిరుపతిలో ఏ సత్రములో నైనాగాని, టోల్ గేట్ వద్దగాని తమసామాగ్రి అప్పగించి రసీదుపొంది ఆ రసీదు తిరుమల నెంట్రల్ రిసెప్షన్ ఆఫీస్ దగ్గర కౌంటర్ లో ఇచ్చి సామాగ్రి పొందవచ్చును.
- * దుండగులనుండి యాత్రికులను కాపాడేందుకు, తిరుమలకు వెళ్ళే దోపిడగునా రాతింబవళ్ళూ పోలీసు గస్తీ ఏర్పాటుచేయబడింది.
- * దారిపొడుగునా మంచినీటి సదుపాయం ఉన్నది.
- * రాతిపూటగాని, తెల్లవారుఝామునగాని కొండకు వెళ్ళదల్చుకొన్నవారికి వీలుగా మంచికాంతి శక్తిగల దీపాలు ఏర్పాటుచైనవి.
- * వివిధప్రాంతాలనుండి వచ్చే యాత్రికులకు బోధపడేందుకుగాను తిరుమల నెంట్రల్ రిసెప్షన్ ఆఫీసులో, దేశంలోని ముఖ్యభాషలలో విచారణ కార్యాలయాలు.
- * ప్రత్యేక కాటేజీలలోని అదనపు సౌకర్యాలు అంజనాద్రినగర్, శేషాద్రి, గరుడాద్రి, శంకుమిట్ట కాటేజీలలో కూడ ఏర్పాటుచైనవి.

(19వ పేజీ రచనలు)

మనస్సుతోనే మళ్ళించి, బుద్ధి దైర్ఘ్యంతో మనస్సును ఆత్మ మీదే నెమ్మదిగా నిలిపి చి తశాంతి పొందాలి. ఏ మాత్రమూ ఇతర చింతనలు చేయకూడదు.

యతో యతో నిశ్చరతి మనశ్చ క్షణం మస్థిరమ్ ।
తత స్తతో నియమ్యైతత్ ఆత్మన్వేష వశం నయేత్ ॥

చంచలమూ అస్థిరమూ అయిన మనస్సు ఏయే విషయాల మీదకు వెదుతుందో ఆయావిషయాల నుంచి వానిని మళ్ళించి ఆత్మమీదే నిలకడగా వుంచాలి.

ప్రశాంతమనసం హ్యేనం యోగినం సుఖ ముత్తమమ్ ।
ఉవై తి శాంతరజసం బ్రహ్మభూత మకల్మషమ్ ॥

ప్రశాంతమైన మనస్సు కలిగినవాడు, కామకోపాధి ఉద్యోగకారణాలకు అతీతుడు, పాపరహితుడు, బ్రహ్మ స్వరూపుడు అయిన యోగి పురుషుడికి పరమ సుఖం లభిస్తుంది.

యుక్తాన్వేషం సదాఽఽత్మానం యోగీ విగత కల్మషః ।
సుఖేన బ్రహ్మసంస్పర్శం అత్యంతం సుఖ మక్నుతే ॥

ఇలాగ మనస్సు నెవ్వుడూ ఆత్మమీద లగ్నం చేసి పాప రహితుడైన యోగి అతి సులభంగా సర్వోత్కృష్టమైన సుఖం పొందుతాడు.

సర్వభూతస్థ మాత్మానం సర్వభూతాని చాత్మని ।
ఈక్షతే యోగయుక్తాత్మా సర్వత్ర సమదర్శనః ॥

యోగసిద్ధి పొందినవాడు సమస్తభూతాల వట్టి సమ భావం కలిగి సర్వభూతాలలో తన ఆత్మనూ, తన ఆత్మలో సర్వభూతాలను సందర్శిస్తాడు.

యో మాం పశ్యతి సర్వత్ర సర్వం చ మయి పశ్యతి ,
తస్యాహం న ప్రదిశ్యామి స చ మే న ప్రదిశ్యతి ॥

అన్ని భూతాలలో నన్నూ, నాలో అన్ని భూతాలను చూసేవాడికి నేను లేకుండా పోను; నాకు వాడు లేకుండా పోడు.

సర్వభూతస్థితం యో మాం భజత్సేకత్వ మాస్థితః ।
సర్వథా వర్తమానోఽపి న యోగీ మయి వర్తతే ॥

సమస్త భూతాలలో వున్న నన్ను భేదభావం లేకుండా సేవించే యోగి ఎలా జీవిస్తున్నప్పటికీ నాలోనే వుంటాడు.

ఆత్మోపమ్యేన సర్వత్ర సమం పశ్యతి యోఽర్జునః ।
సుఖం వా యది వా దుఃఖం స యోగీ పరమో మతః ॥

అర్జునా! సమస్త జీవుల సుఖ దుఃఖాలను తనవిగా తలచేవాడు యోగులలో శ్రేష్ఠుడని నా అభిప్రాయం.

అర్జున ఉవాచ:

యోఽయం యోగ స్వయా పోక్తః సామ్యేన మధు
సూదన ! ॥

ఏతస్యాహం న పశ్యామి చక్షురత్వాత్ స్థితిం స్థిరామ్ ॥

అర్జునుడు : మధుసూదనా! నింకడలేనిది కావడంవల్ల, నీవు ఉపదేశించిన ఈ జీవాత్మచరమాత్మం సమత్వయోగాన్ని స్థిరమైన స్థితిలో చూడలేకపోతున్నాను.

చక్షురం హి మనః కృష్ణ! ప్రమాధి బలవద్వృథమ్ ।
తస్మాహం నిగ్రహం మన్యే వాయోరివ సుదుష్కరమ్ ॥

కృష్ణా! మనస్సు చాలా చంచలం బలవత్తరం, సంక్షోభకరం. అలాంటి మనస్సును నిగ్రహించడం వాయువును నిరోధించడంలాగ దుష్కరమని భావిస్తున్నాను.

అసంశయం మహాబాహా! మనో దుర్నిగ్రహం చలమ్ ।
అభ్యాసేన తు కౌశ్లేయ! వైరాగ్యేణ చ గృహ్యతే ॥

శ్రీ భగవానుడు: అర్జునా! మనస్సు చంచల స్వభావం కలిగింది, నిగ్రహించడానికి శక్త్యం రానిది అనడంలో సందేహం లేదు. అయితే వానిని అభ్యాసం వల్ల, వైరాగ్యం వల్ల వశపరచుకోవచ్చు.

అసంయతాత్మనా యోగో దుష్ప్రాప్త ఇతి మే మతిః ।
పశ్యాత్మనా తు యతతా శక్యోఽవాప్తు ముపాయతః ॥

ఆత్మనిగ్రహం లేనివాడికి యోగం సిద్ధించదని నా వృద్ధిశం. ఆత్మ నిగ్రహం వుంటే అభ్యాసం, వైరాగ్యం అవే ఉపాయాలతో యోగం పొందవచ్చు.

అర్జున ఉవాచ:

అయతి శృద్ధయోపేతో యోగాచ్చలిత మానసః ।
అప్రాప్య యోగసంసిద్ధిం కాం గతిం కృష్ణ! గచ్ఛతి ॥

అర్జునుడు: శృద్ధి వున్నప్పటికీ మనోనిగ్రహంలోపించిన కారణంగా యోగంలో చిత్తం చలించినవాడు యోగసంసిద్ధి పొందకుండా ఏ గతి పొందుతాడు :

కచ్చిన్నోభయ విభ్రంశః చిన్నాభృ మివ సశ్యతి ।
అప్రతిష్ఠో మహాబాహా! విమూఢో బ్రహ్మజః పథి ॥

కృష్ణా! మోక్ష సంపాదన మార్గంలో నిలకడ లేనివాడు ఇహపర సౌఖ్యాల రెండింటికీ భ్రష్టుడై చెదరిన మేఘంలాగ చెడిపోడు కదా !

ఏతం మే సంశయం కృష్ణ! ఛేత్తు మర్హ స్యశేషతః ।
త్వదన్యస్సంశయస్యాన్య ఛేత్తా న హ్యవవద్యతే ॥

కృష్ణా! నా సందేహాన్ని సంపూర్ణంగా నివారించడానికి నీవే సమర్థుడవు. ఈ సంశయాన్ని తీర్చడానికి నిన్ను మించినవాడు మరొక డెవ్వడూ లేడు.

శ్రీ భగవానువాచ :

పార్థ! నైవేహ నాముత్య వివాశ సైన్య విద్యతే ।
న హి కల్యాణకృత్కృత్ దుర్గతిం కాతః గచ్ఛతి ॥

శ్రీ భగవానుడు : అర్జునా ! యోగభగ్నస్థుడికి ఈ లోకంలో కాని పరలోకంలోకాని ఎలాంటి హాని కలుగదు. నాయనా ! ముంచిపనులుచేసిన మానవుడెవడూ దుర్గతి పొందదు.

ప్రాప్త్య పుణ్య కృతాం లోకాన్ ఉపిత్వా శాశ్వతీ స్సమాః ।
కుచీనాం శ్రీమతాం గేహే యోగభగ్నస్థోఽభిజాయతే ॥

యోగభగ్నస్థుడు పుణ్యకర్మలు చేసేవాడు పొందే ఉత్తమ లోకాలు చేరి, చిరకాలం అక్కడ భోగాలు అనుభవించిన అనంతరం సదాచార సంపన్నులైన భాగ్యవంతుల యింద్లో జన్మిస్తాడు.

అథవా యోగినా మేవ కులే భవతి ధీమతామ్ ।
ఏతద్ధి దుర్లభతరం లోకే జన్మ యదీదృశమ్ ॥

లేకపోతే బుద్ధిమంతులైన యోగుల వంశంలోనే పుడు తాడు. అయితే అలాంటి జన్మ ఈ లోకంలో పొందడం ఎంతో దుర్లభం.

తత్ర తం బుద్ధిసంయోగం లభతే పార్వదై హికమ్ ।
యతతే చ తతో భూయస్సంసిద్ధౌ కురునస్తన ! ॥

అర్జునా ! అలా యోగుల కులంలో పుట్టినవాడు పూర్వ జన్మ సంస్కార విశేషం వల్ల సంపూర్ణయోగసిద్ధికోసం గతంలో కంటే ఎక్కువగా ప్రయత్నం కొనసాగిస్తాడు.

పూర్వాభ్యాసేన తేనై వ హియతే హ్యవశోఽపి సః ।
జిజ్ఞాసురపి యోగస్య శబ్దబ్రహ్మతివర్తతే ॥

పూర్వజన్మలోని అభ్యాసబలం మూలంగా ఆ యోగ భగ్నస్థుడు తాను తలపెట్టకపోయినా మళ్ళీ యోగసాధనపై పుకు

లాగబడుతాడు. యోగస్వరూపాన్ని తెలుసుకోదలచినవాడు కూడా వేదాలలో వివరించబడ్డ కర్మలు అచరించేవాడిని మించి పోతాడు.

ప్రాయశ్చా ద్యతమానస్తు యోగీ సంశుద్ధ కిల్బిషః ।
అనేకజన్మ సంసిద్ధః తతో యాతి పరాంగతిమ్ ॥

వట్టుదలతో ప్రయత్నించే యోగి పాపవిముక్తుడై అనేక జన్మలకు సంబంధించిన సాధనా సంపర్కం వల్ల యోగసిద్ధి, తరువాత మోక్షఫలం పొందుతాడు.

తపస్విభ్యోఽధికో యోగీ జ్ఞానిభ్యోఽపి మతోఽధికః ।
కర్మిభ్యశ్చాధికో యోగీ తస్మాద్యోగీ భవాద్భవ ॥


అర్జునా ! తపస్సు చేసే వాళ్ళకంటే, శాస్త్రజ్ఞానం కలవాళ్ళ కంటే, యోగుల కంటే ధ్యానయోగి గొప్పవాడు. కనుక నీవు ధ్యానయోగం సాధించాలి.

యోగినామపి సర్వేషాం మద్గతేనా నైరాత్మనా ।
శ్రద్ధావాన్ భజతే యో మాం స మే యు క్తతమో మతః॥

యోగులందరిలోనూ మనస్సు నా మీదే నిలిపి, శ్రద్ధా భక్తులతో నన్ను సేవించేవాడే ఉత్తముడని నా ఉద్దేశం.

ఇలా ఉపనిషత్తులు, బ్రహ్మవిద్య. యోగశాస్త్రం శ్రీకృష్ణార్జునసంవాదం అయిన శ్రీమద్భగవద్గీతలోని “అత్మసంయమ యోగం” అనే ఆరవ అధ్యాయం సమాప్తం.

*



జి. పుల్లారెడ్డి

నే.తి మి రాయిలు

కర్నూలు - ఫోన్ 288 & హైదరాబాదు - ఫోన్ 220833

G. PULLA REDDY
PURE GHEE SWEETS
BUS - STAND, KURNOOL
&
STATION ROAD, HYDERABAD



మ త త్రి వే డి

(మతత్రివేడి అను స్తోత్ర పంచాయము. సంకలనము చేసినవాడు ఆచార్య వివర్ధన్, కళాప్రభుత్వ, శ్రీ గంటికోట సోమయాజిగారు. ప్రాప్తిస్థానము: 16.2.8 అమిషియల్ కాంటి, విజయవాడ-2. వెం: రు. 2/-)

దేవతలను స్తుతించి, వారిని వ్రసన్నులను కావించుకొని, అలోగ్యభాగ్యములను, అమంగళక్షతిని హిందు సంప్రదాయము భారతదేశమున ఋగ్వేదకాలము నుండియు కలదు. సంస్కృతమున పురాణాదులందలి కథాసంబంధములైన స్తోత్రములతోపాటు ప్రత్యేకముగా వివిధ దేవతలను గూర్చి వ్రాయబడిన స్తోత్రములు, పంచకాష్ఠక శతపహస్రాది సంఖ్యాసూచకములైన, వెన్నోకలవు. వానిలో కొన్నిటిని భక్తుల ఉపయోగార్థమై పండితులు సంకలనము చేసి ముద్రించియుండిరి. మతత్రివేడి అను ఈ స్తోత్రసంకలనము కూడ అట్టిదే. త్రివేడి అనగా, మూడు వేడుల (ప్రవాహముల) సమాహారము. భారతదేశమున మతము లనేకములున్నను వానిలో అద్వైత ద్వైత విశిష్టాద్వైతములు మూడును ముఖ్యములైనవి. వానికిక్రమముగా శంకర మధ్య, రామానుజులు ఆచార్యులు. ఆత్రిమతాచార్యులును వారి అనుయాయులును రచించిన స్తోత్రము లిందుకూర్చబడుటచేదీనికి మతత్రివేడి యనునామము సార్థకమగుచున్నది. చివర సాంబునిముందు నభిషేకమునుండివడిన సూర్యార్యద్వాదశమును, ఋగ్వేదమునందలి సూర్యస్తుతి మంత్రమును చేర్చబడినవి. ఈసూర్యస్థానకమంత్రము మహాసారమునందలి మంత్రములలో నొకటి. ఇది హృద్రోగమును, పాండురోగమును, ఇతర రోగములను హరించును. మతత్రయమునకును సంబంధించిన స్తోత్రముల నొక్కచో కూర్చుట ఈసంకలనము నందలి ప్రత్యేకత.

ఈ స్తోత్రములను సంకలనముచేసిన ఆచార్య శ్రీ గంటి సోమయాజిగారు బహుభాషా మహాపండితులు. అస్మదాదులకు గురు

భంగవులు. వృద్ధులయ్యుచు, భక్షణకోసం యోగార్థమై వివిధ గ్రంథములనుండి వివిధ దేవతలకును వివిధ విధానములను సంబంధించిన స్తోత్రములను సేకరించి ఈ గ్రంథ రత్నమును శ్రీ తిరువతి దేవస్థానమువారి ఆర్థిరసాహాయ్యముతో ముద్రించియుండిరి. ఇంచాది శంకరులు శ్రీ మద్రామానుజులు, శ్రీ మదానంద తిర్థులు రచించిన స్తోత్రములతోపాటు శ్రీ తిరుకచ్చిసండి, వాళరథి గౌతముడు మున్నగువారు రచించిన స్తోత్రములును, శ్రీ కృష్ణకర్ణామృతము, ముకుందమాల మున్నగు భక్తిగ్రంథముల నుండి గ్రహించబడిన స్తోత్రములును కూడ కలవు. వీనిలో జగద్గురు శంకరాచార్య కృతములైనవాని సంఖ్యయే హెచ్చు. అన్యత్ర సులభములకాని స్తుతులుకూడ నిందుకొన్ని కలవు. నిర్వాణషట్కము, జీవన్ముక్తానందలహరి, గజేంద్రమోక్షము, అనాత్మ శ్రీ విగర్భణము, స్వరూపానుసంధానాష్టకము' భగవ

గ్రంథసమీక్ష

త్వేవాఫల నిరూపణము. నిర్గుణమానసపూజ మున్నగునవి పేర్కొనదగినవి. శ్రీ మద్రామానుజుల శ్రీ రంగగద్యమునుకూడ నిందు చేర్చుట ప్రశంసనీయము. వారు రచించిన గద్యత్రయము వైష్ణవ స్తోత్రములలో శిఖర ప్రాయము. శ్రీ రంగగద్యము మూడుగద్యములలో చిన్నది. ఇందు శ్రీ రంగశాయి మనోహరమైన వర్ణనముకలదు. శంకరాచార్యకృత నిర్గుణమానసపూజ సులభమును సుందరమునై మానసపూజా విధానమును లెస్సగా నిరూపించుచున్నది. ఈ స్తోత్రకదంబమును గణేశపంచరత్నముతో నారంభించి భగవత్వేవాఫల నిరూపణములో ముగించుట జాచిత్యకోటిక మైయున్నది. వాళరథి కృత ధాటీ పంచకమునందలి "చారిత్రోద్ధారదండ" మిత్యాదిశ్లోకము దండిదశకుమార చరితమందలి మంగళశ్లోకమును తలపించుచున్నది.

శ్రీ మద్రామానుజుల వ్రోత్రములన్నిటిని తెలుగున విశదమైన తాత్పర్యము వ్రాసి భక్తులయు జిజ్ఞాసువులయు కృతజ్ఞతకు పాత్రులగుచున్నారు. గ్రంథాంతమున వారుచేర్చిన త్రిమతాచార్యుల జీవిత చరిత్రలును, వారిమతముల సారాంశమును త్రిమతసమన్వయమును గ్రంథమున కలంకారభూతములుగానున్నవి. సామాన్యులు కూడ వానిని వరించి మతత్రయ సారము తెలుంగవచ్చును. ఆచార్యులవారు శాంకరము దురవగాహమనియు, రామానుజ సిద్ధాంతము రమ్యమనియు, మాధ్వము నవసీతమనియు తెల్పి మాధ్వమునెడనే యిండుక మొగ్గుచూపియున్నారు. వర్తమాన ధర్మములను శీర్షిక క్రింద వారుచేసిన పనున్నయము ప్రశంసాపాత్రము.

భారతవ్రభుత్వ విదేశవ్యవహార శాఖా మాత్యులు. సాహిత్య కళానిష్ఠాతులు శ్రీ పి. డి. నరసింహారావుగారి గ్రంథము నావిష్కరించుట ముదానహమైన విషయము. వాదినిగూర్చి శ్రీమదాచార్యుల వారు వ్రాసిన పద్యములు సత్యపరసములుగా నున్నవి.

గ్రంథమున ముద్రపస్తాలిత్యములు కొన్ని దొరలినవి. హత్యజ్ఞకమ్, ధాతీపంచకము మున్నగునవిందుకు నివర్తనములు. శ్రీ గణేశ పంచరత్నమున కలాధరావతంతు కమ్మనుదాని కర్ణములేదు. విలాసి అనగా సిచ్చలు శివుడు. అందుచేవిలాసి లోకరక్షకమ్మనుదానికి శివలోకహనులను రక్షించువాడని అర్థముచెప్పబడినది. యశస్కరమ్మనుదానికి కీర్తికలవాడని కాక కీర్తికలి కలిగించువాడని చెప్పబడినది. ధనంజయాదిభూషణమ్మను విశేషణమునకు ధనంజయాదుల కలంకారమైనవాడని మరల ధనంజయ శబ్దమే వాడక కొంత వివరించిన లెస్సగా నుండెడిది. ఇట్టి చిటుదొసగులచ్చుటచ్చుటనున్నను వానిని సులభముగా పరిచేసికొనవచ్చును. బహుదేవతాస్తోత్రములతో కూడిన యిట్టి గ్రంథరత్నమును సంకలన మొనరించి మనుష్యులగు భక్తులకు తరణోపాయము చూపినారు.

— డా॥ దివాకర్ణ వేంకటాచార్య

రామాయణ - ఉపన్యాసములు

ఆంగ్లమూలము: రైటర్ జి. యస్. శ్రీనివాసశాస్త్రి. అనువాదము శ్రీ వెలంపాటి లక్ష్మీవరచయ్య. రెండవ సంపుటము. డెస్క్ 278.500 280 పుటలు. వెం. రూ. 15 కొరిసంపుటము 1.278 ప్రకటన: శ్రీ వెలంపాటి లక్ష్మీవరచయ్య. డి.ఎ., డి.ఇ.డి. రిజిస్టర్డ్ హెల్థాస్టడ్య. మాళవ్యానగర్, గూడూరు, వెల్లూరుజిల్లా. అవి వ్రాయనగును.

గొప్పమేధావి, మహావక్త, ప్రసిద్ధరాజ కీయవేత్త ఆంగ్లవిద్యా పారంగతుడు సుని శీత విమర్శకుడు అని పేరుగాంచిన రైటర్ జి. యస్. శ్రీనివాసశాస్త్రి 1944లో మైలపూర్ మద్రాసులో ఇచ్చిన ఆంగ్లీష వ్యాసములు గ్రంథరూపము ధరించి విశ్వాతి నందినవి. వానిని శ్రీ వెలంపాటి లక్ష్మీవరచయ్య రెండు సంపుటములుగా ఆంధ్రీకరించి 1-12 ఉపన్యాసముల తొలి సంపుటము 1981 లోను 13-30 ఉపన్యాస ముల మలి సంపుటము 1982 లోను ప్రక ణించినారు. రెండు సంపుటములకు శ్రీ తిరుమల తిరుపతి దేవస్థానముల ఆర్థిక పాహాయ్యము లభించినది. పుస్తకముల కూర్పు, తీర్పు చక్కగా ఉన్నవి. ఈ గ్రంథానువాదమునకు శ్రీ నరసయ్యగారు తమ యర్హతను చక్కగా నిరూపించు కొన్నారు. వారికి శ్రీరామునియెడ గల శ్రద్ధాభయ భక్తి విధేయతలు క్లామ్యములు అవియే వారి రచనకు చక్కని చిక్కని లల మిచ్చినవి. కైలి ధారాశము, గ్రాంథి కము. అనువాదము వలె కనబడదు. స్వతంత్ర గ్రంథమువలె నహజ సొంద ర్యము నిడి సంతరించుకొన్నది. సుమా రేణిది వర్యాయములు రామాయణమును పాఠాయణచేసి దైవభక్తి గురుభక్తి గలి గిన శ్రోత్రియరచయిత కృతకృత్య లగుటలో ఆశ్చర్యము లేదు. అది ముదా నహము. “ప్రతివారును దుఃఖించెను” “ఆ వర్ణాభిషేక ముగ్రీవుని ప్రక్కన తార కూర్చొ నెవా లేక రుమయా?” “శంఖారునురు” ఉదహరించు “ఎందుకు యెదుర్కొనదు” “అధికసాయము” “శరణుజొప్పవలెను”

“సుమిత్ర యొకదీయే” మున్నగు వ్యల్య దోషములు తప్ప, గ్రంథమంతయు మంచి కైలిలో నడచుట విశేషము.

కీ. శే. శ్రీనివాసశాస్త్రిగారివి పెక్కు భావములు చక్కనివి. కొన్ని భావములు వింతలు. కొన్ని ప్రమాదకరములు, కొన్ని బాధాకరములు. వాల్మీకిని గుఱించి, రాముని గుఱించి వారి కొన్ని వాక్యములు విపరీతములు. ఖండవార్తములు. అను వాదకులే ఫుట్ నోట్ లో అద్భివి కొన్నిటిని ఖండించి యుండవలసినది. ఎవరైనా పెద్దలు ఆపని చేయనియెడల అవియే ప్రామాణిక వాక్యాలగు ప్రమాదము లేక పోలేదు. కొన్ని కొన్ని వాక్యములు దాహ రింతును. ప్రాజ్ఞులగు పాఠకులు వానిని పరిశీలించగోరుదును.

“భరతుని విషయములో నది క్షమింప రాని లోపము. తల్లి యెంత నీచురాలైనను కుమారు డావిధముగ మాటాడరాదు.” పుట (297) “శత్రుఘ్నుడు చాల అనాగరిక ముగ ప్రవర్తించెను (298) హనుమంతుడు తన అంతస్తునుండి చాల దిగజారి ఔచిత్య భాగముగ ప్రవర్తించెను. (300) సుమిత్ర యందు గల సుగుణములు కొనల్యయందు లేవాయెను....సుమిత్ర అంతస్తు గొప్పది. ఆమె ఆధ్యాత్మికముగ కొనల్య కన్న ఎక్కువ అభివృద్ధి గాంచినది. (528) సీతా దేవికి కొనల్య చేసిన ఉపదేశము “అనవ సరము”. “సీతారాములయందు పరివక్య స్థితి అదినుండియు లేదు. అది దళలవారిగా నభివృద్ధి చెందెను.” (554)

“వాల్మీకి మతానుసారముగ అహల్య యోగిని కాదు. ఆమె తన జీవితమునే గాక భర్త యగు గౌతమ మహర్షి జీవితము కూడ నాశము గావించెను. వాల్మీకి యామె వృత్తాంతము నంతయు నతిశయోక్తిగ వచించెను. (277) “శ్రీరాము డనూయచే సీతను రాజ్యమునుండి వెడలనడచెను. (270) శ్రీరాముడు సీతను పరిత్యజించుట అంత సమర్థనీయము కాదు.” (283)


“శ్రీరాముడు ఇతర మానవులవలె నడచు కొనె ననియే వాల్మీకి మనకు బోధించ నెంచెను.” (280) “శ్రీరాముడు కపటముతో కఠినముగ మాటాడినట్లు నడించినందుల కతడు శిక్షార్హుడగును.... చెడు భావమాతని పై కొనెను (259) శ్రీరాముడు కోపావిష్టు డై నపుడు అసంబద్ధపుమాట లాడెను (267) శ్రీరాముడు వా లితో చేసినది “చాల హెరమైన అధర్మ యుద్ధము. (228) “వాల్మీకి మరణ దండన విధించుటలో శ్రీరాము డవరాధమున కొడిగట్టెను.” (228) “శ్రీరాముడు తన యంతస్తు నుండి సతన మొందెను.” (130) “మహాత్ములు పై తము మనఃస్థిమితము గోల్పోయి ఆడరానిమాట లాడి చాల కోపనీయమైన స్థితికి వత్తురు. శ్రీరాముడు దీని కతీతుడు కాదు. (124) శ్రీరాముడు తన అధమ ప్రకృతిని స్వార్థ పరత్వమును నితరుల కగోచరముగ దాచి యుంచినందుల కతనిని నింద్యు లైన వంచకుల తరగతిలో చేర్చవచ్చును. (107) దుర్వాసుడు “ఎంత బుద్ధిమాలినవాడో చూడుడు. (75) పునస్సమాగమమును గల్పించకయే ఈ గాధనుండి విశ్వామిత్రుని నిష్క్రమింప జేసినందులకు నేను వాల్మీకి మహర్షిని దూరుటకు వెనుకాడను. (15) శ్రీరాముని దైవత్వము నొక క్షణమైనను సంశయింప బనిలేదని నేను విశ్వసిం తును. కాని, ఆ గాధ నవగాహన చేసికొను టకు, దానివలన. ను త్రేజము నొందుటకు ఆ విశ్వాసమనావశ్యకము.”

శ్రీరాముని శ్రీవాల్మీకిని, సంస్కరింప దలచినవారెంత మేధావులో!

-విద్వాన్ బులుసు వేంకటేశ్వరులు



విభక్తిలా భక్తిసుమనస్సులు



ప్రథమా విభక్తి

శ్రీ శతవత్రనేత్ర వింసిల్లు తదిల్లతగా, దరస్మిత
శ్రీ శశిరేఖగా, సుధలు చిందెడు చూడ్కులు పూలవానగా,
ఆనలు పండు శేషగిరి యందు వసించిన సీలమేఘ సం
కాశుడు వేంకటేశుడు జగమ్ముల నేలు స్వయంప్రకాశుడై.

ద్వితీయా విభక్తి

నల్లనివాని, మేలి చిటునవ్వులవాని, సురారి గొంతుకల్
గిల్లెడివాని, కాంతు లొలికించు కనుంగవ వాని, చూడ్కికి
జల్లనివాని గండి పిలసన్నవ రత్న కిరీట సువ్రభా
వేల్లిత మౌళివాని, ప్రభవిష్టుపిలాసుని, శ్రీనివాసునిన్.

తృతీయా విభక్తి

చనుడీ కొండకు, స్వామి పుష్కరిణిలో స్నానము గావించుడీ
జనులారా! కనులారగాంచుడివిభున్, సాష్టాంగముల్ సల్పి వ
చ్చిన యిక్కట్టుల విన్నవించుకొనుడీ: శ్రీ శేషతైలేఖతో,
ఘన తేజోనిధితో, జగత్ప్రభువుతో, కారుణ్యవారాశితో.

చతుర్థి విభక్తి

విరికై తుమ్మెదలీల. నా హృదయ మువ్విళ్లురు నెల్లప్పుడున్
హరికై, సత్కరుడా సుధాలహరికై, ఆనంద మందాకినీ
ఝరికై, నిత్యనివాస శేషగిరికై, సందృప్త దైత్యేభ కే
సరికై, సుందర మందహాససుషమా సౌభాగ్య సంచారికై.

పంచమీ విభక్తి

నవనళియతాక్షు వలనన్ జయముల్ సమకూరు మాకు, మా
నవ నవకల్పకమ్మవలనన్ ప్రియముల్ చెలువొందు మాకు, దా
నవదళ దర్పహారి వలనన్ భయముల్ లయమౌను మాకు, ఈ
ఫవరస చక్రవర్తి వలనన్ ఫలియించును మా కభీషముల్ ॥

షష్ఠి విభక్తి

ధిక్కారం బొనరించు శేవము, ప్రసాదించున్ ప్రమోదము, పి
రక్కెన్ స్వామి "ప్రపన్నకల్పతరు" వై యీరెడు లోకాలలో,
చక్కెన్ నాకిటు, మొక్కుకొందు జగదంతర్యామికిన్, పెక్కులా
చిక్కుల్ దీర్చు విహంగగామికి, మహాశేషాచల స్వామికిన్.

సప్తమీ విభక్తి

ఈ హృదయంబు నవ్యవశినేక్షణ వీక్షణ దివ్యదీప్తి స
మౌహితమై నిమగ్నమగుచున్నది నా ప్రభునందు, నా జగ
న్మోహనునందు, నా మధురముగ్ధకపోలునియందు, నా చతు
ర్వాహునియందు, నా పతితపావనమంగళమూర్తియందునన్.

సంబోధన ప్రథమ

నేదోద్ధారణ! మందరాభరణ! పృథ్వీధర్మ నిర్మాణ! ప్ర
హ్లాదత్రాణ! బలిప్రశారణ! నృపాహంకార నిర్వాపణ!
వైదేహీరమణ! ధనంజయు జయ వ్యాపార పారిణ! క్షో
ణీ దీవ్యత్కరుణ! తమోహరణ! తండ్రి! శ్రీనివాసవృథా!


పార్వ విభక్తికము

నీ వానందరసైక మూర్తివి! శ్రుతుల్ నిన్నుంబ్రశంసించు! నీ
చే వెల్లెన్ జగమెల్ల! నీ కొఱకె పుష్పించున్ త్రయీవల్లికల్!
నీ వల్లన్ సిరులబ్బు! నీకు సరి లేనేలేరు! నీయందె నా
భావం బై క్యమునందె! భక్తనులభా! వద్దావతీవల్లభా!

(నా శ్రీనివాసోదాహరణము' నుండి)

“దీని భావమేమి తిరుమలేశ” అని ఏడుకొండల వాణ్ణి కవి ప్రశ్నించాడు. ఎందుకీ ప్రశ్న! కవికి తెలియకనా-లేక ఆ పరమాత్ముణ్ణి పరీక్షిద్దామనా! రెండూ కావు. చెప్పేది రాసేది మనిషి కొరకే. ప్రశ్న అడిగేది కూడా మనిషినే. అయితే ఒక్కసారి మనిషి బుద్ధి కందదు. మనిషి బుద్ధి కంద నిది మనిషి బుద్ధి కందుతుంది. ఆ మనిషి ప్రజ్ఞను బట్టి మనుష్యుల్లో ప్రత్యేకార్థత పొందుతుంటాడు. ఆ అర్థత అతనినోట సమాధానం పలికిస్తుంది. సమస్యను పరిష్కరిస్తుంది. మరి అలాంటి మనుష్యుణ్ణి మనిషి అన్నా మాధవుడన్నా ఒక్కడే.

ఆ కారణాన్నే “దీని భావమేమి తిరుమలేశ” అనే పద్యాలు వెంకటరమణుణ్ణి అడిగి



గిన వైనా మనుష్యుల్ని అడిగి నట్లుగానే భావించాలి. ఈ పద్యాల్నే పొడుపు పద్యా అంటారు. ఈ మకుటంతో తెలుగు సాహిత్యంలో శతకాలే ప్రాదుర్భవించాయి. అలాపుట్టిన శతకాల్లో భక్తి కన్నా సామాజిక విషయాలే అధికం. అయితే పొడుపుపద్యాల్లో భక్తికిం కొడువలేదు.

భగవన్నామ స్మరణ గావించి-పొరాణిక గాథా పరిచయం చేసే పొడుపు పద్యాలు సర్వజన హృదయానందకరంగా తెలుగు సాహిత్యంలో జ్ఞానదీపాల్లావెలుగుతున్నాయి మరి ఆ వెలుగుల్లో ఓ పర్యాయం మునిగి తేలుదాం.

దిక్కెవ్వడు ప్రహ్లాదుకు!
దిక్కెవ్వరు పొండు సుతుల దీనుల
కెపుడున్!
దిక్కెవ్వ రయ్యహల్యకు

దిక్కెవ్వరు, నీవె నాకు దిక్కువు కృష్ణా॥
ఇది పొడుపు పద్యం కాదు. కృష్ణ శతకం

లోనిది. చివరి పాదంలో నీవె నాకు దిక్కువు కృష్ణా అనే పాదాంశం విడుపుగా భావిస్తే పైదంతా పొడుపు అవుతుంది. ప్రహ్లాదునికి పొండుసుతులకు, దీనులకు, అహల్యకు దిక్కెవ్వరు అనేది పొడుపు. కృష్ణుడు అనేది విడుపు. కవి తనను తానే ప్రశ్నించుకొని తనకు తానే సమాధానం చెప్పు కున్నాడు. కృష్ణశతకం భక్తి శతకం. ఎవరు, ఎవరు అంటూనే ఆ పరబ్రహ్మను పట్టుకొన్న కవి అందరినీ అందుకొమ్ముంటున్నాడు. ఇక వేమన్న రెండు పద్యాల్లో త్రిమూర్తుల్ని స్మరించాడు. మొదటి పద్యం పొడుపు లాగుంటుంది. రెండో పద్యం విడుపు లాగుంటుంది.

పడతి మోసె నొకడు, పడతి మేసె నొకడు
పడతి నెదను బెట్టి బ్రతికె నొకడు

పడతి కొరకు నిట్లు పలుపొట్లు పడిరయ్యా
విశ్వదాభిరామ విసురవేమ!

శ్రీ నెత్తిన రుద్రునకు
శ్రీ నోటను బ్రహ్మకెపుడు సిరిగుల్కింగా
శ్రీ నెదిరి రొమ్మున హరికి
శ్రీ నెడపగ గురుడవీవు దేవర వేమా!

శివుడు గంగను మోశాడు, బ్రహ్మ వాణిని మోశాడు, విష్ణువు లక్ష్మిని యెడపై నుంచాడు. త్రిమూర్తుల్ని వారి భార్యల్ని స్మరించే ఈ పద్యాలు శతకాల్లోవే అయినా ఉత్కంఠ రేకెత్తించే ప్రశ్నపరంపరలాంటి పొడుపు, సమస్యను పరిష్కరించి ఆనందం కలిగించే విడుపు గమనింప దగింది. శతక సాహిత్యంలో ఈ విధంగా భగవన్నామ స్మరణం గావించే పొడుపుపద్యాలు అతర్వాత ప్రత్యేకమైన పొడుపుపద్యాల ఆవిర్భావానికి మార్గదర్శనం చేశాయి. అలాంటి వాటిల్లో ఈ క్రిందిపొడుపు పద్యం.

అర్చకుండొకడు దివ్యాబ్జముల్ గొనివచ్చి
మూడచ్యుత స్థానమునకు జేర్చి

తొలి దేవళంబు ముంగలి కొలంకున దోగ
చేతి పువ్వులు యథాస్థితి దలిర్చు
నందు కొన్నిటిని దైత్యారికి నర్పించి
శేషమాగుడి తటాకమున ముంప
తత్సానమున రెట్టదనర పూర్వపు రీతి
నర్పించి యవలి కోశంబు వలన

త్రిగుణమైన మొదలి తీరున పరమేశు
పూజ సేసి మిగులు పూలు గుళ్ల
మూట రెంటు నొకట మొగి వృద్ధిగా నుంచె
తొలుత నెన్ని దెచ్చె తోయజములు.

పద్యంలో పుష్పాల అంకెలగా రడి ఉన్నా ఆ దివ్యాబ్జాలతో అర్చన కొన సాగించాడు. అర్చకుడు మొత్తం 111 పుష్పాలు తెచ్చాడు. తటాకాల్లో మునిగాడు. అన్ని గుళ్ళలో పుష్పార్చన గావించాడు. భక్తి ద్వారా మెదడుకు మేత అందించే గుణం ఈ విధమైన పొడుపు పద్యాలకు మాత్రమే ఉంది. ఆశీర్వాద రూపకాలైన ఈ క్రింది మూడు పద్యాల్ని గమనిస్తే పొడుపుకథాకారుడు పురాగాథా సముద్రానికి సేతువు గట్టి మనల్ని ఆ సేతువు మీద నడిపిస్తూపోతున్నట్లు నిపిస్తుంది.

మనసిజు మామమామ యభిమానమడంచిన
వానిమామ నం
దనుని విరోధి నందనుని నందను సుందరి
మేనమామ జం
పిన జగజెట్టి పొడిచేసిన శూరుని తండ్రి

కన్నుగన్
గానిన సురాధి నాథుని తనుభవు నాయువు
మీకు నయ్యెడున్.

మనసిజు డంటే మన్నుతుడు. మన్నుతుని మామ చంద్రుడు. చంద్రుని మామ దక్షుడు దక్షుని అభిమానాన్ని అణచినవాడు ఈశ్వరుడు. ఈశ్వరుని మామ హిమవంతుడు. హిమవంతుని కొడుకు మైనాకుడు. మైనాకుని విరోధి ఇంద్రుడు. ఇంద్రుని కొడుకు అర్జునుడు. అర్జునుని కొడుకు అభిమన్యుడు. అభిమన్యుని భార్య ఉత్తర. ఉత్తర మేనమామ కీచకుడు. కీచకుని చంపినవాడు భీముడు. భీముని కొడుకు ఘటోత్కచుడు.

మదోత్కమని చంపివవాడు కర్డుడు. కర్డుని తండ్రి సూర్యుడు. సూర్యుని కన్నుగా కొన్నవాడు విష్ణువు. విష్ణువు కొడుకు బ్రహ్మ. ఆ బ్రహ్మ ఆయుస్సు మీకు కలిగాలని ఆశీర్వాదం.

మామను సంహరించి, యొక మామను గర్వమడంచి, యన్నిశా మామను రాజు చేసి, యొకమామ తనూజున కాత్మబంధువై మామకు కన్నులిచ్చి, సుతుమన్నభు నింతకి తానె మామయై.

మామకు మామయైన వరమాత్ముడు మీకు ప్రసన్ను డయ్యెడున్

కంసుణ్ణి చంపాడు. సేతువు కట్టి సముద్రం గర్వ మణచాడు. చంద్రుణ్ణి రాజు చేశాడు. అర్జునున కాత్మబంధు వయ్యాడు. ధృతరాష్ట్రునకు కన్ను లిచ్చాడు. కొడుకైన మన్నభుని భార్య రతికి మామ అయ్యాడు. తనకు మామ యైన సముద్రునికి గంగ నివృదం వల్ల తాను మామ అయ్యాడు. మరి అలాంటి తీ మన్నారాయణుడు మిమ్ముల్ని అను గ్రహించు గాక!

అలి నొల్లక యున్నవానమ్మ మగని నందు లోపల నున్నవానక్క మగని నమ్మినాతని జెరుచు దానమ్మ సవతి సిరులు మీకిచ్చు నెప్పట్ల కరుణతోడ

అలి నొల్లనివాడు భీష్ముడు. భీష్ముని అమ్మ గంగ. గంగ భర్త సముద్రుడు. సముద్రంలో ఉన్నవాడు మైనాకుడు. మైనాకుని అక్క పార్వతి. పార్వతి మగడు శివుడు. శివుని నమ్మినవాడు రావణుడు. రావణుని చెరచినది సీతాదేవి. సీతాదేవి తల్లి భూమి. భూమి సవతి లక్ష్మి. ఆ లక్ష్మిదేవి మీకు సంపద లిచ్చు గాక!

ఇవి పొదుపు పద్యాలే అయినా మన పురా సంస్కృతిని భద్ర వరచిన పేటికలు. భారత భాగవత రామాయణ గ్రంథాల పరి చయం లేకుండా ఈ పొదుపు పద్యాలకు విడుపులు చెప్పడం అసాధ్యం. కేవల పరి

చయం కూడా సమస్య పరిష్కారానికి దోహదకారి కాదు. అపారమైన ప్రజ్ఞ ఉంటేనే ఈ పద్యాలమును విప్పడం సాధ్యం అవుతుంది. ముందు విడివడ తర్వాత వెల్లడై పొరాదీ! గాధ విశ్లాసం వల్ల భక్తి భావాలు వృక్షుల్లో చోటు చేసు కుంటాయని చెప్పలేం. భక్తి పరి పుష్టికి కొంత మానసిక సంనిర్దత అవసరం. అందుకే ఈ పొదుపు పద్యాల వల్ల పొరాదీ! గాధా పరిచయం మాత్రమే కలుగుతుందని చెప్పాల్సి వస్తుంది.

పొదుపు పద్యాల విడుపుల్లో భగవన్నా మాన్ని పొందించి పాపిసెట్టి సీతారామకవి కొన్ని పద్యాలు రాశాడు. పద్యంలోని ప్రశ్న యేదైనా విడుపులో మాత్రం దైవ నామం వస్తుంది. అయిన అదిలోనే గదేతునకు దండ మవ్వాడు.

పార్వతి రమణుడే పదతిని తలనుంచె పరమ యోగుల గట్టు పట్టె యేది విద్యా విహినుని విజ్ఞలేమందురు జేబులందున తొలివేలుపెవరు

గమనిక:-

సప్తగిరి పబ్లికేషన్స్ కు దేవస్థానం బహుకరించే రజతపత్రకం ఆయాభాషలలో 500 కాపీలకు తక్కువ కాకుండా అందరికన్నా ఎక్కువ అమ్మిన వారికేగాని లాగడ ప్రచురించినట్లు 500 కాపీలు అమ్మినవారందరికీ కాదు. ఈ పొరబాటుకు చింతిస్తున్నాము.

సం॥

తెలంగాణ లో సప్తగిరి

శ్రీ.జె.తులసీదాస్,
గుడిచిది
40. ఉమామహేశ్వర
వస్త్రాలయం,
వేములవాడ,
కరీం నగర్.

శ్రీ.వేములధీనండ్,
భోమవరం,
ఆదిలాబాద్ జిల్లా.

శ్రీ.సి.శంకర గుప్తా,
40 మంచి మిర్యాల
గూడూరు, నైపోర్డు (త్రావి)
లక్ష్మిపేట, (త్రయా)
మంచి మిర్యాల
ఆదిలాబాద్ జిల్లా.

శ్రీ.పి.చత్రయ్య
దారపల్లి,
నిజామాబాదు.

శ్రీ.బి.నరసింహాచార్యులు
40. టి.కృష్ణమాచార్యులు
వర్ధన్ పేట.
వరంగల్ జిల్లా.

శ్రీ.పి.బాలరాజేష్వర్,
40 రాజేశ్వరమోడల్స్
ట్రెస్ మిల్-
4-7-20, న్యూమార్కెట్ రోడ్
మెదక్ జిల్లా.

శ్రీ.సి.వెంకటరెడ్డి,
30/90, బెరుబెర్తి, వామ
వాయలాడు. పశ్చిమగోదావరి జిల్లా

తెలంగాణలో సమగ్రి

శ్రీ.ప. హరి
1-5-118 కందాజి బజార్
సికింద్రాబాదు.

శ్రీ.వి.టి. బట్లినాథ్
1-1-710/2 శ్రీవాణి కుటీర్,
గాంధీనగర్.
హైదరాబాదు.

శ్రీ. గోపర్థనగిరివెంకటా
పెద్దపల్లి, చార్వ,
కరంనగర్ జిల్లా.

శ్రీ డి. జగన్నాథం
యశోధ కృష్ణ పటేన్
2-158 - శ్రీనగర్
డౌన్ వొధి - సంగారెడ్డి.

శ్రీ యస్. బునార్థనాచార్యులు
రంగనాయకులగుట్ట,
భద్రాచలం.
షిమ్మంజిల్లా.

శ్రీ ప. కృష్ణయ్య
ఆయురేవక డాక్టరు,
బాలాజీవాడ
అదిలాబాదు.

శ్రీ. బి. నారాయణ,
మహబూబ్ నగర్
చరంగల్.

శ్రీ. పి. బాబూరావు.
కాల్పురికాయల వ్యాపారం,
యాదగిరి దేవస్థానం,
యాదగిరి గుట్ట,
నల్గొండ జిల్లా.

శ్రీ అయితాలక్ష్మీనర్సయ్య.
లక్ష్మీమెడికల్స్ అండ్
ఓసరల్ సాఫర్సు,
ఇం.నెం: 9-70 నర్సన్ పేట
చరంగల్ జిల్లా.

జూదమందున ధర్మమును నెప్పదోడించె
చంద్రబాబుకు సాక్షి చతుర ఎవరు
బాలకృష్ణంకాదు భంజు పేరేమి
ఈలి చూపుల చేత సోలె నెవడు

అన్నిటికి జూడ మూడేసి యక్షరములు
నడిమి మాత్రలు జూచిన నయము గాను
అలరు గణనాథునకు మేము ననువినంబు
పందనము చేసెదము లోక వందితముగ

గంగను-విజేయం-పశువు-జనని-శకుని-
గేదంగి-తాండవం-కాముడు. ఈ పాడుపు
ల్లోను విడుపుల్లోను కవి వ్యావహారికాన్నే
పాటించాడు. అందు వల్లనే విజేయం-
తాండవం అనే పదాలున్నాయి. పద్యం
లోని ప్రశ్న వాచకాలు కూడా చాలా వరకు
పౌరాణిక విజ్ఞాన పరిచయాన్ని కలిగిస్తాయి.
విడుపుల్లోని మధ్యాక్షరాలు “గణేశునకు
దండము” అంటున్నాయి. విద్యల దేవుడు
విష్ణు వినాయకుడు అయిన గణేశునకు
భక్తితో పాడుపు పద్యం ద్వారా దండం
పెట్టించాడీ కవి. ఆ తర్వాత ఇదే విధంగా
శారదాలక్ష్మీ పార్వతుల్ని, బ్రహ్మ, విష్ణు,
మహేశ్వరుల్ని, వ్యాస, వాల్మీకి, కాళి
దాసుల్ని, శ్రీ కాశీ విశ్వనాథుల్ని, రక్షక
రామేశ్వరుల్ని, కంచివరదరాజుల్ని, కాళ
హస్తి రామలింగుల్ని, తిర్మలవెంకట్రామణును
శ్రీ రంగనాయకస్వామి, భద్రాచల రామ
స్వామిని, శిరుసున గంగ రాముణ్ని,
కందూరు రామలింగమును, భారి గద్వాల
నృసింహుణ్ని, ధర్మపురి నార సింహమును
జీడికండి రామచంద్రుని, దామ గుండము
రాముణ్ని, గంగపురి చెన్నరాయుల్ని,
యండచెట్ట నారసింహమును, గుండాల
రామలింగమును, గద్వాల చెన్నకేశవుని.
త్రేలై భ్రమరాంబును, గోవిందరాజుల
స్వామిని, బొల్లిగట్టు తిర్మలయ్యను, ఒంటి
మిట్ట రామస్వామిని, మణ్ణికండి రామచంద్ర
మును, చెళ్లపిళ్లరాయ స్వామిని, పాండు
రంగ విఠలేశుణ్ని, జటప్రోలు గోపాలుణ్ని,
శ్రీ జగన్నాథ స్వామిని, తిమ్మాజీ పేట
చెన్నన్న, చివరగా తనను (పాపిసెట్టి సీతా

రామ కవిని) పాడుపు పద్యాల విడుపుల్లో
బంధించి స్థల దేవతల నెందరినో పరిచయం
చేశాడు. ఆ భగవంతుని శతకోటి నామాల్ని
శతకోటి పాడుపు పద్యాల్లోనూ, విడుపుల్లోనూ
బంధించ వచ్చునేమో!

ఈ బంధం మానవ మానసిక వికాసానికే
గాని లేకపోతే ఆయనకు బంధ మెక్కడిది.
అటువెందులేన్నో దీని భావమేమి అని ఆ
తిరుమలేశుణ్ని ప్రశ్నిస్తే ఆయన ముఖా
వంగా ఉన్నాడనో యేమో పాపిసెట్టి కవి
ఆయన్నే తన విడుపులో బిగించాడు. చివ
రగా ఆ పద్యాన్ని చూద్దాం.

పొంచుండి రాముడు త్రుంచెను దేనిని
శంభుడు గప్పిన శాలువేది
పూతనయై వచ్చి పొలియించె నెవ్వరి
పెద్దరాతికి మారు పేరునేది
చందురుడేతీరు ముందుగా కనిపించు
జలజాక్షు చక్రమే చలువ నుండు
పాలాక్షు తనయుని పక్షి వాహనమేది
హరి యేమియై పురా లవని గూల్చె
అన్నిటికి జూడ మూడేసి యక్షరములు
నడిమి మాత్రలు జూచిన నలరు నట్టి
తిరుమలేశుండు నెవ్వడు స్థిరముతోడ
మనల కరుణావిధేయుడై మనుచుచుండు

కోతిని-చర్మము-బాలల-గ్రావేంద్రం-
వంకర-వట్రము-నెమలి-బాణము. మొత్తం
మీద తిర్మల వెంకట్రామణుడు ఈ విడుపుల
మధ్యాక్షరాల్లోకి వచ్చాడు. సర్వత్రా ఉన్న
ఆ పరమాత్ముడు ఈ విధంగా పాడుపు
పద్యాల్లోకూడా ప్రవేశించి మానవుల్ని భక్తి
భావ భరితుల్ని చేస్తున్నాడు. ఆంధ్ర
సాహిత్యంలో పాడుపుపద్యం స్థానం చిన్నదే
అయినా తనవంతు భక్తిని, భారతీయ
పురాణ సంస్కృతిని తానెంత అందించాలో
అంతా అందించింది.



శ్రీ వైష్ణవ సంప్రదాయమున పలువురు అచార్యులు. ఆచార్యులు వెలసియున్నను వారిలో ముఖ్యులు ముగ్గురు. వారు నమ్మార్వారులు. రామానుజులు, మణవాళ మహామునులు. కావుననే వైష్ణవ లోకము నందలి భక్తులు "అచ్చార్, ఎంబెరుమానార్ జీయర్ తిరువదిగళ శరణం" అని అను సంధాన మొనర్చుచున్నారు.

మణవాళమామునులకు పెరియజీయర్, యత్తింద్రప్రవణులు, రమ్యజామాతా, వర వరముని, అళహియ మణవాళనాయనార్ అను నామాంతరములు కలవు. వీరు "నాగచతుర్థి" యందు జన్మించుట వలన వీరిని ఆదిశేషుల అంశముగా భావించు చున్నారు.

నమ్మార్వారులు అవతరించిన "అచ్చార్ తిరునగరి" అను పుణ్యస్థలమునందు "శ్రీ జిహ్వావదీశ దాసుడు" (తిరునా వీరుడయి పిరాన్ దానరణ్డర్) "శ్రీరంగ నాయకి" అను దివ్యదంపతులకు వీరు సాధారణ సంపన్నులమున, ఆశ్వయుజ మాస మూలా శుక్లత్రయమన (క్రీ.శ. 1370) జన్మించిరి. ఈ దివ్యమూర్తికి వీరి తల్లి దండ్రులు శ్రీరంగనాథుల దివ్య నామము నుంచదలచి "రమ్యజామాతా" (అళహియ మణవాళన్) అని నామకరణము చేసిరి. ఈ ఆచార్య సార్వభౌములకు ధర్మశాస్త్ర ప్రకారముగ అన్ని సంస్కారములు వీరి తండ్రిగారు జరిపించిరి. వీరు తమ తండ్రి వద్దను, పదాచార్యుల వద్దను చేదవేవాంగ, ఇతిహాస పురాణాది సకల శాస్త్రములను అభ్యసించిరి. తరువాత గృహస్థాశ్రమమును స్వీకరించిరి.


శ్రీ వైష్ణవ సదాచార్య వరంపరలో "లోకాచార్యులు" చాల ప్రసిద్ధులు. వీరు అష్టాదశ రహస్యములు అనుగ్రహించిరి. వీరి పాదపద్మములందు చాలాకాలము పరి చర్యలొనర్చుచు, సకల శాస్త్ర రహస్య ములను చక్కగా నెరిగిన వారును అగు "శ్రీకైలనాథుడు" (తిరువాయ్ మొళిపై)

శ్రీ మణవాళ మహామునులు

(అక్టోబర్ 30వ తేది మండి నవంబర్ 1వ తేది వరకు వరుగున్న మణవాళ మహాముని శతవారి వందదినం)

అను ఆచార్యులపాదములను వీరు (మణ వాళమహామునులు) ఆశ్రయించి తమ పూర్వాచార్యులు సత్సంప్రదాయ విధులను స్వీకరించిరి.

అచ్చార్ తిరునగరి యందు "తిరువాయ్ మొళిపై" గారిచే ప్రతిష్ఠించబడిన "రామా నుజాచార్యుల" పన్నిధిలో మామునులు తమ ఆచార్య నియమములతో తగిన కైంకర్యము లన్నియు కొనువలేక జరుపు చుండుటను చూచి, సంతసించి, వీరి ఆచార్యులు వీరిని "యత్తింద్రప్రవణులు" అని పిలచిరి. పిదప ఆచార్యనియమముతో శ్రీరామానుజ స్వామి విషయముగ "యతి రాజవింశతి" అని ఒక స్తోత్రమును మామునుల వారు విరచించిరి.



ఫోటో: శ్రీ ఎన్. వి. కె. ఎన్. శ్రీనివాసన్.

పిదప తన ఆచార్యులగు "తిరువాయ్ మొళిపై" నియమనాను సారముగ శ్రీరంగమును చేరుకొనిరి. శ్రీరంగనాథుని అనుగ్రహము చేత సత్కథా కాలక్షేపములు. శావదేశములు చేయుచు, సకల వైష్ణవల చేతను కొనియాడబడిరి.

అవరిమిత బంధుజనముగల ఈస్వామి వారికి అడుగుడుగున ఆశ్రయము వచ్చి కాలక్షేపాది ప్రపంచములకు, భగవత్పేక్షకు విఘ్నము కలుగుచుండుటచే, స్వామివారు సన్యాసము స్వీకరించి "మణవాళ మహామునులు" అను తిరునామముతో వెలసిరి. ఇట్లు వీరు శాస్త్రమాత్రమమును స్వీకరించి ఒక మఠమును ఏర్పరచి. కాలక్షేపగోమలను నిర్వహించుచుండిరి.

మామునులు సన్యాసాశ్రమమును స్వీకరించుటకు మునుపే వానమామలై (కోతాద్రి)లో వెలసియుండిన "అళహియ వరదన్" అనువారు మామునుల ప్రభావము విని, వరమలై రాగ్యముతో సన్యసించి "శ్రీరామానుజ జీయర్" అని తిరునామ మునుఱుని "మణవాళ మహామునులను" ఆశ్రయించిరి. వీరేమామునులకు ప్రథమ శిష్యులు. వీరిని "పాదరేఖస్వాములు" అనియు, "హిన్నడిక్కాల్ జీయర్" అనియు అందురు. తరువాత "కోయిలణ్డన్" "ప్రతివాద భయంకరమణ్డన్" ఎఱుంబి యప్పామున్నగు పలువురు మహానీయులు వీరిని (మణవాళమామునులను) ఆశ్రయించి వీరి మాహాత్మ్యమును ద్రావిడ, పండ్పుత భాషలలో గ్రంథరూపమున వెలయించిరి. అట్టి శిష్యవర్గమున ఎనిమిది మంది అగ్రగణ్యులై "అష్టదిగ్గజములు"గా ప్రసిద్ధిపొందిరి. వారల తిరునామములు 1) వానమామలై జీయర్ 2) వట్టర్ పిరాన్ జీయర్ 3) తిరువేంగడ రామానుజ జీయర్ 4) కోయిలణ్డన్ 5) ప్రతివాది యంకరమణ్డన్ 6) ఎఱుంబి అప్పా 7) అప్పిపై 8) అప్పిళ్లార్. అని వీరు ముగ్గురు యతిత్వరులు, ఐదుగురు గృహస్థులు.

శ్రీరంగనాథుడు మామునులద్వారా తిరు వాయ్ మొళి అర్థమును వినగోరి, ఒకనాడు అర్చక ముఖేన ఆహ్వానించి “స్వామీ! రేపు మొదలు మనపెద్ద మంటవమునందు. నమ్మళ్వార్ సాయించిన సామవేదసారముగు తిరు వాయ్ మొళిని “ఈడు ముప్పత్తా రాయిరమ్” అనే వ్యాఖ్యానముతో ప్రవచనము చేయుమని” నియమించెను. మామునులు మాహాప్రసాదమని మరునాటి నుంచి గంగా ప్రవాహము వలె సకలవేద, ఇతిహాస, పురాణ, కావ్య నాటక, అలంకార, దివ్యప్రబంధ శ్రీ సూక్తులతో నిండిన ఈడు కాలక్షేపము చేయుచుండిరి. భగవంతుడు శ్రీ భూదేవులతో కూడి సింహాసనము నలంకరించి ఒక సంవత్సర కాలము ఆలకించెను. కాలక్షేపము ముగియునాడు శ్రీరంగనాథుడు ఐదేండ్లప్రాయంపు అర్చక కుమారునివేషము ధరించి అతివేగముగ గోష్ఠినడుమవచ్చి ఇతరులు అడ్డుకొనుచు చున్నను లక్ష్యము చేయక చేతులు మోడ్చి

“శ్రీకైలేశ దయాపాత్రం దీభక్త్యాది గుణార్ణవమ్ |
యతీష్టప్రవణం వస్తే రమ్యజామాతరమ్ మునిమ్ ||

అను 32 అక్షరములు కల మహా మంత్ర మగు తనియను శ్లోకమును విన్నవించి అదృశ్యుడయ్యెను. ఈ అతిశయమును చూచి అందరు ఆశ్చర్యపడిరి.

ఈ తనియను భగవదాజ్ఞానుసారముగ శిష్యవర్గము తాళ వక్రముపై వ్రాసి, పసుపు చే నలంకరించి శ్రీరంగనాథుల తిరువడిలో సమర్పించి తీసుకొని ఒక తట్టలో నుంచి మిక్కిలి వైభవముతో కొనియాడిరి. వేదాధ్యయనము యొక్క ఆద్యంతములలో “హరిః ఓం” వలె ద్రావిడ వేదాను సంధాన మునకు ఈతనియనే ఆద్యంతములలో అను సంధింప వలయునని భగవన్నియమము ఏర్పడెను. పిదప రంగనాథుని ఆజ్ఞప్రకారము శిష్యులచే “వాళి తిరుమొళి పిత్తై మాదగ వాళ్ వాళుమ్ అని వ్రారంభించి “మనవాళ మామునియే యిన్న మొర నూత్తాండిరు”

అని ముగింపబడిన వాళి తిరు నామము సాయించిరి. దీనిని కూడా అను సంధానము చేయుచు దివ్య ప్రబంధమును ముగింప వలయును అను నియమము కూడా ఏర్పడినది.

మామునులు శిష్య వర్గము యొక్క ప్రార్థనానుసారముగ పలు దివ్యగ్రంథ ములు, వ్యాఖ్యానములు ప్రసాదించిరి. అవి పిత్తైలోకచార్యులు అనుగ్రహించిన అష్టాదశ రహస్యములలో ముఖ్యమైన “శ్రీ వచన భూషణము, తత్వత్రయము, ముముక్షువృద్ధి” అను మూడు రహస్యము లకు వ్యాఖ్యానము వ్రాసిరి. పిత్తైలోక చార్యుల తమ్ముడగు “అళహియ మణివాళ పెరుమాళ్ నాయనార్” రచించిన “ఆచార్యహృదయము” అను రహస్య రత్నమునకు వ్యాఖ్యానమును వ్రాసిరి. నాలాయిర దివ్య ప్రబంధములోని “పెరి యాళ్వార్ తిరుమొళి” కి పెరియవాచ్చాన్ పిత్తై అనువారు రచించిన వ్యాఖ్యానము చెదలు పాలై నందున దానిని పూర్తి చేసిరి. ప్రవన్న గాయత్రి అనే రామానుజ నూత్రం దాది ప్రబంధమునకు వ్యాఖ్యాన మును వ్రాసిరి. అరుళాళ పెరుమాళ్ ఎంబెరుమాన్లు” (దయా పాలముని) రచించిన “జ్ఞానసారము, ప్రమేయసారము” అను గ్రంథములకు వ్యాఖ్యానమును వ్రాసిరి. భగవద్గీతకు “తాత్పర్యదీపము” అను ఒక వ్యాఖ్యానమును వ్రాసిరి. “ప్రమాణ సంగ్రహము (ప్రమాణ తిరట్టు) ఆరాధన ప్రయోగము (తిరువారాధనము) లను రచించిరి. ఉపదేశరత్నమాలై, తిరువాయ్ మొళి నూత్తందాది, ఆర్తి ప్రబంధము అను మూడు తమిళ ప్రబంధ ములను రచించిరి. యతిరాజ వింశతి, దేవరాజ మంగళమ్ అను రెండు సంస్కృత స్తోత్రములను రచించిరి.

మణివాళ మహామునులు దివ్యదేశ యాత్రలు చేయుచు క్రమముగ తిరుమల, కాంచీపురము, ఆళ్వార్ తిరునగరి, తిరు నారాయణ పురము, శ్రీరంగము మొదలగు పలు దివ్యక్షేత్రములు దర్శించి అచ్చట

మంగళాశాసనములు చేసిరి. మామునుల వారు తిరుమల, తిరువతికి వచ్చి తిరువేంగడ నాథుని దర్శించి సత్కరింపబడిరి. తిరు వతి-తిరుమలలో వేంచేసి యుండు పెద్ద జియ్యంగారు మామునులతో, మీరు తిరు మలలో వేంచేసి యుండి మమ్ములను కృత కృత్యులను చేయవలయునని ప్రార్థించిరి. మామునులు తాము దివ్య దేశ యాత్రలు చేయు చున్నామని, తమకు బదులు ప్రతి నిధిని నియమింతుమని చెప్పిరి. దానికి పెద్ద జియ్యంగార్ ఒప్పుకొనగా, తమకు బదులు ఒకరిని నియమించి వారికి “చిన్న జియ్యంగార్” అని తిరునామము నుంచి, తమకు బదులు వారు కైంకర్యములు నిర్వహింతురనియు, పెద్ద జియ్యంగార్ కు కైంకర్యములలో సహాయపడుదురనియు చెప్పిరి. అది మొదలు తిరుమల-తిరువతిలో పెద్ద జియ్యంగార్ “ఉడయవర్” (రామా నుజాచార్యులు) ల ప్రతినిధి అనియు, చిన్న జియ్యంగార్ “మణివాళ మహామునుల” ప్రతినిధి యనియు వాడుకలోవచ్చిరి.

ఈ విధముగ ఈ ఆచార్య శిఖామణులు అనేక రహస్య గ్రంథములకు వ్యాఖ్యాన ములు చేసి, శ్రీ సూక్తులను అనుగ్రహించి తమ 73 వ సంవత్సరము, (క్రీ. శ. 1444) రుధిరోద్ధారి నామ సంవత్సరము, మాఘమాసము, కృష్ణపక్ష ద్వాదశి యందు వరమ పదించిరి.

శ్రీరంగనాథులు, మణివాళ మామునుల వద్ద “ఈడు” (భగవద్విషయము) కాలక్షేపము విని శిష్యులై నందున, మణివాళ మామునుల తీర్థము రోజు (మాఘమాసము, కృష్ణపక్ష ద్వాదశి), మామునులకు ఆరగింపు అయిన తరువాత, శ్రీరంగనాథులకు ఆరగింపు జరుగును. ఇది ఈ దినము వరకు పరంపరగా జరుగుచున్నది. ఇది ఒక్కటియే కాక ప్రతి దినము ఆరగింపు తరువాత తీసుకొను తమలపాకులు కూడ ఆ రోజు శ్రీరంగనాథుల వారు గురుభక్తి చే త్యజించిరి.

మామునులకు పిదపను పలు ఆచార్యులు అవతరించి యున్నను “పూర్వాచార్యురు” అనునది మామునుల వరకే పరిమితమని పెద్దలు చెప్పి యున్నారు.

— శ్రీ కె. తిరువేంగడం


లక్ష పుష్పార్చన

తే 28-8-83ది శనివారం శావణ మాసం ఏకాదశి ప్రాతః కాలమున మంగళ తూర్వా రవముల హేషతో గోక్షీరముతో గుంటూరు లో వెలసివున్న శ్రీ రమా సత్యనారాయణ స్వామి వారికి అభిషేకము పురుషసూక్తము 11 ఆవృత్తులలో జరిగినది. ఏకకాలమున శ్రీ ప్రసన్నాంజనేయ స్వామివారికి మన్యు సూక్త అభిషేకము జరిగినది. అభిషేకానంత రము శ్రీ రమా సత్యనారాయణ స్వామి వారలకు. శ్రీ ప్రసన్నాంజనేయ స్వామికి విశేషముగా అలంకారమును తీర్చిదిద్దగా 11 గం|| సమయమున విచ్చేసిన భక్తజన సందోహము దై వదర్శనము గావించుకొనిరి. సాయంత్రం 4 గం||లకు మంగళవాద్య సభ ముగిసినపిదప బ్రహ్మగా విచ్చేసిన శ్రీమాన్ వరాళరం వీరరాఘవాచార్యులు గారు విష్వక్సేనపూజ, పుణ్యాహవచనము. నిర్వ హించినారు. తదనంతరము శ్రీ రమాసత్య నారాయణ స్వామివారల దివ్యతేజో విరాజ మానార్థం కన్నులపండువగా ప్రతిపదా

ధర్మరక్షణ కార్యక్రమాలు

జరిగే “లక్షపుష్పార్చన” ఉత్సవ కార్య క్రమము దేవాలయ ప్రధాన ధర్మకర్త శ్రీ పేరాల శ్రీరామ వేంకటేశ్వర రావు గారి పర్యవేక్షణలో ప్రారంభమైనది. వందలాది భక్తులు ఈ ఉత్సవమును కన్నులారా వీక్షించుటకు తగిన అన్ని ఏర్పాట్లు కావింప బడినవి. వదిమంది బుద్ధిజీవులు గర్భాలయ ములో శ్రీవారిపై మల్లె, విరజాజి, చామంతి గులాబి పుష్పములు ఉంచుతుండగా వెలువల వదిమంది శ్రీవారిసహస్రనామావళి పఠించిరి. ఈవిధముగా వది ఆవృత్తులలో శ్రీవారికి లక్ష పుష్పార్చన జరుపబడినది.

అదే విధముగా అమ్మవారివద్ద ఒకరు కుంకుమ పూజ చేయుచుండగా వెలువల ఒకరు లక్ష్మీసహస్రనామావళి పఠించిరి. శ్రీ ప్రసన్నాంజనేయస్వామి వారివద్ద నాగ వల్లిదళములతో ఒకరు పూజచేయుచుండగా వెలువల మరొకరు ఆంజనేయసహస్రము



తిరుమల తిరుపతి దేవస్థానముల హిందూధర్మ రక్షణ సంస్థ తే 28-8-83ది నుండి తే 31-8-83ది వరకు చిత్తూరు కడప జిల్లాలలో ప్రత్యేక ధార్మిక కార్యక్రమాలు నిర్వహించింది. సెప్టెంబర్ 8వ తేదీన ప్రొద్దుటూరులో ధర్మరక్షణ సంస్థ శాఖకు ప్రారంభోత్సవం జరిగిన సందర్భంలోని దృశ్యం. వేదికపై శ్రీ రావుల సూర్యనారాయణమూర్తి, శ్రీ సముద్రాల లక్ష్మణయ్య తదితరులు.



గుంటూరు శ్రీరమా సత్యనారాయణస్వామి ఆలయంలో సుందరకాండ పారాయణం జరిపిన శ్రీ మల్లాది చంద్రశేఖరశాస్త్రిగారిని తే 15-8-83ది స ఆలయవజ్రాన సన్మానిస్తున్న సినీనటులు శ్రీ దూళిపాళ.

వరించిరి. ఈ విధముగా ఇవికూడ 10 అప్ప
తులుగా నిర్వహించబడినది. శ్రీ వారికి
ఈ విధముగా పూజ జరిగిన అనంతరము
మన్త్రపుష్పము సమర్పించి మంగళసిరా
జనముల నందించిరి.

తిరుమల తిరువతి దేవస్థానముల
వేదపండితులు బ్రహ్మశ్రీ అన్నదానం
అన్నేశ్వర సోమయాజులు గారిచే ఉదయ
సాయంసమయములందు జరుపబడిన వేద
వఠనము, కార్యక్రమము సంతటికి ఒక
నూతన శోభను చేకూర్చి పెట్టినది.

సామూహిక గోపూజ

ప్రకాశం జిల్లా, ఈతముక్కల గ్రామంలో
శ్రీ వెంకటేశ్వర భక్త సంఘ ప్రథమ వార్షి
కోత్సవము, సర్వసభ్య సమావేశము,
మరియు సామూహిక గోపూజ 8-8-88 తేది
సోమవారం వైభవముగా జరిగినవి.

ముందురోజు మాసశివరాత్రి సందర్భ
మున స్థానిక, శివాలయములో సామూ
హిక గోపూజ జరిగినది. దీనిలో స్థానిక
ప్రేమిమండలి విద్యార్థినులు, గ్రామీణ
స్త్రీలు పాల్గొన్నారు. పూజలో పాల్గొన్న
వారికి. తి. తి. దేవస్థానముల. ధర్మరక్షణ
సంస్థ సౌజన్యంతో శ్రీనివాసకళ్యాణం, రాజ
మండ్రి, భోదానంద ఆశ్రమంవారిచే హను
మాన్చాలిసా గ్రంథములు ఉచితంగా
పంపబడినవి.

తే 8-8-88 దిన స్థానిక భావనా ఋషి
దేవాలయములో సాయంత్రం 8. గంటలకు
భక్త సంఘ సర్వసభ్య సమావేశము,
శ్రీ పి. శ్రీరామమూర్తి మరియు శ్రీ
పి. నాగేశ్వరరావు అధ్యక్షతన జరిగినది.
సంఘ కార్యదర్శి శ్రీ వీరభద్రరావు
గతసంవత్సర కార్యక్రమములు, ఆదాయ-
వ్యయ వివరాలు సభకు వినిపించి 88-84

సంవత్సరమునకు జరుపు కార్యక్రమముల
వట్టిక ప్రవేశపెట్టిరి. తదుపరి గత సంవత్సర
కార్యవర్గమును (మూడు) సంవత్సరముల
వరకు ఏకగ్రీవముగా పొడిగించిరి. తదుపరి
శ్రీ పి. శ్రీరామమూర్తి గారు ప్రజలకు ఆధ్యా
త్మిక విషయమై. వేదములను గురించి మన
అచారము, సంప్రదాయంపై, ఉపన్యా
సము చేసి భక్తులను అలరించిరి

తదుపరి రాత్రి 10-00 గం॥ నుండి 1-0
వరకు శ్రీ లొల్లా - పాండు రంగారావు,
భాగవతార్ గారిచే "లవకుశకళ్యాణం" హరి
కథకాలక్షేపము తి. తి. దేవస్థానము,
హిందూ ధర్మరక్షణ సంస్థ వారిచే నిర్వహించ
బడినది.

రాత్రి 1-00 లకు మంగళహారతి అనంత
రము, శ్రీ. పి. నాగేశ్వరరావు; శ్రీ కె. వీర
భద్రరావు గార్లు వందన సమర్పణచేసిరి. *



నవశక్తినిలయం నుండి భక్తులకు విశిష్టకానుక !

జగద్గురువులు శ్రీ కంచికామకోటి శ్రీ జయేంద్రనరసృతి, శ్రీ శృంగేరి శారదాపీఠ మహాసన్నిధానం, శ్రీ ఆచార్య
శ్రీ శరణ్ధీర్థ మహారాజ్ (గొండాల్) మరియు ఇతర సాధువుల ఆశీస్సులు శ్రీముఖాలు గలిగిన దివ్యయంత్రాలు !

1. శ్రీ మహామేరు (పంచలోహం) 11 1/2" x 11 1/2" — రు. 300-00
2. శ్రీచక్రం, ఇతర చక్రాలు ఒక్కొక్కటి 8 సెం. x 8 సెం. — రు. 115-00
3. శ్రీమహాక్షి యంత్రం 18 సెం. x 18 సెం. — రు. 500-00
4. వెండిపూత గలిగిన స్థాండులతో అష్టలక్ష్మి, అంబాజీ, బద్రినాథ్ బంగారుపూజా ప్రతిమలు
ఒక్కొక్కటి 5.8 గ్రాములు. ఒక్కొక్కటి — రు. 85-00
5. దృష్టి నివృత్తి యంత్రం (ప్రేముతో) (దృష్టిదోషాల నివారణకు, వాహన ప్రమాదాల నివారణకు
విశాచాలు పారద్రోలేందుకు, ఇంటిలో, ప్యాక్టరీలో, వ్యాపారంలో, విశ్వర్యసిద్ధికి)
దృష్టి నివృత్తి డాలరు — రు. 50-00
6. వివాహప్రాప్తి డాలరు (మౌలికమైనది) (శీఘ్రంగా వివాహం జరిగేందుకు) — రు. 50-00
7. వెండికవచంతో రుద్రాక్షమాల (54 పూసలతో) (పూజజరిపి పంపబడుతుంది) — రు. 250-00
8. స్పటికమాల (మౌలికమైనది, 54 పూసలతో) — రు. 250-00
9. వెండికవచంతో పద్మమాల (54 పూసలతో) — రు. 100-00
10. ఎలక్ట్రానిక్ రాగికడియము (12 రాశులకు) ఒక్కొక్కరాశికి — రు. 20-00

50% శాతం సొమ్ముముందుగా పంపి ఆర్డరు ఇవ్వండి. వస్తువులు వి. పి. పి. ద్వారా పంపబడుతవి.

విశ్వకర్మజ్ఞ, శ్రీవిద్యోపాసక
స్వామిజీ శ్రీ ఎన్. టి. మురుగభూషణం,
నవశక్తి నిలయం,

153 - లాయర్స్ రోడ్డు, గోపాలపురం, మద్రాసు-600086, ఫోన్ : 812013.



THE VISIT OF ANDHRA PRADESH CHIEF MINISTER
TO TIRUMALA ON 11-9-'83.

Regd. No. H/TRP/13.

సంవత్సర చందా: 12-00.



— A Panoramic view of T T D Gardens, Tirumala, near S. V Guest House